

ماہنامہ  
پیشانیق  
لاہور

فنون و ادب  
ایمن حسین اصلاحی

اس شمارہ کی قیمت : نوے پैसे

قیمت فی پرچہ ساٹھ پैसे  
سالانہ چھ روپے (پندرہ شمارے)

# ماہنامہ میثاق لاہور

جلد ۹ جمائی الثانی و حرب ۱۳۸۳ھ شمس ۶، ۵

## فہرست مضامین

۲	امین احسن اصلاحی	تذکرہ و تبصرہ تدبیر قرآن
۹	امین احسن اصلاحی	تفسیر سورہ بقرہ افادات فراہمی
۲۱	خالد مسعود صاحب	نماز کی حقیقت مقالات
۳۵	خالد مسعود صاحب	حفاظت قرآن
۴۶	امین احسن اصلاحی	نبیؐ اپنے گھریں
۵۹	خالد مسعود صاحب	جنوبی افریقہ کے مسلمان
		اقتباسات و تراجم
۶۳	جناب خالد مسعود صاحب	بدن اور روح کے تقاضے
۶۴	"	خلوص قلب پیدا کرنے کا طریقہ
۶۶	"	دنیا داری کا انجام
۶۸	(خ - م)	تقریظ و تنقید

ہندوستانی خدیا دون کیلئے ترسیل ذر کا پتہ

منیجر ہفت روزہ "ندائے عملت"

باغ گونگے نواب لکھنؤ

ترسیل ذر اور خط و کتابت کا پتہ

منیجر ماہنامہ "میثاق"

رحمان پورہ ————— اچھرہ لاہور ۱۲

بِسْمِ اللّٰهِ الرَّحْمٰنِ الرَّحِیْمِ

# تذکرہ تبصرہ

افسوس میں ہے کہ میثاق کا یہ شمارہ عدلے اور ارادے کے بالکل خلاف بڑی تاخیر سے شائع ہو رہا ہے اس کی وجہ ایک تو یہ ہے کہ مجھے بعض ناگہانی مصروفیات پیش آگئیں اور دوسری بڑی وجہ یہ ہے کہ میں دفعۃً بیمار پڑ گیا اور اس بیماری کے اثرات اب بھی کچھ نہ کچھ باقی ہیں۔ تذکرہ و تبصرہ کی یہ سطریں قلمبند کرنے کے ارادے سے کئی بار قلم اٹھا یا لیکن دورانِ سر کی تکلیف کے سبب سے طبیعت حاضر نہ ہوئی۔ آج بھی یہ سطریں بغیر طبیعت کی آمادگی کے لکھ رہا ہوں۔ پیش نظر صرف یہ ہے کہ کسی نہ کسی طرح پرچہ شائع ہو جائے جو جو واقع ہو چکا ہے تفسیر تدبر قرآن کے صفحات اس مرتبہ مجبوراً کم کرنے پڑے اور جو صفحات بکل رہے ہیں ان کے بارے میں بھی پورا پورا اطمینان نہیں ہے کہ پڑھنے والوں کے لئے اطمینان بخش ہوں گے یا نہیں۔ جو کچھ قلم برداشتہ لکھا گیا تھا اس کے چند صفحات نظر ثانی کے بغیر ہی دے دیئے گئے ہیں۔ اگر قارئین کوئی غلطی یا کمی محسوس کریں تو اُمید ہے کہ اس کو میری مجبوری پر محمول کر کے معاف کریں گے اور مجھے اس سے آگاہ کریں گے۔ یہ ممکن تھا کہ یہ اشارہ تفسیر کے بغیر ہی نکال دیا جاتا، اس صورت میں تاخیر واقع نہ ہوتی، لیکن میں جانتا ہوں کہ میثاق کے اکثر قارئین اس کو تفسیر ہی کے لئے پڑھتے ہیں۔ اس وجہ سے یہ تاخیر گوارا کرنی پڑی۔ خدا کرے اُنہدہ اس قسم کی تاخیر کا اعادہ نہ ہو۔

(۲)

پچھلے دنوں طلبہ کی طرف سے جو ہنگامہ اٹھ کھڑا ہوا تھا، خوشی ہے کہ حکومت نے اپنے حسن تدبیر سے اس پر قابو پالیا اور حالات زیادہ خراب ہونے نہ پائے۔ مزید خوشی اس بات سے ہوئی کہ ایک وقتی جوش کے بعد طلبہ میں بھی سعادت مندی کا احساس بیدار ہوا اور وہ بھی اپنے اصلی کام پڑھنے پڑھانے میں لگ گئے۔

لیکن ہمیں اصلی خوشی اس وقت ہوگی جب ہمارے ارباب اقتدار اور ارباب تعلیم وہ طریقہ دریافت کرنے میں کامیاب ہو جائیں گے جس سے اس قسم کے ناگوار تنگنہ کاموں کا مستقل سدباب ہو جائے۔ اس معاملہ پر غور کرنے میں اگر پوری دور بینی سے کام نہ لیا گیا اور وقتی سکون کو مسئلہ کا مستقل حل سمجھ لیا گیا تو ہمیں اندیشہ ہے کہ ہمارے ملک کے کالج اور یونیورسٹیاں بھی اسی بحران سے دوچار ہو کر رہیں گے جس بحران سے اس وقت ہمارے پڑوسی ملک "بھارت" کے کالج اور یونیورسٹیاں دوچار ہیں۔ ہمارے نزدیک اس مسئلہ کا مستقل حل کے لئے ضروری ہے کہ ہمارے ارباب تعلیم ہمارے طلبہ اور ہمارے ارباب سیاست سب اپنے اپنے زاویہ نگاہ میں کم از کم جہاں تک تعلیم کا تعلق ہے، بنیادی تبدیلیاں کریں اور ان تبدیلیوں کو جلد سے جلد عمل میں لانے کی کوشش کریں۔

عزیز طلبہ کو یہ بات یاد رکھنی چاہیے کہ طالب علمی درحقیقت ایک قسم کی درویشی ہے جس کے حقوق بڑی ریاضت اور بڑی پتہ ماری سے ادا ہوتے ہیں۔ یہ دور قیادت و سیادت کا نہیں ہوتا بلکہ تسلیم و اطاعت کا ہوتا ہے اور ایک کامیاب و بامراد طالب علم وہی ہونا ہے جو زندگی کے اس دور میں تمام تر رغبات سے منہ موڑ کر اپنی ساری توجہ اپنی تعلیم و تربیت پر مرکوز رکھتا ہے۔ ایسے ہی طلبہ مستقبل کی امیدوں کے مرکز و مرجع ہوتے ہیں اور وہی آگے چل کر زندگی کے مختلف شعبوں اور میدانوں میں قوم و ملت کی کسی خدمت کے لائق بنتے اور اس کی توفیق پاتے ہیں۔ جو طلبہ اس درویشی کی ذمہ داریوں کو نہیں سمجھتے وہ قبل از وقت مختلف تنبیہات کا شکار ہو جاتے ہیں اور اس طرح اپنی تمام صحت و توانائی ضائع کر کے بالآخر اپنی قوم اور اپنے وطن کے لئے ایک باربن کر جیتتے ہیں۔

اسی طرح طلبہ کو یہ بات بھی یاد رکھنی چاہیے کہ اسٹاڈنٹس اور شاگرد کا رشتہ اجیر اور مستاجر کا رشتہ نہیں بلکہ باپ اور بیٹے یا مرشد و مسترشد کا رشتہ ہے۔ ہماری مشرقی اور اسلامی روایات تو اس رشتہ کے احترام میں بڑی ہی سخت رہی ہیں۔ ہمارے ہاں تو جس نے کسی کو کوئی بات بتادی یا سکھادی زندگی بھر کے لئے اس کے حقوق قائم ہو جاتے تھے اور ان حقوق کا ہمیشہ احترام کیا جاتا تھا، عام اس سے کہ جو بات سکھائی گئی ہے وہ دین و اخلاق کی کوئی بات ہے یا معاش و معیشت کی، اور سکھانے والا کوئی ہندو، پارسی، عیسائی ہے یا مسلمان۔ یہاں تک کہ اگر کوئی شخص کسی کو کشتی کا کوئی بیج یا نمبرٹ کا کوئی ہاتھ بھی بتا دیتا تھا تو سیکھنے والا زندگی بھر اس کو گرو اور استاد مان کر اس کا احسان اٹھائے پھر تا تھا۔ ہم نے جس ماحول میں آنکھیں کھولی تھیں

اس کی روایات یہی تھیں اور ہم خود اس کے شاہد ہیں۔ مجھے کسی زمانے میں ایک ماسٹر صاحب نے ہندی کی کچھ حروف شناسی کرائی تھی، ان کی سکھائی ہوئی ہندی تو میرے ذہن و دماغ سے اب بالکل حرفِ فطرت کی طرح نکل گئی لیکن خود استاد کی تعظیم و محبت اب بھی میرے دل میں جاگزیں ہے اور وہ کبھی نہیں نکلے گی حالانکہ یہ ایک اقدار ہے کہ وہ ماسٹر صاحب ایک نہایت پختہ زبانہ ہندو تھے اور مجھے ان کی اس پختہ زبانی کا علم تھا۔ اسی طرح مدرسۃ الاصلاح کے دور میں مجھے بنوٹ کے ایک اُستاد نے بنوٹ کے کچھ ہاتھ بتانے کی زحمت اٹھائی تھی، اس قسم کے فنون سے مجھے کچھ داہمی و اجہمی ہی سی مناسبت رہی ہے، لیکن ان کے شاگردان کی عزت ایک اُستاد ہی کی طرح کرتے تھے حالانکہ وہ ایک ناخواندہ آدمی تھے اور ہم اپنے آپ کو عالمِ فاضل سمجھتے تھے۔ میرے جس اُستاد نے مجھے مکتب میں اُردو کا قاعدہ پڑھایا تھا وہ بعد میں گردشِ روزگار کے ماتحتوں تکہ ہانکنے پر مجبور ہوئے (اس زمانے میں ہمارے قدیم وطن میں تانگے کی جگہ کیوں کاروان تھا لیکن ان کے اس پیشہ کے باوجود میں جب کبھی ان کو دیکھتا تو میرا سر فوراً ان کی تعظیم کے لئے جھکا جاتا۔

یہ چند باتیں میں نے محض بطور مثال ذکر کی ہیں جن سے یہ اندازہ کرنا مقصود ہے کہ استاذی اور شاگردی کے رشتہ کے معاملے میں ہماری مشرقی اور اسلامی روایات کا ابھی ہمارے بچپن اور ہماری جوانی تک کیا حال رہا ہے۔ لیکن اب یہ رشتہ بالکل اجیر اور متاجر کا رشتہ بنتا جا رہا ہے اور آہستہ آہستہ اس کی عزت و حرمت ختم ہوتی جا رہی ہے حالانکہ یہی رشتہ ہے جو ماضی کی معنوی اور علمی وراثت کو حاضر اور مستقبل کی طرف منتقل کرنے کا واسطہ اور ذریعہ بنتا ہے، اسی کے ہاتھوں ہم انسانیت کے پھیلے اندوختہ کے امین بنتے ہیں، اور اس کے تعلق سے سلف کے علوم و افکار، ان کے نظریات و تجربات، ان کے فلسفہ اور سائنس اور ان کی تہذیب و روایات حاضر کی طرف منتقل ہوتے ہیں اور پھر حاضران کو اپنی کوسٹومیوں پر پرکھ کر، ان کو نگھار کر اور اپنی محنتوں کے ثمرات سے ان میں اضافہ کر کے ان کو مستقبل کی طرف بڑھاتا ہے۔ اگر یہ تعلق کمزور یا بے وقعت ہو جائے یا خدا نخواستہ ٹوٹ جائے تو یہ ایک عظیم حادثہ ہوگا۔ جس کے نتائج نہایت دور رس اور نہایت ہولناک ہوں گے۔ ہر شخص سمجھ سکتا ہے کہ ماضی اور مستقبل کے اس تعلق کی بیچ کی کڑی ہمارے وہ طلبہ ہی ہیں جو آج کالجوں اور یونیورسٹیوں میں زیرِ تعلیم ہیں۔ وہی آج کے متعلم اور کل کے معلم ہیں۔ اگر انہوں نے اپنے مقام کو نہ پہچانا تو اس کے معنی یہ ہیں کہ ہمارا حاضر بھی تاریک اور ہمارا مستقبل بھی تاریک!

تعلیم کے ذمہ داروں سے ہماری گزارش یہ ہے کہ آپ طلبہ کو جو کچھ بنانا چاہتے ہیں پہلے وہی کچھ خود پیئیے۔ طلبہ سے اگر درویشی مطلوب ہے (اور ہمارے نزدیک یہ مطلوب ہونی چاہیے) تو آپ بھی دوسری تمام تر غیبات سے بالاتر ہو کر علم و فن اور تحقیق و جستجو کے زاویہ میں معتکف ہونے کی خود پیدا کیجئے۔ اگر آپ طلبہ سے یہ چاہتے ہیں کہ وہ آپ کو استاذ اگرو، باپ اور مرشد نامیں (بلاشبہ آپ کو یہ چاہئے کا حق ہے) تو آپ کو بھی اپنے اندر باپ کی شفقت اور مرشد کی تڑپ پیدا کرنی پڑے گی۔ یہ ایک حقیقت ہے جس سے انکار ممکن نہیں ہے کہ طلبہ پر جو کس بھی نمایاں ہوتا ہے وہ در حقیقت ان کے استاذوں اور تعلیمی رہنماؤں ہی کا ہوتا ہے۔ "اولد سرلابیہ" والی بات جس طرح باپ اور پڑپڑوں کے معاملہ میں صحیح ہے اسی طرح استاذ اور شاگردوں کے معاملہ میں بھی صحیح ہے۔

ہماری دلی آرزو یہ ہے کہ ہمارے کالجوں اور یونیورسٹیوں میں استاذوں اور شاگردوں کے درمیان محبت و اطاعت اور شفقت و عقیدت کی وہی مشرقی و اسلامی روایات قائم ہوں جو کبھی ہماری درسگاہوں کا طرہ امتیاز رہی ہیں۔ اس کے لئے ضرورت ہے کہ باقاعدہ ہمارے اساتذہ، طلبہ اور تعلیمی سرپرست حضرات باہم مل کر تمام کالجوں اور یونیورسٹیوں میں ایک تحریک چلائیں۔ یونیورسٹی کے موجودہ وائس چانسلر صاحب کے متعلق ہم نے سنا ہے کہ وہ نہایت اچھے اوصاف کے آدمی ہیں۔ اس ہنگامہ کے دوران میں ان کا رویہ بھی بڑا ہی قابل تعریف رہا ہے۔ وہ اگر اس ہم کو لے کر اٹھیں تو ہمیں اُمید ہے کہ اس میں کامیابی ہوگی اور ان کی یہ خدمت ہمیشہ یاد رکھی جائے گی۔

اس سلسلہ میں ملک کے ارباب اقتدار سے بھی ہماری ایک گزارش ہے، وہ یہ کہ پڑھے لکھے لوگوں پر اس قسم کے بجزانی دورے جو پڑتے رہتے ہیں اس میں بہت کچھ دخل اس خرابی کو بھی ہے جو اس نظام تعلیم کے اندر مضمر ہے جو ہمارے ملک میں رائج ہے۔ یہ نظام تعلیم کسی بلند نصب العین اور کسی اعلیٰ مطمح نظر سے بالکل خالی ہے۔ اس کا مزاج نہ اسلامی ہے، نہ مشرقی اور نہ قومی۔ علاوہ انہی تعلیم کے ساتھ اس میں تربیت کا تو سرے سے گویا کوئی تصور ہی نہیں ہے۔ لے دے کر ڈسپلن ایک چیز ہے جس سے ہمارے تعلیمی کارفرما آشنا ہیں۔ لیکن جو ڈسپلن بغیر تربیت کے قائم کیا جاتا ہے وہ ہمیشہ طاقت کی پشت پناہی کا محتاج ہوتا ہے اور تجربہ گواہ ہے کہ اس میں کوئی خیر و برکت نہیں ہوتی۔ ضرورت اس بات کی ہے کہ ہمارا نظام تعلیم ایسا ہو کہ طلبہ کو وہ ایک بلند نصب العین بھی

دے اور ساتھ ہی اس بلند نصب العین کے لئے ان کی اعلیٰ تربیت بھی کرے۔ بغیر اس کے توقع نہیں، کہ کالجوں اور یونیورسٹیوں کے اندر اعلیٰ علمی و اخلاقی ماحول پیدا ہو سکے۔ اگر یہ ماحول پیدا کرنا مطلوب ہے، تو اس کے لئے ناگزیر ہے کہ اس نظام تعلیم کو از سر نو اسلام کی بنیاد پر استوار کیا جائے۔ اور اسلامی اقدار و نظریات اس کے ہر پہلو میں جھاگر کٹے جائیں۔

آخر میں ہم چند حرف سیاسی لیڈروں اور سیاسی پارٹیوں سے بھی عرض کریں گے۔ ہمارے نزدیک زیر تعلیم طلبہ کو سیاسی مقاصد کے لئے استعمال کرنا کس بچوں کے اغوا سے کم حرم نہیں ہے ہماری اس رائے کی بنیاد ہرگز نہ اسی نظریہ پر نہیں ہے کہ سیاست میں حصہ لینا طلبہ کے لئے کوئی حرام شے ہے بلکہ اس کی وجہ یہ ہے کہ جن طلبہ کو قبل از وقت اس کا چسکا پڑ جایا کرتا ہے ان کی تعلیم اور اس کے نتیجے میں ان کی ساری زندگی بالکل برباد ہو کے رہ جاتی ہے۔ قومی و اجتماعی زندگی میں انہی لوگوں کا دخل ہونا مفید ہوتا ہے جن کا علم بھی پختہ ہو اور جن کی تربیت بھی پختہ ہو اس کے بغیر خام قسم کے لوگ جو میدان میں آکر دوڑتے ہیں وہ معاشرے میں شخم اور ہیفنہ پھیلاتے ہیں۔ ہمیں اس حقیقت سے انکار نہیں ہے کہ قومی زندگی میں کبھی کبھی ایسے اوقات بھی آجاتے ہیں جب ہر شخص کے میدان میں نکل آنے کی ضرورت پیش آجاتی ہے۔ یہ وقت قوم اور ملک کے لئے موت و زلیلت کا ہوتا ہے اور اس کی نوعیت بغیر عام کی ہوتی ہے۔ ایسے حالات میں طلبہ کو کبھی میدان میں نکلنا پڑتا ہے لیکن عام حالات میں طلبہ کے لئے صحیح پالیسی یہی ہے کہ وہ اپنی تعلیمی سرگرمیوں میں منہمک رہیں اور سیاست سے ان کا تعلق صرف علمی نظری حد تک ہو۔ مولانا محمد علی جوہر رحمۃ اللہ علیہ کا ایک فقرہ ہمیں نہیں بھولنا۔ انہوں نے ایک تعلیمی ادارے میں طلبہ کو مخاطب کر کے فرمایا تھا کہ "بعض لوگ کہنے سے پہلے سڑ جایا کرتے ہیں"۔ غالباً ان کا اشارہ ایسے ہی طلبہ کی طرف رہا ہو گا جو قبل از وقت قوم کی قیادت کی ذمہ داریاں اٹھا لیتے ہیں۔ یہ بات طلبہ اور ارباب سیاست دونوں کے سوچنے کی ہے۔

(۳)

ہمیں اس واقعہ سے بڑا افسوس ہوا کہ قومی اسمبلی نے عائلی قوانین کی تینخہ کابل ۲۸ کے مقابل میں ۵۶ ووٹوں سے مسترد کر دیا۔ یہ امر حیرت انگیز ہے کہ ایک ہی قانون سے متعلق ہماری صوبائی اسمبلی اور ہماری قومی اسمبلی کے رویے میں آسمان و زمین کا فرق رہا اس وجہ سے یہ اندازہ کرنا مشکل ہو رہا ہے

کہ اس بل کے متعلق ہماری قوم کے ضمیر کی اصلی آواز کیا ہے؟ تاہم یہ اندازہ تو مہوہی گیا کہ جس قانون کو ملک کے تمام علماء و مشایخ نے بالاتفاق خلاف شریعت قرار دیا قوم کے نمایندوں کی بھاری اکثریت نے اس کی تصدیق کر دی۔ اس سے ہوا کا رُخ تو بہر حال معلوم ہی ہو جاتا ہے۔

ہمارے نزدیک حزب اختلاف نے بھی اس معاملے میں سخت بے تدبیری سے کام لیا۔ بہتر ہوتا اگر خان عبدالصبور خان کی پیشکش کو منظور کر کے حالات پر پردہ پڑا ہی رہنے دیا جاتا۔ اس پیشکش کو رد کر دینے سے جو نتائج سامنے آئے ہیں وہ ایوان کی بیگمات کے سوا کسی کے لئے بھی خوش کن نہیں قرار دیئے جاسکتے۔

اس قسم کی حرکتوں سے اللہ کی شریعت کو تو کیا نقصان پہنچ سکتا ہے البتہ اس قوم کی بدقسمتی پر ماتم کرنا چاہیے جس کے لیڈر اپنی ہر تقریر کا آغاز اسلام سے کرتے ہیں لیکن اسلام کی شریعت کے معاملہ میں ان کا رویہ یہ ہے جس کا مظاہرہ انہوں نے اپنی قومی اسمبلی میں کیا ہے۔

(۴)

قوم ابھی حسین شہید سہروردی کے ماتم سے فارغ نہیں ہوئی تھی کہ ملک کے نامور عالم مولانا سید داؤد غزنوی نے بھی انتقال فرمایا۔ یہ دونوں حادثے سیاسی اور مذہبی اعتبار سے ہماری پوری قوم کے لئے بڑے ہی اہم ہیں حسین شہید سہروردی ہماری قوم کے بڑے پختہ کار ذہین اور جبری لیڈر تھے۔ اس ملک میں جمہوریت کے نصب العین کے لئے جو کوشش انہوں نے کی اور جس عزم و ہمت کے ساتھ حمایت کی، جمہوریت کے قدردان اس کو ہمیشہ یاد رکھیں گے۔ ہماری قوم میں صحیح معنوں میں عوامی لیڈر اب وہی اکیلے رہ گئے تھے، اب اگرچہ حالات نے ان کو کچھ عرصہ سے عملاً ملکی معاملات سے بہت کچھ الگ کر دیا مگر تاہم اس علیحدگی میں بھی وہ بہتوں کے لئے مرجع امید و اعتماد تھے۔ ان کے اٹھ جانے کے بعد اب ہماری قوم میں ان کے درجے کا کوئی عوامی لیڈر باقی نہیں رہا۔ اللہ تعالیٰ مرحوم کی لغزشوں سے درگزر فرمائے اور ان کو اپنے جوار رحمت میں جگہ دے۔

مولانا سید داؤد غزنوی رحمۃ اللہ علیہ ایک جمید عالم دین ہونے کے ساتھ ایک نامور خالو لودہ علمی و دینی کی نہایت شاندار روایات کے حامل تھے۔ ان کی شخصیت بڑی جاذب و پرکشش تھی

علماء کے طبقہ میں جو چند اشخاص دین اور دنیا دونوں پر نگاہ رکھنے والے تھے۔ ان میں ان کو ایک انبیاز کا درجہ حاصل تھا۔ ان کے ظرف اور ان کی نگاہ دونوں میں بڑی وسعت تھی۔ مسلمانوں کی مختلف جماعتوں میں اتحاد و اتفاق قائم رکھنے کے ہمیشہ وہ دل سے خواہاں رہے اور اس سلسلہ کی تمام مساعی میں ہر شخص کی نظر سب سے پہلے علماء کے طبقہ میں انہی کی طرف اٹھتی تھی۔ وہ شروع سے ایک عملی انسان تھے۔ اس وجہ سے مسلمانوں میں جو قومی و مذہبی تحریکیں اٹھیں ان میں وہ پوری سرگرمی کے ساتھ شریک ہوئے اور اس راہ میں جو مصیبتیں پیش آئیں ان کا روانہ وار مقابلہ کیا۔ جمعیتہ اہل حدیث کے لئے ان کی حیثیت روح رواں کی تھی۔ اپنی بھاری بھر کم شخصیت سے انہوں نے ایک بہت بڑے خلا کو بھر رکھا تھا جو اب ان کی وفات کے بعد پھر یہ شکل خلاء ہمارے سامنے موجود ہے۔ ہماری دلی دعا ہے کہ اللہ تعالیٰ مولانا رحمۃ اللہ علیہ کو اعلیٰ علیتین میں جگہ دے، ان کے اعزاء کو صبر جمیل سے نوازے اور ہماری قوم کو ان کا نعم البدل عطا فرمائے۔



تدابیر قرآن

امین احسن اصلاحی

# نُفْسٍ سَوَاءٍ لَيْفَةٍ

(۳۴)

وَأَنْفِقُوا فِي سَبِيلِ اللَّهِ..... يُحِبُّ الْمُحْسِنِينَ | انفاق کا یہ حکم، جیسا کہ ہم نے اوپر اشارہ کیا، اس جہاد کے لئے ہے جس کا یہاں حکم دیا گیا ہے۔ جہاد، جان اور مال دونوں کی قربانی کا مطالبہ کرتا ہے۔ اس وجہ سے قرآن میں جہاں کہیں بھی جہاد و قتال کا بیان ہوا ہے انفاق کا حکم بھی اس کے ساتھ ضرور ہوا ہے۔ تَجَادِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ (اور تم جہاد کرو اللہ کی راہ میں اپنے مال اور اپنی جان سے) ”وَلَا تُلْفُوا بِأَمْوَالِكُمْ إِلَى الْهَلَكَةِ“ میں ”باید یکجہ“ کے الفاظ سے ایک ایسے شخص کی تصویر بنگا ہوں کے سامنے آتی ہے جو اوپر سے نیچے کی طرف اپنے دونوں ہاتھ پھیلائے ہوئے، کسی دریا یا نغار میں چھلانگ لگا رہا ہو۔ بعض عرب شاعروں نے بھی یہ اسلوب استعمال کیا ہے۔ مطلب یہ ہے کہ جو لوگ اللہ کی راہ میں جان و مال کی قربانی دینے سے جی چراتے ہیں، بظاہر تو وہ گمان کرتے ہیں کہ وہ اپنے آپ کو خطر سے بچا رہے ہیں لیکن درحقیقت وہ اپنے آپ کو ہلاکت کے جہنم میں جھونکتے ہیں۔ انسان کے لئے زندگی اور بقا کا اصلی خزانہ خدا کی راہ میں جان اور مال کی قربانی میں ہے نہ کہ ان کے سینٹنے اور بچانے میں۔ قرآن نے جگہ جگہ اس حقیقت کی طرف اشارے کئے ہیں۔ سورہ توبہ میں منافقین کا ذکر کرتے ہوئے فرمایا ہے۔

اور وہ عنقریب تمہیں اللہ کی قسمیں کھا کر یقین دلائیں گے کہ اگر ہم سامان کر پاتے تو ضرور آپ کے ساتھ جہاد کے لئے نکلتے۔ یہ لوگ اپنے آپ کو

وَسَيَحْلِفُونَ بِاللَّهِ لَوِ اسْتَطَعْنَا  
لَخَرَجْنَا مَعَكُمْ يُهْلِكُونَ أَنْفُسَهُمْ  
وَاللَّهُ يَعْلَمُ إِنَّهُمْ لَكَاذِبُونَ ۝  
(۲۲-توبہ)

ہلاکت میں جھونک رہے ہیں۔ اور اللہ خوب جانتا ہے کہ یہ لوگ بالکل جھوٹے ہیں۔

اس آیت میں ”يَهْلِكُونَ اَنْفُسَهُمْ“ کے الفاظ سے اسی بخل اور بزدلی کی طرف اشارہ کیا ہے جس سے بچنے کی تاکید ”وَلَا تَلْمِزُواْ بِاَدْبِكُمْ اِلَى التَّلَاكِيهِ“ کے ٹکڑے میں فرمائی ہے۔ اس سے معلوم ہوا کہ جس چیز کو زندگی اور مال کے حریص کامیابی سمجھتے ہیں، اللہ تعالیٰ کی نظر میں وہ موت اور ہلاکت ہے۔

”واحسنوا“ کا عطف ”انفقوا“ پر ہے۔ یہاں احسان کے معنی کسی کام کو خوبی کے ساتھ کرنے کے ہیں۔ یعنی اللہ کی راہ میں فیاضی اور خوش دلی کے ساتھ خرچ کرو اور وہ مال خرچ کرو جو تمہیں عزیز و محبوب ہو۔ انفاق کے معاملے میں اس احسان کی تاکید قرآن نے جگہ جگہ فرمائی ہے۔

يَا أَيُّهَا الَّذِينَ آمَنُوا انْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَسُوا الْخَبِيثَاتِ مِنْهُ تُنْفِقُونَ وَلَسْتُمْ بِأَخِيذٍ إِلَّا أَنْ تَعْمَضُوا فِيهِ وَعَلِمُوا أَنَّ اللَّهَ غَنِيٌّ حَمِيدٌ ۝

اے ایمان والو! ان پاکیزہ مالوں سے خرچ کرو جو تم نے تجارت وغیرہ سے کمائے ہوں اور جو ہم نے زمین سے تمہارے لئے پیدا کئے ہیں۔ اور اس میں سے بڑے مال کے خرچ کرنے کا خیال نہ کرو، جیسے خرچ نہ کر لو، لیکن اگر وہی مال تمہیں لینا پڑ جائے تو آنکھ میسے بغیر نہ لے سکو اور اس بات کو اچھی طرح سمجھ رکھو کہ اللہ بے نیاز اور حمید ہے۔

(بقرہ - ۲۶۷)

انفاق میں جب تک اللہ تعالیٰ کے لئے یہ جوش و جذبہ اور یہ احتیاط شامل نہ ہو اس وقت تک اس کو احسان کا درجہ حاصل نہیں ہوتا۔ اللہ تعالیٰ ہمارے مال کا محتاج نہیں ہے۔ وہ سب سے بے نیاز و بے پروا ہے۔ البتہ ہم خود اس کے جو درگم کے بہ وقت محتاج ہیں۔ وہ اگر ہم سے انفاق کا مطالبہ کرتا ہے تو اپنے لئے نہیں بلکہ خود ہمارے لئے کرتا ہے تاکہ اس طرح وہ ہمارے غلوں کا امتحان کرے اور ہمارے خرف ریزوں کو قبول فرما کر ان کو ایک بدی اور لازوال خزانے کی شکل میں ہمیں ایک دن واپس لوٹائے۔

وَأْتِمُوا الْحَجَّ وَالْعُمْرَةَ لِلَّهِ ..... شَدِيدُ الْعِقَابِ ۝ | جس طرح فرض نمازوں کے ساتھ سنتیں اور نوافل ہیں جن سے اصل نماز کے لئے طبیعت میں بیداری اور آمادگی بھی پیدا ہوتی ہے اور اگر اس میں کوئی کمی رہ جاتی ہے تو ان سے اس کسر کا جبر بھی ہوتا ہے اسی طرح عمرہ کی نوعیت بھی حج کے لئے ایک ریپرسل کی ہے۔ اس سے حج کے لئے طبیعت میں آمادگی بھی پیدا ہوتی ہے اور بعض حالات

میں اس کے کسر کا جبر بھی ہوتا ہے۔ اپنے لغوی مفہوم کے اعتبار سے بھی یہ لفظ تعمیر، رونق اور آبادی کے مضمون کی طرف اشارہ کرتا ہے جس سے یہ بات نکلتی ہے کہ اس سے مقصود اللہ تعالیٰ کے گھر کی رونق بھی ہے اور دلوں کی زندگی اور بیداری بھی۔ اور یہ دونوں چیزیں لازم و ملزوم کی حیثیت رکھتی ہیں۔

”اَمْتُوا الْحُجَّ وَالْعُمْرَةَ لِلّٰهِ“ میں اصل زور ”للّٰہ“ کے لفظ پر ہے۔ مطلب یہ ہے کہ جب جنگ و جہاد کے مراحل سے گزر کر حج و عمرہ کی سعادت حاصل ہو تو تم یہ حج و عمرہ صرف اللہ وحدہ لا شریک کے لئے پورا کرو۔ اس تاکید و تنبیہ کی ضرورت اس لئے پیش آئی کہ حج و عمرہ تو اہل عرب اسلام سے پہلے بھی کرتے تھے لیکن یہ حج و عمرہ صرف اللہ واحد کے لئے نہیں ہوتا تھا بلکہ اس میں ان کے وہ معبودانِ باطل بھی شریک تھے جن کے بت انہوں نے عین بیت اللہ میں بھی اور مناسک حج کے دوسرے مقامات میں بھی نصب کر رکھے تھے چنانچہ جب یہ حرم میں نماز کے لئے جاتے یا حج و عمرہ کے قصد سے وہاں پہنچتے تو ان کے پیش نظر صرف اللہ کی عبادت نہ ہوتی بلکہ اللہ سے زیادہ ان توں کی خوشنودی اور ان کی پرستش ہوتی۔ وہ ان کی پوجا بھی کرتے، ان کے آگے نذر و نیاز بھی پیش کرتے اور ان کے لئے قربانیاں بھی کرتے۔ چونکہ آیت نریحہ کے نزول کے وقت یہ حالات مکہ میں موجود تھے اس لئے مسلمانوں کو یہ تاکید کی گئی کہ جب تم حج و عمرہ کرو تو وہ صرف اللہ تعالیٰ کے لئے کرو، اس میں کسی شرک و بدعت کی کوئی آلائش شامل نہ ہونے پائے۔ اس حقیقت کی طرف سورہ کوثر میں اشارہ فرمایا ہے۔ اِنَّا اَعْطَيْنَاكَ الْكُوْثُرَ، فَصَلِّ رَبِّكَ وَالْحَمْدُ لَہُمْ نے تمہیں کوثر عطا کیا تو تم اپنے رب ہی کے لئے نماز پڑھو اور اسی کے لئے قربانی کرو، مولانا فرس نے اپنی تفسیر سورہ کوثر میں وضاحت کے ساتھ یہ ثابت کیا ہے کہ کوثر سے یہاں مراد خانہ کعبہ ہے، جو آخرت کے حوض کوثر کا اس دنیا میں مجاز ہے اور اللہ ہی کے لئے نماز اور قربانی کی تاکید اس لئے ہوئی کہ اسلام سے پہلے نماز اور قربانی دونوں ہی بیشتر غیر اللہ کے لئے تھیں۔

علاوہ ازیں ”للّٰہ“ پر زور دینے کی ایک دوسری وجہ بھی ہے۔ وہ یہ کہ اہل عرب کے لئے حج و عمرہ عبادت سے زیادہ تجارت کا ذریعہ بن گئے تھے۔ ان کے لئے ان کی حیثیت تجارتی میلوں کی ہ گئی تھی اور وہ مقاصد امتداد زمانہ سے ان کی نظروں سے بالکل اوجھل ہو گئے تھے۔ جن کے لئے حضرت ابراہیم علیہ السلام نے اس گھر کی تعمیر فرمائی تھی۔ چنانچہ اس تجارتی مقصد ہی کے تحت انہوں نے نسئی کا قاعدہ ایجاد کر کے حج کے چھینے کو قمری کے بجائے شمسی حساب کے مطابق کر لیا تھا تاکہ یہ ہمدینہ تجارتی

نقطہ نظر سے ان کے لئے ہمیشہ مناسب زمانہ میں پڑے۔ یہاں ”بَلَدٌ“ کے لفظ سے مسلمانوں کو حج و عمرہ کے اصل مقصود کی طرف توجہ دلائی گئی کہ یہ عبادتیں اللہ کی رضا حاصل کرنے اور تقویٰ کی تربیت کے لئے مقرر کی گئی ہیں نہ کہ میلوں کے انعقاد اور کاروباری سرگرمیوں کے لئے اس وجہ سے تم کفار و مشرکین کے برخلاف اللہ کو اپنا مقصود بناؤ۔ اس سلسلے میں مسلمانوں کو تجارتی فوائد حاصل کرنے کی جو محدود اجازت دی گئی ہے، اس کا ذکر آگے آ رہا ہے۔

’فَإِنْ أَحْصَيْتُمْ مَا اسْتَيْسَرَ مِنَ الْهَدْيِ‘ احصا کے معنی گھیر لینے کے ہیں اور یہاں گھیر لئے جانے سے مراد دشمن کی طرف سے گھیر لئے جانے کے ہیں۔ آگے ”فَإِذَا انْتَمْتُمْ“ کے الفاظ سے بھی اسی مضمون کا اشارہ نکلتا ہے اور وقت کے حالات بھی اسی بات کے حق میں ہیں، اس لئے کہ ان آیات کے نزول کے زمانہ میں مکہ پر مشرکین قریش کا قبضہ تھا اور انہوں نے وہاں سے مسلمانوں کو نہ صرف یہ کہ نکال چھوڑا تھا بلکہ کسی قیمت پر بھی ان کو دوبارہ مکہ آنے کی اجازت دینے کے لئے تیار نہ تھے، اس امر کا سخت اندیشہ تھا کہ مسلمان اگر حج یا عمرہ کے لئے مکہ کا رخ کرتے تو وہ پوری قوت سے مزاحم ہوتے چنانچہ ہوا بھی ایسا ہی۔ صلح حدیبیہ کے موقع پر جب نبی صلی اللہ علیہ وسلم اور آپ کے صحابہؓ نے عمرہ کا ارادہ فرمایا تو کفار نے سخت مزاحمت کی۔ یہ صورت حال متقاضی تھی کہ پہلے سے اس امکانی خطرے کے لئے مسلمانوں کو ہدایت دے دی جائے چنانچہ یہ ہدایت دے دی گئی کہ اگر دشمن تمہیں گھیر لے اور بیت اللہ تک پہنچنا ممکن نہ ہو تو جو قربانی تمہیں میسر ہو وہ وہیں پیش کر دو، جہاں گھر جاؤ۔ حضورؐ نے اسی ہدایت کے بموجب حدیبیہ ہی میں قربانی کر کے احرام کھول دیا۔

”وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ“ محفل جیسا کہ صاحب لسان العرب نے تفسیر کی ہے، محل محفل سے ظرف ہے اور وقت اور جگہ دونوں کے مفہوم پر مشتمل ہے۔ مطلب یہ ہے کہ سراسر اس وقت تک نہ مونڈو جب تک قربانی ٹھکانے نہ لگ جائے اور زدر پوری نہ ہو جائے۔ ظاہر ہے کہ امن اور احصار کی دو مختلف حالتوں میں قربانی کے ٹھکانے لگنے کی شکلیں دو مختلف ہوں گی اور نبی صلی اللہ علیہ وسلم کے عمل سے دونوں کے ثبوت موجود ہیں۔ حدیبیہ کے موقع پر آپ نے اس صورت پر عمل فرمایا جس پر مجبوری کی صورت میں عمل کرنے کی اجازت ہے اور بعد میں حج اور عمرہ دونوں کے موقع پر وہ طریقہ اختیار فرمایا جو عام حالات کے لئے ہے۔

یہاں یہ بات یاد رکھنی چاہیے کہ یہاں جس امن یا احصار کا ذکر ہے اصلاً اس کا تعلق دشمن سے ہے، دوسری مزاحمتیں جو مرض یا کسی اور مجبوری کے سبب سے پیش آجائیں ان کا حکم اصلاً نہیں بلکہ جمعاً یہاں سے نکلتا ہے اور اس کا تعلق اجتہاد سے ہے۔

”فَمَنْ كَانَ مِنْكُمْ مَّرْضًا..... اَوْ ذُنُوبًا“ کسی بیماری یا تکلیف کے سبب سے اگر کوئی شخص قرآن بانی سے پہلے ہی سر منڈانے پر مجبور ہو جائے تو اس صورت میں اس کے اوپر کفارہ ہے۔ قرآن میں اس کفارے کی تین صورتیں بالاجمال بیان ہوئی ہیں۔ روزے یا صدقہ یا قرآنی۔ نبی صلی اللہ علیہ وسلم نے اس اجمال کی تشریح فرمادی ہے کہ یا تو تین دن کے روزے رکھ دے یا چھ مسکینوں کو کھانا کھلا دے یا کم از کم ایک بکری کی قربانی دیدے۔

”فَاِذَا اَنْتُمْ..... ذَلِكُمْ لَنْ لَمْ يَكُنْ اَبْلَهَ حَاضِرِي السَّيْرِ الْحَرَامِ“ یہ آفاقی حاجیوں یعنی حدود حرم سے باہر کے ماز میں حج کے لئے ایک زحمت بیان ہوئی ہے۔ زمانہ جاہلیت میں ایک ہی سفر میں حج اور عمرہ دونوں کرنا گناہ سمجھا جاتا تھا۔ یہ بات حدود حرم کے اندر رہنے والوں کے لئے تو ٹھیک تھی اس لئے کہ ان کے لئے حج اور عمرہ کے لئے الگ الگ سفر کرنا کچھ مشکل نہ تھا لیکن دور سے آنے والے حجاج کے لئے اس میں زحمت تھی اس وجہ سے شریعت نے ان کو یہ زحمت مرحمت فرمائی کہ وہ ایک ہی سفر میں حج اور عمرہ دونوں ادا کر سکتے ہیں۔ وہ اس طرح کہ وہ پہلے عمرہ کر کے احرام کی پابندیوں سے فارغ ہو جائیں پھر حج کی تاریخوں میں اس کے لئے نیا احرام باندھیں اور مناسک حج ادا کریں۔ البتہ اس صورت میں ان کے لئے قربانی ضروری ہے۔ اگر قربانی میسر نہ آئے تو دس دن کے روزے رکھنے ضروری ہیں۔ تین دن کے روزے ایام حج میں اور سات دن کے حج سے لوٹنے کے بعد۔

وَأَقْبُوا اللَّهَ وَاَعْلَمُوا أَنَّ اللَّهَ شَدِيدُ الْعِقَابِ، یہ احکام و ہدایات کی تفصیل کے بعد احکام کی اصل روح کی طرف توجہ دلا دی کہ اصل مقصود ان تمام احکام سے تقویٰ ہے۔ یہی ان کا حاصل ہے اور اسی سے ان کے اندر زندگی پیدا ہوتی ہے۔ اگر انسان اس چیز کو نگاہ میں نہ رکھے تو نہ تو ان کا حق ہی ادا کر پاتا اور نہ ان سے کچھ حاصل ہی کرتا اور اس کی ساری زندگی خدا سے جھوٹی آرزو میں باندھنے اور اپنے نفس کو ناروا الاؤنس دینے میں گزار جاتی ہے حالانکہ خدا کے طبعی قوانین جس طرح اپنے نتائج میں بے لاگ ہیں اسی طرح اس کے شرعی و اخلاقی قوانین بھی اپنے نتائج میں بے لاگ ہیں۔

اَلْحَاجُّ اَشْهُرًا مُّعْتَمَرَاتٍ ..... وَ اَتَّقُوْنَ يَا اُولِي الْاَلْبَابِ ۝

یہاں حج اکبر اور حج الصغیر یعنی حج اور عمرہ دونوں ہی کے لئے استعمال ہوا ہے۔ لفظ قصاص پر بحث کرتے ہوئے ہم الفاظ کی اس مخصوص نوعیت استعمال کی طرف اشارہ کر چکے ہیں۔

”اَشْهُرًا مُّعْتَمَرَاتٍ“ سے مقصود آیام معدودات، کی طرح ان کے معین و محدود ہونے کی طرف اشارہ کرنا ہے کہ یہ کچھ ایسی غیر محدود و غیر معین مدت نہیں ہے کہ حج یا عمرہ کی نیت کرنے والا ان کی پابندیوں کے تصور سے گھبرا اٹھے بس چند معلوم و متعین مہینے ہیں تو جو شخص ان میں حج یا عمرہ کا عزم کرے وہ ان کی پابندیوں کو نبا ہے اور شہوت، نافرمانی اور لڑائی جھگڑے سے بچے اور زیادہ سے زیادہ نیکی اور تقویٰ کی کمائی کرنے کی کوشش کرے۔ اگرچہ انسان کو اس جہاد میں اپنے جذبات و شہوات کی قربانی ضرور دینی پڑتی ہے لیکن یہ چیز ہر اس ہونے کی نہیں ہے۔ انسان کو یاد رکھنا چاہیے کہ وہ جو چھوٹی سے چھوٹی نیکی بھی کرتا ہے وہ اللہ کے علم میں رہتی ہے اور وہ اس کا ایک دن بھر پور صلہ دے گا۔

یہاں رفت، فسوق اور جدال تین چیزوں کی نفی کی ہے۔ رفت سے مراد شہوانی باتیں ہیں، اس لفظ کی تحقیق اوپر گزر چکی ہے، فسوق کے معنی خدا کی نافرمانی کے ہیں اور جدال سے مراد آپس کے لڑائی جھگڑے ہیں۔

ان تینوں چیزوں کی ممانعت سے نفسانی محرکات کے وہ تمام دروازے بند ہو جاتے ہیں جن سے انسان گناہ میں داخل ہوتا ہے۔ حج میں ان چیزوں کی قطعی ممانعت کے بعض خاص وجوہ ہیں۔

ایک وجہ تو یہ ہے کہ اسلام میں یہ عبادت انسان کو ترک دنیا اور زہد کی اس آخری حد سے آشنا کرنے والی ہے جس سے آشنا ہونا اسلام میں مطلوب و مرغوب ہے اور جو تربیت و تزکیہ کے لئے ضروری ہے۔ اس سے آگے رہبانیت کی حدیں شروع ہو جاتی ہیں جن میں داخل ہونے سے اسلام لے روکا ہے۔

دوسری وجہ یہ ہے کہ احرام کی پابندیوں کی وجہ سے ان چیزوں کے لئے نفس کے اندر آگسا ہٹ بہت بڑھ جاتی ہے۔ انسان کے اندر یہ کمزوری ہے کہ جس چیز سے وہ روک دیا جائے اس کی خواہش اس کے اندر دو چند ہو جاتی ہے اور شیطان اس کی اس کمزوری سے فائدہ اٹھاتا ہے۔

تیسری وجہ یہ ہے کہ سفر کی حالت ہونے کے سبب سے ان چیزوں کے مواقع بہت پیش آتے ہیں۔ آدمی اگر چوکننا نہ رہے تو ہر قدم پر قنہ میں پڑ سکتا ہے۔

”وَتَزَوَّدُوا فَإِنَّ خَيْرَ الزَّادِ التَّقْوَى“ میں ہمارے نزدیک اصل ترکیب کلام یوں ہے کہ تَزَوَّدُوا التَّقْوَى فَإِنَّ خَيْرَ الزَّادِ التَّقْوَى یعنی سفر حج کے لئے نکلو تو تقویٰ کا زاد راہ لے کر نکلو کیونکہ بہترین زاد راہ تقویٰ ہے۔ پہلی جگہ ایجاز اور بلاغت کے تقاضے کے تحت تقویٰ کے لفظ کو حذف کر دیا اس لئے کہ آگے اس کا اظہار ضروری تھا، اگر پہلے مقام میں بھی اس کا اظہار کر دیا جاتا تو اس سے کلام میں تکرار کا عیب پیدا ہو جاتا اور قرآن مجید ہر عیب سے پاک ہے۔

اکثر لوگ یہاں تقویٰ کے لفظ کو حذف نہیں مانتے۔ ان کے نزدیک تَزَوَّدُوا کے لفظ سے لوگوں کو حج کے لئے مادی زاد راہ لے کر نکلنے کی تاکید کی گئی ہے۔ ان کے خیال میں اس تاکید کی وجہ یہ پیش آئی کہ اکثر اہل عرب بغیر کسی زاد راہ ہی کے حج کے لئے اٹھ کھڑے ہوتے تھے اور اس طرح خود بھی زحمت اٹھاتے تھے اور درمیں کیلئے بھی موجب رحمت بنتے تھے۔ اس وجہ سے ان کو یہ ہدایت کی گئی کہ جب حج کے لئے نکلا کریں تو اس کے لئے زاد راہ کا انتظام کر کے نکلا کریں۔

اگرچہ یہ بات اپنی جگہ پر بالکل ٹھیک ہے کہ حج کے لئے زاد راہ کا انتظام مقدم ہے بلکہ واقعہ یہ ہے کہ شریعت نے حج فرض ہی ان لوگوں پر کیا ہے جو ہر پہلو سے اس کے لئے استطاعت رکھتے ہیں لیکن یہاں یہ معنی لینا عریضیت کے بالکل خلاف ہوگا۔ اس کی وجہ یہ ہے کہ عربی میں ”فَإِنَّ“ کا لفظ جب اس طرح آیا کرتا ہے جس طرح اس آیت میں آیا ہے تو وہ اپنے ماضی کی توجیہ و تعلیل کے لئے آیا کرتا ہے۔ اگر ”تَزَوَّدُوا“ سے مراد مادی زاد راہ ہوتا تو اس کے بعد اس کی توجیہ و تعلیل میں بھی اسی کی حکمت بیان ہوتی کہ کیوں اس سفر کے لئے زاد راہ کا اہتمام ضروری ہے لیکن یہاں حکمت بیان ہوئی ہے تقویٰ کے زاد راہ کی۔

اس ہدایت کے موقع و محل سے بھی اسی مضمون کی تائید نکلتی ہے جس کی طرف ہم نے اشارہ کیا ہے۔ اُدبیر والے ٹکڑے میں یہ فرمایا گیا ہے کہ جو شخص حج کے عزم سے نکلے تو وہ شہوانی باتوں، فاسقانہ حرکتوں اور لڑائی جھگڑے سے کلیتہً احتراز کرے۔ اس مضمون کے ساتھ اگر سب سے زیادہ قریبی جوڑ ہو سکتا ہے تو اسی بات کا ہو سکتا ہے کہ اس مقدس سفر کے لئے آدمی کو فرسٹ، فسوق اور جدال کے بجائے تقویٰ کا زاد راہ لے کر نکلنا چاہیے اس لئے کہ بہترین زاد راہ تقویٰ ہی کا زاد راہ ہے۔

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِمَّنْ سَبَّحْتُمْ..... لِمَنْ الصَّالِحِينَ | یعنی حج

سے اصل مقصود تو تقویٰ ہے، اس لئے اس کے واسطے اصلی زادِ راہ تقویٰ ہی کا ہونا چاہیے لیکن اس امر میں کوئی قباحت نہیں ہے کہ کوئی شخص اس سفر سے کوئی چھوٹا بڑا تجارتی فائدہ بھی اٹھا لے۔ یہاں ”فَصَلِّاَ مِنْ رِکْبَتِکُمْ“ سے مراد تجارتی فائدہ ہے۔ اس قسم کے معاشی فوائد کے لئے قرآن میں دوسرے مقامات میں بھی یہ لفظ استعمال ہوا ہے۔ خدا کے حدود کے اندر رہتے ہوئے اور اس کے حقوق ادا کرتے ہوئے بندہ جو معاشی فتوحات حاصل کرتا ہے وہ سب فضل رب میں داخل ہیں۔

اوپر والی آیت کے تحت ہم یہ اشارہ کر چکے ہیں کہ جاہلیت میں حج کا اجتماع ایک بہت بڑے تجارتی میلے کی نوعیت اختیار کر گیا تھا جس کے سبب سے حج کا اصل مقصد بالکل دب کر رہ گیا تھا۔ قرآن نے یہاں واضح کیا کہ حج کا اصل مقصد عبادت ہے نہ کہ تجارت۔ اس وجہ سے اس سفر میں اسی کے شایان شان زادِ راہ لو، اور وہ ہے تقویٰ۔ لیکن اس کے اصلی مقصد کے اہتمام کے ساتھ اگر کوئی شخص کوئی نفع بخش کاروبار بھی کرے تو اس سے اس عبادت میں کوئی خرابی واقع نہ ہوگی۔ یہ چیز جائز ہے۔

”وَذُکِّرُوْهُ کَمَا ہَدٰکُمْ“ عرفات سے واپس ہوتے ہوئے مشعر حرام (مزدلفہ) میں رات گزارنے اور وہاں اللہ کی یاد کرنے کا حکم ہے۔ اس یاد کرنے کے متعلق یہ ہدایت فرمائی کہ یہ اس طریقہ پر ہو جو اللہ نے تمہیں بتایا اور رکھا یا ہے، یعنی تسبیح و تہلیل اور ذکر و عبادت کی صورت میں اس طریقہ پر نہ ہو جو تم نے جاہلیت کے زمانے میں اختیار کر رکھا تھا۔ جس طرح اس زمانے میں لوگ عید وغیرہ کے موقعوں پر چراغاں کرتے ہیں، پنکک کے پروگرام بناتے ہیں، مشاعروں کی مجلسیں منعقد کرتے ہیں، یہاں تک کہ رقص و سرود کی محفلیں بھی کہیں کہیں آراستہ ہوجاتی ہیں، اسی طرح جاہلیت میں بھی لوگ مزدلفہ میں جگہ جگہ آگ جلاتے اور قصیدہ خوانی، داستان گوئی اور مفاخرت کی مجلسیں منعقد کرتے۔ قرآن نے ان چیزوں کی جگہ ان کو تسبیح و تہلیل کی ہدایت فرمائی اس لئے کہ اصلاً ان مقامات کی

حاضر ہی اسی مقصد کے لئے ہے۔

”وَ اِنْ کُنْتُمْ مِنْ قَبْلِہٖ لَمِنَ الضَّالِّیْنَ“ بطور امتنان و احسان کے ارشاد ہوا ہے۔ جس طرح سورہ جمعہ میں ہے۔ ”وَ اِنْ کَاوُا مِنْ قَبْلِہٖ ضَلَّالٍ مُّبِیْنٍ“ (بے شک یہ اس سے پہلے کھلی ہوئی گمراہی میں تھے) مطلب یہ ہے کہ ان مقامات کے احکام و آداب سے متعلق تمہیں جو رہنمائی کی جا رہی ہے اس کی قدر کرو، اس لئے کہ اب تک تم ان مقامات کو کھیل تماشے کی جگہیں بنائے بیٹھے تھے حالانکہ یہ مقامات

انوار معرفت کی جلوہ گاہ ہیں لیکن تم نے اپنی جہالت کے سبب جو اہرات کے معادن کو کوئلے کی کانیں سمجھا۔

ثُمَّ أَيْضُوا مِنْ حَيْثُ أَفَاضَ النَّاسُ | قرینہ دلیل ہے کہ یہاں خطاب خاص قریش سے ہے مطلب یہ ہے کہ مناسک حج کے معاملہ میں جو پابندیاں دوسروں پر ہیں بعینہ وہی پابندیاں تمہارے اوپر بھی ہیں اس وجہ سے جس طرح دوسرے تمام لوگ عرفات جاتے اور وہاں سے لوٹتے ہیں اسی طرح تم بھی عرفات جا کر وہاں سے لوٹا کرو۔ اس ہدایت کی ضرورت اس وجہ سے پیش آئی کہ قریش زمانہ جاہلیت میں حج کے موقع پر خاص اپنے لئے عرفات کی حاضری ضروری نہیں سمجھتے تھے، صرف مزدلفہ تک جاتے اور وہیں سے لوٹ آتے۔ ان کا خیال یہ تھا کہ وہ بیت اللہ کے پر وہت اور مجاور ہیں اس وجہ سے ان کے لئے حدودِ حرم سے باہر نکلنا مناسب نہیں۔ بندگی میں بھی انہوں نے اپنے لئے ایک امتیاز قائم کر لیا تھا۔ قرآن نے ان کے اس خود ساختہ امتیاز کو ختم کر کے سب کو ایک سطح پر کر دیا۔

فَإِذَا قَضَيْتُمْ مَنَاسِكَكُمْ فَاذْكُرُوا اللَّهَ كَذِكْرِكُمْ آبَاءَكُمْ..... مِنْ خَلْقٍ

مناسک حج سے فراغت کے بعد لوگوں پر، جیسا کہ ہم اوپر اشارہ کر آئے ہیں، تفریحات اور دلچسپیوں کا موڈ طاری ہوتا تھا اور شعر و شاعری اور مفاخرت کی مجلسیں منعقد ہوتی تھیں، خاص کر قیام منیٰ کے ایام تو انہی چیزوں کے لئے خاص ہو کر رہ گئے تھے۔ شعراء اور خطباء اپنے اپنے قبیلوں اور اپنے اپنے آبا و اجداد کے مفاخرت و نظم میں بیان کرتے اور طلاقت سانی سے ایک دوسرے پر فوقیت لے جانے کی کوشش کرتے۔ قرآن نے اس لغویت کی بھی اصلاح کی اور اس کی جگہ اس سے زیادہ اہتمام اور اس سے زیادہ جوش و خروش کے ساتھ ذکرِ الہی میں مشغول رہنے کی ہدایت کی۔

”فَمِنَ النَّاسِ مَن يَقُولُ رَبَّنَا آلائِهِ“ یہ اشارہ ہے ان لوگوں کی طرف جن کے دل و دماغ کے ہر گوشے پر محبت دنیا کا غلبہ ہوتا ہے اور اس غلبہ کی وجہ سے وہ ہر جگہ اسی چیز پر نگاہ رکھتے ہیں جو ان کے دل میں سرفہرست ہوتی ہے۔ یہاں تک کہ اگر انہیں حج جیسی عظیم عبادت کا موقع بھی نصیب ہوتا ہے تو اس میں بھی قبولیت دعا کے ہر موقع و محل میں خدا سے اپنی دنیوی آرزوؤں ہی کی تکمیل کے لئے دعا کرتے ہیں۔ درآنحالیکہ ان کی آخرت کا خانہ بالکل ہی خالی ہوتا ہے۔ کتنے لوگ ہیں جو حج کرتے ہی اپنے کسی

کسی دنیوی مقصد کے لئے ہیں وہ جس مقام کو بھی سمجھتے ہیں کہ یہاں دعا قبول ہوتی ہے وہاں وہ اپنی وہی درخواست پیش کرتے ہیں جو ان کے دل پر غالب ہوتی ہے۔ وہ اُس کے ساتھ آخروی فلاح کا کوئی ذکر بھی پسند نہیں کرتے کہ مبادا یہ چیز ان کی اصل آرزو کے لئے خدا کے سامنے کوئی حجاب بن جائے۔

اسی طرح کے لوگ ہیں جنہوں نے دین کی ہر چیز کو دنیوی مفادات کے سانچوں میں ڈھالنے کی کوشش کی ہے جس سے دین کا حلیہ بگڑا ہے۔ اسی طرح کے لوگ تھے جن کی دنیا پرستیوں نے حج جیسی عظیم عبادت کو بھی زمانہ جاہلیت میں، حبسیا کہ اوپر گزرا، ایک تجارتی میلے کی شکل میں بدل دیا، اور یہی رحمان ہے جو اس دور میں حج کو صرف ایک سالانہ کا ٹکڑا کی حیثیت سے نمایاں کرنے کی کوشش کر رہا ہے۔ حالانکہ حج کی اصل ابراہیمی رُوح ہجرت الی اللہ ہے۔ اس کے دنیوی فوائد صرف ضمنی ہیں۔

وَمِنْهُمْ مَّنْ يَّقُولُ رَبَّنَا آتِنَا فِي الدُّنْيَا حَسَنَةً..... وَاللَّهُ سَائِرُ الْحِسَابِ | یہ اشارہ ہے اُن لوگوں کی طرف جن کے ذہن دنیا اور آخرت دونوں کے معاملے میں بالکل متوازن ہیں اور جو دنیا اور آخرت دونوں کی بھلائی اپنے رب کا مانگتے ہیں۔ پہلے گروہ کے بعد اس گروہ کا ذکر یہ بتانے کے لئے ہے کہ اس گروہ کی طلب اللہ کی نگاہوں میں پسندیدہ ہے اور اہل ایمان کو یہی طریقہ اختیار کرنا چاہیے۔ اس دعا سے یہ تعلیم ملتی ہے کہ بندے کو اپنے رب کے دُنیا اور آخرت دونوں کی بھلائی طلب کرنی چاہیے اور اس بھلائی کا فیصلہ اور انتخاب اسی پر چھوڑنا چاہیے وہی سب سے زیادہ بہتر طریقہ پر جانتا ہے کہ ہمارے لئے حقیقی خیر کس چیز میں ہے۔ خاص طور پر دُنیا کی چیزوں میں سے کسی چیز کا خیر ہونا تو منحصر ہے اس امر پر کہ وہ چیز ہمارے لئے آخرت کی کامیابی کا وسیلہ و ذریعہ بن سکے اور کسی چیز کے اس پہلو کو جاننا صرف اللہ تعالیٰ ہی کا کام ہے۔ اس وجہ سے بندے کے لئے یہی بہتر ہے کہ وہ اس معاملہ کو اللہ تعالیٰ ہی پر چھوڑے، اپنی طرف سے کوئی تجویز پیش نہ کرے۔ البتہ دوزخ کے عذاب سے براہِ پناہ مانگتا رہے، یہ بڑی سخت چیز ہے، بندے کی سب سے بڑی کامیابی یہی ہے کہ اللہ تعالیٰ اس کو دوزخ سے پناہ میں رکھے۔

”أُولَئِكَ لَهُمْ نُصِيبُ مِمَّا سَبُّوا“ (یہی لوگ ہیں جو اپنی کمائی کا حصہ پائیں گے) پہلے گروہ کے

متعلق جو صرف دنیا کا طالب بنتا ہے، یہ فرما دیا کہ ”ان کا آخرت میں کوئی حصہ نہیں ہے“ لیکن اس کو سہرا گروہ کے متعلق ارشاد ہوا کہ یہ اپنی کمائی کا حصہ پائیں گے اور یہ حصہ اس اصول کے مطابق ہوگا جو اللہ تعالیٰ نے اپنے نیک بندوں کی نیکیوں کے بدلہ کے لئے مقرر فرما رکھا ہے۔

”وَاللّٰهُ مُرِئِحُ الْحِسَابِ“ (اور اللہ جلد حساب چکانے والا ہے) تہدید اور تسلی دونوں موقعوں کے لئے موزوں ہے اور قرآن مجید میں یہ دونوں ہی موقعوں پر استعمال ہوا ہے۔ جو لوگ آخرت کے عذاب و ثواب کو ایک بہت بعید چیز سمجھ کر اپنی بد عملیوں میں بد مست رہتے ہیں کہ جو چیز اتنی دور ہے اس کی فکر میں ابھی سے مبتلا ہو کر اپنے عیش کو کیوں مکتدہ کریں، ان کو ان الفاظ سے یہ بات یاد دلائی جاتی ہے کہ آج تم جس حساب و کتاب کو بہت دور کی چیز سمجھ رہے ہو جب وہ سر پر آئے گا تو تم یہ سمجھو گے کہ اس پر تو ایک صبح و شام ہی نہیں گزری۔

اسی طرح جو لوگ اللہ کے اچھے وعدوں کو وعدہ فرما سمجھتے ہیں اور یہ گمان کرتے ہیں کہ ان کے ظہور میں ایک غیر متناہی مدت باقی ہے، ان کو ان الفاظ سے تسلی دی جاتی ہے کہ اطمینان رکھو، خدا کے وعدوں کے پورے ہونے میں دیر نہیں ہوگی، جب تمہیں اجر ملیگا تو محسوس کرو گے کہ تمہاری خودی تمہارا پسینہ خشک ہونے سے پہلے ہی تم کو مل گئی۔

موقع دلیل ہے کہ یہاں یہ دھمکی کے سیاق میں نہیں بلکہ تسلی کے سیاق میں ہے۔ یہاں یہ نکتہ بھی پیش نظر رہنا چاہیے کہ ان معاملات میں ساری اہمیت اس احساس کی ہے جو انسان کو جزا و سزا کے وقت ہوگا۔ اگر جزا و سزا کے وقت کا احساس ہی ہوگا کہ عمل اور جزا کے درمیان کا فاصلہ بالکل غائب ہو گیا تو پھر یہ فاصلہ بالکل ناقابل لحاظ ہے۔ پھر تو صبح ہی ہے کہ مجرم اپنی سزا کو سامنے رکھے اور مومن اپنی جزا کو۔ نہ وہ مہلت سے مغرور ہونہ یہ تاخیر سے بے صبر۔ اور اگر کوئی شخص اپنی نافرمانی سے اس فاصلہ کو اہمیت دے بھی تو اسے یہ حقیقت پیش نظر رکھنی چاہیے کہ ”من مات فقد قامت قیامت“ کہ جو شخص مرا اس کی قیامت کھڑی ہو گئی۔ جو مومن ہے، آنکھ بند ہوتے ہی اس پر اس کے نیک اعمال کی کیفیات کا ظہور شروع ہو جاتا ہے اور کافر پر اس کے بد اعمال کی۔ پھر عمل اور جزا میں فاصلہ کیا رہا؟ ادھر انسان نے زندگی کا بوجھ اُتارا ادھر جزا اور سزا کھڑی ہے!

وَ اذْكُرُوا اللّٰهَ فِيْ اَيّٰمٍ مَّعْدُوْدَاتٍ ..... وَ اعْلَمُوْا اَنْكُمْ اَلَيْمٌ مُّحْشَرُوْنَ | ”آیام

معدودات کے الفاظ جس مقصد سے روزے کے ذکر میں وارد ہوئے ہیں اسی مقصد سے یہاں بھی وارد ہوئے اور مراد ان سے آیات تشریح یعنی قیام منیٰ کے آیات ہیں۔ مقصد یہ ہے کہ گنتی کے چند دن ہی تو ہیں تو ان میں ذکر الہی کے خزانے میں جتنا اضافہ کر سکتے ہو کر لو۔ اس قلیل مدت کو بھاری اور گراں سمجھ کر وہاں سے بھاگنے کی کوشش نہ کرو۔ ویسے اس امر کی اجازت ہے کہ جسے کوئی عجلت ہو تو ۲۰ اذہیٰ کو واپس ہو جائے ورنہ ۱۳۰ تک کے قیام کا ثواب حاصل کر لے۔ دونوں ہی صورتیں اختیار کی جاسکتی ہیں۔ البتہ یہ ملحوظ رہے کہ اس عجلت کا باعث ان آیات کی گرائی اور طوالت کا احساس نہ ہو بلکہ کوئی واقعی ضرورت اس کی داعی ہو۔ اس تنبیہ کی ضرورت اس وجہ سے ہوتی کہ بہت سے لوگ عرفات سے واپس بہتے ہی جلد سے جلد بقیہ مناسک سے فارغ ہو کر اپنے اپنے ٹھکانوں پر پہنچنا چاہتے ہیں۔ یہ چیز ایک حد تک تو نظری ہے لیکن اس میں بیزاری اور گھبراہٹ کی کیفیت نہیں ہونی چاہیے۔ اگر اس چیز کا کوئی اثر ہو تو یہ تقویٰ سے بعید بات ہے اور انسان کو یاد رکھنا چاہیے کہ ایک دن خدا کر منہ دکھانا ہے اور اس دن اس کے حکم کے بغیر کوئی اس کے سامنے سے ہٹ نہ سکے گا۔ **وَاعْلَمُوا أَنكُمُ الْيَوْمَ تُحْشَرُونَ** کے الفاظ اسی حقیقت کی طرف اشارہ کر رہے ہیں۔ حج کا یہ اجتماع روزِ حشر کے اجتماع کی ایک یاد دہانی ہے اس وجہ سے اس مجاز میں اس حقیقت سے غفلت نہیں ہونی چاہیے۔

افادات فراہمی

خالد مسعود صاحب

# نماز کی حقیقت

صلوٰۃ کا اصل مفہوم الاقبال الی الہی (کسی شے کی طرف بڑھنا اور لیکننا) ہے۔ یہی مفہوم رکوع، تعظیم، تضرع اور دعا کا بھی ہے۔ صلی النار کے معنی ہیں ”وہ آگ کی طرف بڑھا“، ”یا آگ میں داخل ہوا“ قرآن مجید میں یہ لفظ اس معنی میں استعمال ہوا ہے مثلاً **تَصْلِيٰ نَارًا** (وہ آگ میں داخل ہوگا) اور **تَصْلِيٰ السَّعِيْر** (وہ جہنم میں داخل ہوگا) اسی اصل سے تصلیٰ کا لفظ ہے۔ **وَتَصْلِيٰتُ الْيَحْيٰمِ** (اور جہنم میں داخل کیا جاتا) صلی اس شخص کو کہتے ہیں جو آگ کے پاس نہایت قریب ہو کر تاپ رہا ہو۔ یہی لفظ اس شخص کے لئے بھی استعمال ہوتا ہے جو آگ میں گھس جائے۔ گھڑ دوڑ کا وہ گھوڑا جو اگلے گھوڑے کے بعد ہو مصلیٰ کہلاتا ہے۔ ان مشتقات کی روشنی میں میرا خیال یہ ہے کہ صلوٰۃ کا اصل مفہوم قربت قریب کا ہے۔ یہ کلمہ نماز و عبادت کے لئے بہت قدیم سے مستعمل ہے۔ کلدانی میں دعا اور تضرع کے لئے اور عبرانی میں نماز اور رکوع کے لئے آیا ہے۔

**نماز کی تاریخ** | عبادت کے تمام طریقوں میں سب سے زیادہ قدیم اور فطرت انسانی میں سب سے زیادہ اترے ہوئے دو طریقے ہیں۔ ایک نماز، دوسرا قربانی۔ سجدہ، رکوع اور نذرانہ ظہار بندگی کے وہ مقبول عام طریقے ہیں جو ہر قوم و ملت میں عام اس سے کہ وہ ایک خدا کی پرستار رہی ہو یا متعدد دیوتاؤں کی، اس نے کسی روح یا بت کو پوجا ہو یا کسی انسان کو معبود بنایا ہو، عام رہے ہیں۔ اس میں تو کوئی شک نہیں کہ ہندو اور وحشی قوموں اور برحق اور گمراہ جماعتوں میں بڑا فرق ہوتا ہے تاہم نماز اور قربانی کی مقبول و محبوب عبادت کسی نہ کسی شکل میں، خواہ وہ کتنی ہی مسخ شدہ اور بگڑی ہوئی ہو، ہر جماعت میں پائی گئی ہے۔ جس طرح معبود کے ایک عام مفہوم میں، باہمگر متفق ہونے کے باوجود، خود معبود کے بارے میں قوموں کے آراء و معتقدات نے الگ الگ راہیں اختیار کر لیں، اسی طرح نماز اور

قربانی میں بھی صرف مشترک حقیقت پر سب کا اتفاق رہا، ان عبادات کی شکلیں ہر ایک کے یہاں مختلف سانچوں میں ڈھل گئیں۔ قرآن مجید میں ترک نماز کی وجہ سے بعض ملتوں کی گمراہی کا ذکر ان نفلوں میں ہوا ہے۔

خَلَّفَ مِنْ أَعْدَائِهِمْ خَلْفًا أَضَاعُوا  
الصَّلَاةَ وَاتَّبَعُوا الشَّهْوَاتِ فَسَوَّ  
يَلْقَوْنَ عَذَابًا

ان کے بعد ان کے ایسے جانشین آئے جنہوں نے نماز ضائع کر دی اور شہوتوں کے پیچھے پڑ گئے۔ وہ بہت جلد اپنی گمراہی سے دوچار ہو گئے۔

یہود کے ہاں خدا کے تقرب کا سب سے بڑا ذریعہ قربانی سمجھا گیا ہے۔ انہوں نے نماز کا سرے سے ذکر ہی نہیں کیا۔ نصاریٰ کا حال یہود کے بالکل برعکس ہے۔ ان کے یہاں صرف نماز ہے، قربانی کا کوئی ذکر نہیں۔ اُمت مسلمہ کے لئے یہ دونوں عبادتیں یکجا کی گئی ہیں اور خدا نے ان کے فلسفہ اور ان کی عظمت کو پوری طرح واضح کیا ہے۔

نماز کی حقیقت جاننے کی اہمیت | نماز کی ایک محض شکل ہے اور ایک اس کی روح۔ اگر ہم نماز کی حقیقت سے واقف ہو سکیں تو اس کا فائدہ یہ ہوگا کہ ہم نماز کی پوری پوری حفاظت کر سکیں گے کیونکہ روح سے خالی نماز ایسی نہیں کہ آدمی اسی پر قناعت کرے۔ اس کی مثال تو محض ایک چھلکے کی ہے جس کے اندر کوئی گودا نہ ہو۔ البتہ اس طرح کی نماز کو سرے سے ترک کرنے کا فیصلہ کر لینا صحیح نہیں ترقی کی اُمید اور کوشش کے ساتھ اس کو باقی رکھنا ضروری ہے۔

نماز کی حقیقت سے واقف ہونے کا دوسرا فائدہ یہ ہے کہ آدمی کے علم میں وہ باتیں آجاتی ہیں جن کا نماز سے کوئی جوڑ نہیں ہے۔ پس وہ نماز کو باطل کرنے والی ان چیزوں سے الگ ہو سکتا ہے۔ اسی طرح وہ ان چیزوں سے بھی واقف ہو جاتا ہے جو نماز سے موافقت رکھتی ہیں۔ نتیجہً وہ ان کو اختیار کر کے اپنی نماز کو بہتر بنا سکتا ہے۔ مثلاً قرآن میں آیا ہے۔ اَسْتَعِينُ بِالْقَبْرِ وَالصَّلَاةِ (مدد چاہو صبر سے اور نماز سے) اس آیت میں واؤ بیان کے لئے ہے معلوم ہوا کہ صبر نماز سے موافقت رکھنے والی ایک صفت ہے۔

نماز کی حقیقت سے واقف ہونے کا تیسرا فائدہ یہ ہے کہ جس طرح ہم حرارت یا برودت سے آگ کے ہونے یا نہ ہونے کا اندازہ کر سکتے ہیں۔ اسی طرح نماز کی موافق و مخالف علامات کے ذریعہ سے ہم روح نماز کی موجودگی یا غیر موجودگی کا تعین بھی کر سکتے ہیں۔ مثلاً جس شخص کی نماز میں خشوع نہ ہو اس

نے گویا نماز کی حقیقت کو ملحوظ نہ رکھا، کیونکہ قرآن میں آیا ہے۔

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ (المؤمنون ۲۰۱) خشوع کرنے والے ہیں۔

**نماز کی حقیقت** | اسلام میں نماز کا جو مقام ہے اس کے پیش نظر تو میرا خیال ہوتا ہے کہ نماز ہی کو اصل

دین قرار دوں لیکن اپنی بات کو سمجھانے کی خاطر میں اسی حقیقت کو یوں بیان کرتا ہوں کہ نماز شریعت کا اولین حکم، توحید کا مظہر اور اس کی گواہی ہے۔ یہ ایمان کے بعد راہ اطاعت میں ہمارا پہلا قدم ہے، یہ عمل کے دروازہ کی کلید ہے، اسی سبب سے شریعت کے دروازہ کا عنوان قرار پائی ہے۔ ذیل کی دو آیات میں دیکھئے کہ توحید کی دعوت کے بعد نماز کا حکم دیا۔ فرمایا۔

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَ لَمْ يَكُنْ لَهُ شَرِيكٌ فِي الْمَلِكِ وَ لَمْ يَكُنْ لَهُ وَثِيٌّ مِنَ الذَّلَالِ وَ كَتَبْنَا تَكْوِيْمًا (اسراء ۱۱۱)

اور کہو شکر ہے اللہ کا جس نے نہ تو اپنی اولاد ٹھہرائی اور نہ کوئی اس کی بادشاہی میں شریک ہے۔ نہ وہ توائف ہے کہ اس کا کوئی مددگار ہو اور اس کو بڑا بھان کر اس کی تکبیر کرتے رہو۔

اے چادر میں لپٹنے والے! اٹھ، خیر واکر اور اپنے رب کی بڑائی بیان کر اور اپنا دامن پاک رکھ اور گندگی سے دور رہ۔ (مذہب ۵)

جب اللہ تعالیٰ نے حضرت موسیٰ علیہ السلام کو پہلی مرتبہ کوہ طور پر مخاطب کیا تو توحید کی معرفت بخشنے کے بعد نماز ہی کا حکم دیا۔

فَاسْتَمِعْ لِمَا يُوحَىٰ اِنِّي اَنَا اللّٰهُ لَا اِلٰهَ اِلَّا اَنَا فَاعْبُدْنِي وَاَقِمِ الصَّلٰوةَ لِيذْكُرْنِي (طہ ۱۳، ۱۴)

پس جو کچھ وحی کی جاٹے اس پر کان دھرو۔ میں ہی اللہ ہوں، میرے سوا کوئی معبود نہیں۔ پس میری ہی عبادت کرو اور میری یاد کے لئے نماز قائم کرو۔

۲۔ نماز اس عہد کی یاد دہانی ہے جو ہم نے خدا سے خالص اسی کی عبادت کے لئے کر رکھا ہے۔

تخلیق کی اصل ہی ہے کہ خالق کی عبادت کی جاٹے، اسی لئے خدا کی تمام مخلوقات اس کی عبادت میں مصروف ہے۔ نماز اسی عبادت کا مغز ہے اور اس کی تعبیر تسبیح کے لفظ سے کی جاتی ہے۔ قرآن سے

معلوم ہوتا ہے کہ پوری کائنات تسبیح میں مصروف ہے یعنی اپنی اپنی نماز کی ادائیگی کیا کرتی ہے چنانچہ فرمایا

تَسْبِيحُ لَهُ السَّمَوَاتُ السَّبْعُ وَالْأَرْضُ  
وَمَنْ فِيهِنَّ وَإِنْ مِنْ شَيْءٍ إِلَّا يُسَبِّحُ  
بِحَمْدِهِ - (بنی اسرائیل ۴۲)

دوسری جگہ فرمایا ہے۔

أَلَمْ تَرَ أَنَّ اللَّهَ يُسَبِّحُ لَهُ مَنْ  
فِي السَّمَوَاتِ وَالْأَرْضِ وَالطَّيْرُ  
طَلَقَتْ كُلُّ قَدَعَةٍ صَلَوَاتَهُ وَ  
تَسْبِيحَهُ - (نور ۴۱)

یہاں سے یہ بھی معلوم ہوا کہ نماز تمام مخلوقات الہی کی فطرت ہے۔

۳۔ نماز کا حکم خدا کے ساتھ ہمارے اس عہد کا بھی ایک تقاضا ہے جس کے تحت ہمیں اسی کے

ذکر میں مصروف رہنے کا حکم دیا گیا ہے۔ اس عہد کا بیان قرآن مجید میں یوں ہوا ہے۔

فَاذْكُرُونِي أَذْكُرْكُمْ (بقرہ ۱۵۲)

پس تم مجھ کو یاد کرو میں تم کو یاد کروں گا۔

اے ایمان والو! اللہ کو بہت یاد کرو، اور

يَا أَيُّهَا الَّذِينَ آمَنُوا اذْكُرُوا اللَّهَ

صبح و شام اس کی تسبیح پڑھو۔ وہ اور اس کے

ذِكْرًا كَثِيرًا وَسَبِّحُوهُ بُكْرَةً وَأَصِيلًا

ملائکہ تم پر رحمت بھیجتے ہیں تاکہ وہ تم کو تارکیوں

هُوَ الَّذِي يُصَلِّي عَلَيْكُمْ وَمَلَائِكَتُهُ

سے روشنی کی طرف لے جائے اور وہ مومنین پر

يُنزِّلُ عَلَيْكُمْ مِنَ السَّمَاءِ الْوَسْطَى

مہربان ہے۔

وَكَانَ بِالْمُؤْمِنِينَ رَحِيمًا (احزاب ۵۵)

یعنی جس طرح تم اس کی یاد کرتے ہو اور اس کی تسبیح پڑھتے ہو، اسی طرح وہ اور اس کے ملائکہ تم پر

رحمت بھیجتے ہیں۔ جس سے تمہاری روشنی بڑھتی ہے۔

اس ذکر الہی کی جو شکل اللہ تعالیٰ نے بیان فرمائی ہے وہ نماز ہے۔ فرمایا

وَاقِمِ الصَّلَاةَ لِذِكْرِي (ظہر ۱۴)

اور میری یاد کے لئے نماز قائم کرو۔

ذَكَرَ اسْمَ رَبِّهِ فَصَلَّى (اعلیٰ ۱۵) اپنے رب کے نام کو یاد کیا پس نماز پڑھی۔  
خدا کے ساتھ ہمارے اسی عہد کا نتیجہ ہے کہ ہمارے رات دن کے تمام اوقات نمازوں سے گھیر دیئے گئے ہیں اور کسی حالت میں بھی اس سے معافی نہیں دی گئی ہے۔

چونکہ اس اُمت کے ساتھ اللہ تعالیٰ کا عہد نماز کے ذریعہ سے قائم ہے اس لئے اللہ تعالیٰ کے ساتھ ہمارا رشتہ اسی وقت تک مضبوط رہے گا جب تک ہم نماز پر مضبوطی سے قائم رہیں گے۔ اسی وقت تک ہم اپنے دشمنوں پر غلبہ پائیں گے اور اس دشمن ازلی (شیطان) سے بھی مامون رہیں گے جو ہم سے اپنے پہلو میں موجود ہے۔

۴۔ نماز رب واحد کا شکر ہے۔ بندہ اپنی دنیا میں اگر خدا کے ساتھ کسی اور کو شریک کرے تو یہ کفر ہے، اسی طرح اگر نماز ترک کر دی جائے اور خدا کے ذکر سے منہ موڑ لیا جائے تو یہ بھی کفر ہے۔ بعض جگہ تو قرآن مجید میں نماز کو تعبیر ہی شکر کے لفظ سے کیا گیا ہے مثلاً

فَاذْكُرُونِي اَذْكُرْكُمْ وَاشْكُرُوا لِي وَلَا تَكْفُرُونِ - يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ

پس مجھ کو یاد رکھو میں تم کو یاد رکھوں گا اور میرا شکر کرتے رہو، ناشکری مت کرنا۔ اے ایمان والو! صبر اور نماز کے ساتھ مدد چاہو۔

(بقرة ۱۵۲، ۱۵۳)

یہاں دیکھئے نماز کو شکر سے تعبیر کیا گیا اور نماز اور شکر دونوں کی بنیاد صبر کو قرار دیا گیا۔ یہ شکر خاص طور پر ہمارے اوپر اس لئے واجب ہے کہ خدا ہی نے فرشتوں کو حکم دیا کہ وہ آدم کو سجدہ کریں اس موقع پر شیطان نے جو کر دار ادا کیا وہ یہ تھا کہ اس نے تکبر اور خود پسندی کی بنا پر خدا کا حکم نہ مانا اور آدم کو سجدہ نہ کیا۔ اب اگر ہم نماز کو ترک کر دیں تو ہمارا یہ کفر شیطان کے کفر سے تین لحاظ سے زیادہ ہو گا ایک اس لئے کہ نماز ہماری فطرت ہے، دوسرے اس لئے کہ ہم نے خدا سے اسی کی عبادت کرنے کا عہد کر رکھا ہے، اور تیسرے اس لئے کہ خدا کا شکر ادا کرنا ہمارے اوپر اس لئے واجب ہے کہ اس نے ہمیں فرشتوں سے سجدہ کروایا۔

۵۔ نماز رجوع الی اللہ اور حشر میں پروردگار کے حضور ہمارے کھڑے ہونے کی تصویر ہے۔ اسی وجہ سے اس میں معاد کی ایک جھلک پائی جاتی ہے، گو یا بندہ جس وقت نماز میں کھڑا ہوتا ہے اس

وقت وہ خدا کے سامنے اپنی حاضری کے دن کو یاد کر رہا ہوتا ہے۔ اسی کے ساتھ نماز انسان کو اس کا مبداء بھی یاد دلاتی ہے جو کمال اطاعت اور عبادت گزاری پر مشتمل تھا۔ اسی لئے فرمایا

وَأَقِيمُوا وُجُوهَكُمْ عِندَ كُلِّ مَسْجِدٍ  
وَادْعُوهُ مُخْلِصِينَ لَهُ الدِّينَ كَمَا  
بَدَأَكُمْ تَعُودُونَ۔

اور ہر مسجد میں اپنا رخ سیدھا کر دو اور اسی کو پکارو  
اپنی اطاعت کو اس کے لئے خاص کرتے ہوئے۔  
جیسا اس نے تمہیں پہلے پیدا کیا، تم پھر لوٹائے  
جاؤ گے۔ (اعراف ۲۹)

نماز کی آخرت کے ساتھ اسی مشابہت کا ایک نتیجہ یہ بھی ہے کہ آخرت کے ایک منکر کیلئے نماز کی ادائیگی گراں گزرتی ہے۔ لیکن جن لوگوں کو یقین ہو جاتا ہے کہ انہیں ایک دن خدا کی طرف لوٹنا اور اپنے تمام اعمال و اقوال کی جوابدہی کرنی ہے، وہ تمام غفلتوں اور گناہوں سے تائب ہو کر لازماً اللہ کی طرف جھک جاتے ہیں، اور جو خشیت اور پستی خدا کے سامنے آخرت میں ان پر طاری ہونے والی ہے اس کا عکس دنیا ہی میں ان پر نظر آنے لگتا ہے۔ مندرجہ ذیل آیات پر غور کرو۔

إِنَّهَا لَكَبِيرَةٌ إِلَّا عَلَى الْخَاشِعِينَ  
الَّذِينَ يَظُنُّونَ أَنَّهُم مُّلاقُوا  
رَبِّهِمْ وَأَنَّهُمْ إِلَيْهِ رَاجِعُونَ

بے شک وہ (نماز) گراں ہے، مگر ان خوف  
رکھنے والوں پر جن کو گمان ہے کہ ان کو اپنے رب  
سے ملنا ہے اور ایک دن وہ اسی کی طرف لوٹنے  
والے ہیں۔ (بقرہ ۴۵، ۴۶)

رِجَالٌ لَا تُلْهِيهِمْ تِجَارَةٌ وَلَا  
بَيْعٌ عَنْ ذِكْرِ اللَّهِ وَإِقَامِ  
الصَّلَاةِ وَإِيتَاءِ الزَّكَاةِ يَخَافُونَ  
يَوْمًا تَتَقَلَّبُ فِيهِ الْقُلُوبُ وَ  
الْأَبْصَارُ

ایسے لوگ ہیں جن کو تجارت اور خرید و فروخت  
اللہ کی یاد سے اور نماز قائم کرنے سے اور زکوٰۃ  
دینے سے غافل نہیں کرتی۔ وہ اس دن سے ڈرتے  
ہیں جس دن دل اور آنکھیں الٹ جائیں گی۔  
(نور ۳۷)

قرآن مجید میں یہ بھی فرمایا گیا ہے کہ خدا حشر کے دن جب ہم کو پکارے گا تو ہم اس کی حمد پڑھتے ہوئے قبروں سے نکل کر اس کی طرف بھاگیں گے۔

يَوْمَ يُدْعُوا كَمَا دُعُوا فِي الْحَيَاةِ بِحَمْدِهِمْ

جس دن وہ تم کو پکارے گا تو تم اس کی حمد پڑھتے

وَقَطُّوْنَ اِنَّ لَيْدَتُمْ اِلَّا قَلِيْلًا۔ ہم نے اس کی طرف دوڑو گے اور خیال کرو گے کہ تم بہت کم ٹھہرے۔ (اسراء ۵۲)

بالکل اسی طرح نماز کی طرف لپکتے ہیں اور صف بستہ ہو کر خدا کی حمد کرتے ہیں۔  
۶۔ نماز تقرب الہی ہے۔ اللہ سے قربت کا مفہوم یہ ہے کہ اس کو یاد رکھا جائے اور اس سے وری کا مطلب یہ ہے کہ اس کی یاد سے غفلت ہو جائے۔ نماز کی سب سے نمایاں حقیقت تو جہاں اللہ ہے جو شخص نماز میں ہے وہ گویا اپنے رب کے حضور کھڑا ہے اور اس سے مناجات و گفتگو کر رہا ہے۔ یہی وجہ ہے کہ وہ دہنے بائیں کسی طرف بھی متوجہ نہیں ہوتا۔ اسی لئے قرآن مجید میں فرمایا۔

وَاسْجُدْ وَاقْتَرِبْ (علق ۱۹) اور سجدہ کرو اور قریب ہو جاؤ۔

نماز کی حالت میں اللہ کی نظر رحمت نماز کو نوازتی ہے۔ اس کا سینہ انوار و تجلیات الہی سے جگمگا اٹھتا ہے اور اس کی رُوح ذکر و فکر کی گہرائیوں میں جس قدر اترتی جاتی ہے، زندگی اور قوت کے لازوال خزانوں سے اسی قدر قریب تر ہوتی جاتی ہے۔ بخاری شریف کی ایک روایت میں اسی حقیقت کی خبر دی گئی ہے۔

”بندہ نوافل کی راہ سے برابر میری طرف بڑھتا رہتا ہے، یہاں تک کہ میں اس کو محبوب بنا لیتا ہوں۔ اور جب میں اس کو محبوب بنا لیتا ہوں تو اس کا کان بن جاتا ہوں جس سے وہ سنتا ہے اور اس کی آنکھ بن جاتا ہوں جس سے وہ دیکھتا ہے اور اس کا ہاتھ بن جاتا ہوں جس سے وہ پکڑتا ہے۔“

حقیقت میں یہ روحانی زندگی حقیقی اور واقعی زندگی ہے۔

۷۔ نماز نفس انسانی کی بہمیت کے توڑنے کی ایک تدبیر ہے۔ نفس کے کبر و نخوت کا سر صرف نماز ہی سے کچلا جاسکتا ہے کیونکہ خشوع نماز کا سب سے زیادہ نمایاں پہلو ہے۔ جو لوگ برابر ذکر الہی میں مشغول رہتے ہیں اور خدا کے جلال و جبروت اور اس کی نعمت و رحمت کی یاد تازہ رکھتے ہیں، ان کے چہروں سے تواضع اور محبت کا جمال ٹپکتا رہتا ہے۔ فرمایا۔

مُحَمَّدًا رَسُوْلُ اللّٰهِ وَالَّذِيْنَ مَعَهُ

اَشَدَّ اَعْيُنًا عَلٰى الْكُفٰرِ مَرْحَمًاۙ بَيْنَهُمْ

تَرَاهُمْ دُرُكًا سَجِدًا (فتح ۲۹) تم ان کو دیکھو گے رکوع اور سجدہ میں۔

۸۔ نماز اور صبر توام ہیں اور نماز صبر کی حقیقت ہے، اسی لئے صلوٰۃ کا لفظ اکثر صبر کے بدل کے

طور پر آیا ہے۔ مثلاً

اَسْتَعِينُوا بِالصَّبْرِ وَالصَّلَاةِ اِنَّهَا  
لَكَبِيرَةٌ اِلَّا عَلَى الْخٰشِعِيْنَ (بقرہ)

مدد چاہو صبر اور نماز کے ساتھ۔ بیشک (نماز)  
گراں گزرتی ہے مگر خشوع رکھنے والوں پر۔

اور

يٰۤاَيُّهَا الَّذِيْنَ اٰمَنُوْا اَسْتَعِينُوْا  
بِالصَّبْرِ وَالصَّلَاةِ اِنَّ اللّٰهَ مَعَ  
الصّٰبِرِيْنَ ۝

اے ایمان والو مدد چاہو صبر اور نماز کے ساتھ  
بیشک اللہ صبر کرنے والوں کے ساتھ ہے۔

میں صبر اور صلوٰۃ کو ایک دوسرے کے بجائے استعمال کیا ہے۔ پہلی آیت ہے نماز کا ذکر کیا اور اسے صبر پر مشتمل قرار دیا، دوسری آیت میں صبر کا ذکر کیا اور نماز کو بھی اس میں شامل کر دیا۔ ان دونوں کے باہمی تعلق کی وجہ یہ ہے کہ جو بندہ اللہ کے وعدہ پر پورا بھروسہ کر کے نماز کی پابندی کرتا ہے، اس کی مثال اس درخت لگانے والے کی ہے جو شب و روز اپنے لگائے ہوئے پودے کی نگہداشت کرتا ہے، اس کی خدمت کرتا ہے، اس کو پانی دیتا ہے، اور اس کے پھل لانے کا منتظر ہے۔ اور دوسروں کی غفلت و سستی، اس کی اس سرگرمی و خود فراموشی میں کوئی کمزوری نہیں پیدا کرتی۔ لوگ اس کی امید مومہوم پر ہنستے ہیں لیکن وہ خدا کی شکر گزاری اور اطاعت کے جس حجادہ مستقیم پر چل رہا ہے برابر اس پر سرگرم سفر ہے اور لوگوں کے ہنسنے اور مذاق اڑانے سے اس کی ہمت پست نہیں ہوتی۔ ظاہر ہے کہ یہ باتیں اس وقت تک نہیں ہو سکتیں جب تک آدمی میں ارادہ کی غیر معمولی پختگی اور انجام کار کی کامیابی کا غیر متزلزل یقین نہ ہو۔

نماز کے مضامین | نماز کی ابتدا ثنا سے ہوتی ہے۔ یہ ثنا سورہ فاتحہ کی ثنا سے پوری پوری مطابقت رکھتی ہے۔ نماز کی ثنا کے چار کلمات ہیں:-

(۱) سُبْحٰنَكَ اللّٰهُمَّ وَبِحَمْدِكَ  
اے اللہ تو پاک اور تعریفوں والا ہے۔

(۲) وَتَبٰرَكَ اسْمُكَ  
اور تیرا نام بابرکت ہے۔

(۳۰) وَتَعَالَى جَدُّكَ

اور تیرا مرتبہ بلند ہے۔

(۴۱) وَلَا إِلَهَ غَيْرُكَ

اور تیرے سوا کوئی معبود نہیں۔

ان میں سے پہلا کلمہ اَلْحَمْدُ لِلّٰهِ سَرِّبِ الْعُلَمَاءِ (شکرِ حقیقی کا سنوارا اللہ ہے، تمام کائنات کا رب) کی وضاحت کرتا ہے۔ دوسرا کلمہ اَلتَّوْحِيْدُ التَّرْحِيْمُ کی تفسیر ہے کیونکہ برکت بھلائی کی کثرت کو کہتے ہیں اور خدا کا اسمِ رحمان تخلیق کی بنیاد اور اسمِ رحیم مغفرت اور حسن عاقبت کی بنیاد ہے۔ گویا ہر برکت خدا کی صفتِ رحمت سے حاصل ہوتی ہے۔ تیسرا کلمہ هٰذَا يَوْمُ الْقِيَامِ (مالک ہے روز جزا کا) کے مفہوم کی وضاحت ہے۔ اسی لئے حدیثِ قدسی میں آتا ہے۔ کہ جب بندہ مالک یومِ القیام کے الفاظ منہ سے نکالنا ہے تو پروردگار فرماتا ہے عبادی عبدی (میرے بندے نے میری بزرگی بیان کی) اس کی وجہ یہ ہے کہ بندہ جب یہ الفاظ کہتا ہے تو اپنا یومِ آخرت کا معاملہ خدا کی رحمت کے سپرد کر دیتا ہے اور یہ امید کرتا ہے کہ خدا اتنا بڑا اور فیاض ہے کہ اس کے اعمال کے لحاظ سے اس کا حساب نہیں لے گا بلکہ اس پر رحم فرمائے گا اور اس کے گناہوں سے درگزر فرمائے گا کیونکہ وہ تمام فیاضوں میں سب سے بڑا فیاض اور تمام رحم کرنے والوں میں سب سے بڑھ کر رحم کرنے والا ہے۔ چوتھے کلمہ کی مطابقت آیت اَمَّا كَ تَعْبُدُ وَاَيُّكَ نَسْتَعِيْنُ ۝ (ہم تیری ہی عبادت کرتے اور تجھی سے مدد مانگتے ہیں) کے ساتھ بالکل واضح ہے۔

تھا کے بعد تعوذ آیت بِسْمِ اللّٰهِ سورۃ ناچھی جاتی ہے۔ اللہ تعالیٰ نے عوذ باللہ کو شیطان سے پناہ کا ذریعہ قرار دیا ہے اور اپنے نام کو بھول چوک سے (جو شیطان ہم کی جانب سے ہوتی ہے) امان کا ذریعہ بنایا ہے۔

اپنے نام سے آغاز کرنے کا حکم اللہ تعالیٰ نے شروع ہی میں دے دیا تھا چنانچہ سورہ العلق میں

اِقْرَأْ بِاسْمِ رَبِّكَ الَّذِي خَلَقَ

پڑھا اپنے اس پروردگار کے نام سے جس نے

(علق - ۱) پیدا کیا۔

کیونکہ کسی شے کا نام اس کی یاد کا واسطہ ہوا کرتا ہے، پس اللہ کے نام کی یاد ہی درحقیقت اللہ کی یاد ہے اور یہی نماز کی روح ہے۔

سورہ فاتحہ تکمیل نماز کی سورت ہے اور کوئی نماز اس نماز سے زیادہ کامل نہیں ہو سکتی جو ان کلمات پر مشتمل ہو۔ یہ سورہ تمام علوم قرآن کی جامع ہے۔ قرآن بالاجمال تین قسم کے علوم پر مشتمل ہے۔ توحید و شریعت اور معاد۔ تینوں علوم قرآن میں باہم گہر ملے جلتے ہوتے ہیں، علیحدہ علیحدہ ایک دوسرے سے بالکل ممتاز اور نمایاں صورت میں نہیں ہوتے۔ سورہ فاتحہ میں بھی ان مضامین کے اجتماع کی نوعیت یہی ہے۔ جہاں تک نماز کی تاریخ معلوم ہے، ہمیں کوئی نماز ایسی نہیں جو فاتحہ کی روح سے خالی ہو۔ اسی وجہ سے پیغمبر صلی اللہ علیہ وسلم نے فرمایا ہے کہ بغیر فاتحہ کے نماز نہیں اور اُمت کے حال پر کیسی بے پایاں شفقت ہے حضور کی کہ آپ نے فرمایا کہ جو نماز بغیر فاتحہ کے ہو، ناقص ہے، ناقص ہے، ناقص ہے۔ تاکہ لوگوں پر تکمیل نماز کے لئے اس عنصر کی اہمیت اچھی طرح واضح ہو جائے اور اس کو یہود و نصاریٰ کی طرح چھوڑ نہ بیٹھیں۔ ان لوگوں نے اپنی فاتحہ کو چھوڑ کر اپنی نمازوں میں من گھڑت دعائیں داخل کر لیں لیکن اس اُمت پر یہ اللہ تعالیٰ کا خاص فضل و احسان ہے کہ اس کے اندر کا کوئی گروہ بھی اس سورہ کی عظمت و اہمیت سے غافل نہیں ہے جس طرح نمازوں کی تعداد، ان کی رکعات، اور ان کے قیام و وقوع کے بارے میں سب متفق ہیں اسی طرح اس سورت کے پڑھنے کے بارے میں بھی تمام مسلمانوں میں پورا اتفاق رائے موجود ہے۔

رکوع و سجدہ کی تسبیحات سُبْحَانَ رَبِّيَ الْعَظِيمِ (پاک ہے میرا پروردگار عظمت والا) اور سُبْحَانَ رَبِّيَ الْأَعْلَى (پاک ہے میرا رب بلند و برتر) ان کی ہیئت سے پوری پوری موافقت رکھتی ہیں اور علی الترتیب دو سورتوں کی یاد دہانی کراتی ہیں۔ سورہ الواقعہ اور سورہ الاعلیٰ کی۔ نماز کے خاتمہ پر جواد کار پڑھے جاتے ہیں وہ نماز کے اذکار کے بالکل مطابق ہیں یعنی تینتیس تینتیس مرتبہ سُبْحَانَ اللَّهِ، اَلْحَمْدُ لِلَّهِ اور اللَّهُ أَكْبَرُ پڑھنا اور ایک مرتبہ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ آخر الذکر کلمہ شہد سے مشابہت رکھتا ہے۔

رکعات اور نمازوں کی تعداد | قرآن مجید سے معلوم ہوتا ہے کہ دس کا عدد کمال پر دلالت کرتا ہے، جیسے فرمایا

تِلْكَ عَشْرَةٌ كَامِلَةٌ وَأَتَمَّنَاهَا — دس پورے ہوئے۔ اور ہم نے دس کے ساتھ

اس کو مکمل کیا۔

بِعَشْرِ

اس بنیاد پر فرض نمازوں کی رکعات کی تعداد بشمول وتر شب و روز دونوں میں دس دس رکھی گئی۔ یعنی فجر، ظہر، عصر کی رکعتیں دس ہیں اور مغرب اور عشا کی دس۔ سنتوں کی رکعات کی تعداد بھی شب و روز میں بیس بنتی ہے۔ اور اگر اشراق، چاشت اور آواہین ملائے جائیں تو کل تعداد پچاس بنے گی جو دس ہی کا حاصل ضرب ہے۔

ظہر اور عصر نمازیں چونکہ جہری نہیں اس لئے جہری قرأت کو سب روز میں ہموزن کرنے کے لئے فجر کی نماز میں طویل قرأت کا حکم دیا لیکن چونکہ وقت کم ہونے کی وجہ سے طلوع آفتاب کا اندیشہ ہوتا ہے اس لئے اس نماز کی رکعات دو ہی رکھیں۔

مغرب کی نماز اول شب میں ہونے کی وجہ سے نماز فجر کی منزلت میں ہے۔ اس میں بھی فرض اور سنت کی تعداد کم رکھی۔

عشا کی نماز ظہر کی نماز کے برابر ہے۔ ظہر کے وقت کی مناسبت سے اس کا اصل وقت وسط شب تھا مگر اس میں امت کی آسانی کے لئے تخفیف کر دی۔ یہی وجہ ہے کہ عام قاعدے کے لحاظ سے فضیلت اگرچہ اول وقت میں ہوتی ہے۔ لیکن خاص طور پر اس نماز میں تاخیر کو پند کیا گیا۔ نماز عصر کی مناسبت سے شب کی نماز وتر کا اصل وقت آخر شب تھا لیکن امت کی آسانی کیلئے عشا کی نماز دلا گیا۔ نمازوں کے اوقات | نمازوں کے اوقات قرآن مجید کی کئی آیات میں واضح کئے گئے ہیں۔

۱۔ سورہ روم کی ایک آیت ہے۔

فَسُبْحَانَ اللَّهِ حِينَ تُمْسُونَ  
وَحِينَ تُمْضُونَ وَكُلِّمْتُمْ فِي  
السَّمَوَاتِ وَالْأَرْضِ وَعِشْيَا  
حِينَ تَنْظُرُونَ ۝ (الروم ۱۸)

یعنی آسمان و زمین میں تعریف اللہ کی ذات کو زیبا سے اس لئے تم بھی اسی کی تسبیح و تحمید کرو۔ اس کے اوقات کی وضاحت یوں کی کہ "تمسون" سے مغرب اور عشا مراد لیں "تصبون" سے فجر "عشیا" سے عصر اور "تظرون" سے نماز ظہر۔

۲۔ سورہ طور میں ہے۔

فَسَبِّحْ بِحَمْدِ رَبِّكَ حِينَ تَقُومُ  
وَمِنَ اللَّيْلِ فَسَبِّحْهُ وَإِدْبَارَ  
النُّجُومِ (طور ۴۹)

پس اپنے رب کی حمد کے ساتھ تسبیح کرو جب  
تم اٹھتے ہو اور رات کے اوقات میں بھی اسی کی  
تسبیح کرو اور ستاروں کے ڈھلنے کے بعد۔  
حِينَ تَقُومُ ”جب تم اٹھتے ہو“ یعنی سو کر اور آرام و استراحت کرنے کے بعد۔ اس جملے سے تین  
اوقات مراد لئے، فجر، ظہر اور عصر رات کو سو کر اٹھنے کے بعد نماز فجر کا وقت، دوپہر کے قیلولہ سے  
اٹھنے کے بعد ظہر کا وقت، کیونکہ دوپہر کا قیلولہ عرب کے ہاں معروف تھا جیسا کہ دوسری جگہ ذکر  
کیا ہے۔

حِينَ تَضَعُونَ ثِيَابَكُمْ مِّنَ الظُّلُمَاتِ  
جب تم دوپہر کے وقت کپڑے اتارتے ہو۔  
(نور ۵۹)

اور دن کو ٹھنڈا کر کے گھر سے کام کاج کے لئے نکلنے نماز عصر کا وقت مراد لیا۔ مِنَ اللَّيْلِ سے  
مراد من آتاء اللَّيْلِ ہے یعنی رات کی گھریوں میں۔ ”گویا اول شب میں مغرب اور سونے سے پیشتر  
عشا کی نماز کا وقت ہوا۔ اور ستاروں کے ڈھلنے کا وقت یعنی آخر شب نماز وتر کا اصل وقت ہے۔

۳۔ اَقِمِ الصَّلَاةَ لِذِكْرِ الشَّمْسِ  
إِلَى غَسَقِ اللَّيْلِ وَقُرْآنَ الْفَجْرِ  
قُرْآنَ الْفَجْرِ كَانَ مَشْهُودًا  
وَمِنَ اللَّيْلِ فَتَهَجَّدْ بِهِ نَافِلَةً لَّكَ عَسَى  
أَنْ يَّبْعَثَكَ رَبُّكَ مَقَامًا مَّحْمُودًا  
(اسراء ۷۸، ۷۹)

نماز قائم کرو جب سورج ڈھلے رات کے اندھیرے  
تک اور صبح کو قرآن پڑھو۔ بیشک صبح کا قرآن حضور  
قلیب کے ساتھ ہوتا ہے اور رات کے ایک حصے  
میں بیدار ہوا کرو۔ یہ بیداری تمہارے لئے مزید  
برکات ہے۔ قریب ہے کہ خدا تمہیں مقام محمود سے  
سرفراز فرمائے۔

اس آیت میں دلوت الشمس کے جو الفاظ آئے ہیں ان کے متعلق صحابہ کرام کے کئی اقوال ہیں۔ عبداللہ  
بن مسعود اس سے نماز مغرب مراد لیتے ہیں اور ابو بزرہ نماز ظہر حضرت ابن عباس سے یہ دونوں اقوال  
مروی ہیں۔ سلف میں سے بعض لوگوں نے اس سے عصر بھی مراد لی ہے۔ کچھ اقوال ایسے بھی ہیں جو اس  
لفظ کو ظہر و عصر دونوں پر مشتمل سمجھتے ہیں۔ تاویل کے اس اضطرار سے یہ بات معلوم ہوتی ہے کہ دلوت کا

لفظان تمام معانی کا حامل سمجھا گیا ہے اور لوگوں نے اپنے اپنے بچان غالب کی بنا پر اس سے کوئی وقت مخصوص کر لیا ہے۔

میرا خیال یہ ہے کہ اس لفظ کے اندر مذکورہ تمام معانی پائے جاتے ہیں اور حقیقت کا علم خدا ہی کو ہے، میرے نزدیک نماز کے اوقات سورج اور ستاروں کی پوجا کرنے والوں کے اوقات کے خلاف مقرر کئے گئے ہیں اور یہ حضرت ابراہیم علیہ السلام کی سنت کی متابعت میں ہے۔ انہوں نے فرمایا تھا۔

إِنِّي لَا أَحِبُّ الْأَفْلِينَ  
میں چھپ جانے والوں کو پسند نہیں کرتا۔

قرآن نے اسی حکمت کے تحت یہ ہدایت دی کہ  
مِنَ اللَّيْلِ فَسَبِّحْهُ وَرَأْدَ بَادِ الْفَجْرِ  
رات کے حصوں میں اسی کی تسبیح کرو اور ستاروں کے ڈھلنے پر۔

اگر یہ قیاس صحیح ہے تو دل کوک الشمس کا مطلب ہونا چاہیے ”جب جب سورج ڈھلے“ چنانچہ سورج کا پہلا ڈھلنا وسط النہار کے بعد ہوتا ہے اور یہ ظہر کا وقت ہے جیسا کہ ابو بزرہ نے سمجھا۔ اس کا دوسرا ڈھلنا پہاڑوں اور بلند ٹیلوں سے ہوتا ہے اور یہ عصر کا اول وقت ہے۔ پھر سورج سطح زمین سے ڈھلنا ہے جو مغرب کا وقت ہے جیسا حضرت عبداللہ بن مسعود نے فرمایا۔ سورج کا ایک ڈھلنا اس کے بعد ہوتا ہے جب کہ افق پر اس کا کوئی اثر باقی نہیں رہتا، شفق غائب ہو جاتی ہے اور مکمل اندھیرا چھا جاتا ہے۔ یہ عشا کا اول وقت ہے پس اس آیت سے ظہر، عصر، مغرب اور عشا چاروں نمازوں کے اوقات ثابت ہوئے۔

غسق اللیل کے معانی اور مراد کے تعین میں بھی اختلاف پایا جاتا ہے۔ بعض لوگ اس سے ابتدائے شب مراد لیتے ہیں اور دوسرے ظلمت شب۔ جو لوگ دل کوک الشمس سے مراد غروب آفتاب لیتے ہیں وہ الی غسق اللیل کے الفاظ کو نماز مغرب پر چسپاں کرتے ہیں کیونکہ غروب آفتاب سے ظلمت شب تک اسی نماز کا وقت ہوتا ہے۔ اس کے برعکس جو لوگ غسق اللیل سے اول شب مراد لیتے ہیں وہ ان الفاظ کو نماز عصر پر منطبق کرتے ہیں کیونکہ سورج ڈھلنے سے اول شب تک اسی نماز کا وقت ہوتا ہے۔

میری رائے یہ ہے کہ غسق کے معانی کے تعین میں بھی اسی طرح کا اختلاف ہے جیسا اختلاف دلوک کے معانی متعین کرنے میں پایا جاتا ہے۔ میں یہاں بھی جامع معانی اختیار کرنے کو ہی زیادہ صحیح سمجھتا ہوں۔

دلوک الشمس سے چار نمازیں مراد لینے کے بعد صرف فجر کا ایک وقت باقی رہ گیا تھا، اس کو قرآن الفجر کے الفاظ سے الگ بیان کر دیا۔ اور اس وقت کی نمایاں خصوصیت بھی بتادی۔

یہ پانچوں اوقات وہ ہیں جن میں نماز باجماعت ادا کرنے کا حکم ہے۔ اب صرف تہجد کی نفل نماز باقی رہ گئی تھی جس کا نبی صلی اللہ علیہ وسلم کو خصوصی حکم دیا گیا۔ پس فرض نمازوں کے بعد اس کا ذکر کیا اور اس کی حکمت بھی بیان کر دی۔ چونکہ اللہ تعالیٰ نے نبی صلی اللہ علیہ وسلم کے عمل کو ہمارے لئے نمونہ قرار دیا ہے اس لئے نماز تہجد ہمارے لئے سنت قرار پائی، جیسا کہ حدیث سے ثابت ہے۔

## بے روزہ ہفت

# الْمُنْبِئَاتُ

آپ المنبر کا مطالعہ فرمائیے

الْمُنْبِئَاتُ کا ہر شمارہ اسلام کی بے لاگ اور فقر و ابریت سے پاک دعوت دیتا ہے۔ اس سلاہ کے خلاف سازشوں کی بے نقاب کرتا ہے اور دین میں تحریف و ترمیم کے فتنہ کی سرکوبی اور اسلامیان عالم کو اسلام کے کلمہ جامعہ پر متحد کرنے کی مساعی کا حامل ہے۔

طرفین پیش گفتہ اور استناد لال واضح ہے

سوز و حرارت سے بھر پور مقالات "الْمُنْبِئَاتُ" کی خصوصیات ہیں

شرح: سالانہ چندہ ۵ روپے، ایک پرچہ ۱۳ نئے پیسے۔

پتہ

ہفت روزہ "الْمُنْبِئَاتُ" پوسٹ بکس نمبر ۱۷ - ۳۴۷۹ جناح کالونی لاہور

مقالہ

جناب خالد مسعود صاحب

# حفاظتِ قرآن

(۳)

## عہد رسالت میں حفاظتِ قرآن کا اہتمام

ادیب کی بحث میں ہم قرآن کی حفاظت کے فوق البشری عوامل کا تفصیل سے ذکر کیا گیا ہے ابھی ان اقلیات کا جائزہ لینا باقی ہے جو نزول وحی کے بعد خود نبی صلی اللہ علیہ وسلم نے اور آپ کے بعد آپ کی امت نے حفاظت قرآن کے بارہ میں کئے۔

عہد رسالت میں حفاظتِ قرآن کے انتظامات پر بحث کرنے سے قبل قرآن کی حیثیت اور نبی صلی اللہ علیہ وسلم کی ذمہ داریوں کو سمجھنا ضروری ہے۔ آنحضرتؐ پر جو وحی نازل ہوئی اس نے پہلے دن ہی سے اپنی دعوت ہمہ گیر رکھی اور سابقہ آسمانی کتابوں کی طرح کسی خاص قبیلہ یا علاقہ کو مخاطب کرنے کے بجائے عمومی حیثیت میں انسان کو خطاب کیا۔ پہلی وحی ملاحظہ ہو۔

اقْرَأْ بِاسْمِ رَبِّكَ الَّذِي خَلَقَ  
الْإِنْسَانَ مِنْ عَلَقٍ اقْرَأْ وَرَبُّكَ الْأَكْبَرُ  
الَّذِي عَلَّمَ بِالْقَلَمِ عَلَّمَ الْإِنْسَانَ مَا  
كَمْ يَعْلَمُ (علق ۱-۵)

پڑھا اپنے پروردگار کے نام سے جس نے تخلیق کی، اس نے انسان کو خون کی پٹلی سے بنایا، پڑھا اور تیرا رب بڑا فیاض ہے جس نے قلم کے ذریعہ سے تعلیم دی، انسان کو وہ کچھ سکھایا جو وہ نہیں جانتا تھا۔

گویا قرآن نے پہلے دن ہی سے اپنی پوزیشن متعین کی کہ وہ ساری دنیا کے انسانوں کی ہدایت کے لئے آیا ہے اور وقتی یا ہنگامی نوعیت کا صحیفہ نہیں ہے۔ اس نے نبی صلی اللہ علیہ وسلم کی ذات کو جس حیثیت

سے متعارف کرایا وہ بھی ایک قومی یا علاقائی نبی کی نہیں بلکہ خاتم النبیین کی حیثیت تھی یعنی آپ کے بعد قیامت تک خدا کی طرف سے کوئی نبی نہیں آنے والا ہے۔ ان حقائق کے پیش نظر نبی صلی اللہ علیہ وسلم پر یہ بات بالکل واضح تھی کہ قرآن کو اُمت کے لئے محفوظ رکھنا آپ کے فرائض نبوت میں سے ہے۔ یہی وجہ تھی کہ نہ صرف آپ نے خود اس کو محفوظ رکھا بلکہ ایسے طریقے بھی اختیار فرمائے جن کے نتیجے میں یہ کتاب علیٰ حالہ محفوظ رہ سکے۔ حفاظت قرآن کے یہ طریقے چار تھے۔ ۱۔ تلاوت و تعلیم۔ ۲۔ حفظ۔ ۳۔ نماز۔ ۴۔ کتابت قرآن۔

**تلاوت و تعلیم** | تلاوت و تعلیم کتاب نبی صلی اللہ علیہ وسلم کا فرض منصبی تھا۔ اللہ تعالیٰ کی طرف سے آپ کی یہ ذمہ داری تھی کہ وحی کو لوگوں تک پہنچائیں، اس کے مطالب، اس کی حکمت اور اس کے رموز و نکات کو واضح کریں اور قرآن کو لوگوں کی زندگیوں میں ڈھیل کر کے ان کے نفوس کا تزکیہ کریں۔

ارشاد ہوا۔

هُوَ الَّذِي بَعَثَ فِي الْأُمِّيِّينَ رَسُولًا  
مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ  
وَلِيُعَلِّمَهُمُ الْكِتَابَ وَالْحِكْمَةَ۔

(جمعہ - ۲) دیتا ہے۔

اس ہدایت کی روشنی میں قرآن کی ایک ایک آیت آپ نے اپنے مخاطبوں کے گوش گزار کی، ان کے عقائد و مذہب و عوامت کا اس کی روشنی میں تجزیہ کیا، ان کی گمراہیوں سے پردہ اٹھایا، جو لوگ ایمان لے آئے ان کو قرآن کے رموز و نکات سے باخبر کیا، اس کے اصول و قوانین کو ان کی زندگیوں میں رائج کیا اور ان کو قرآن کے علم و عمل کا نمونہ بنا کر اسی مشن پر مقرر کیا جو خود آپ کا اپنا مشن تھا۔ مسجد نبوی میں صفحہ کی درگاہ خاص اسی مقصد سے بنائی گئی۔ تاریخ میں بے شمار ایسے صحابہ کے نام ملتے ہیں۔ جنہوں نے قرآن مجید سیکھا اور اس کی تعلیم کو پھیلانے کی غرض سے یا نو مسلموں کے مطالبہ پر ملک کے مختلف گوشوں میں پھیل گئے۔ نبی صلی اللہ علیہ وسلم کے اس نظام تعلیم کے نتیجے میں قرآن کا کچھ نہ کچھ حصہ بلا انبیاء زہر مسلمان کے پاس محفوظ ہوتا چلا گیا اور اس کی حیثیت سابقہ آسمانی کتابوں جیسی نہ رہی جن کا علم صرف اہل کلیسا تک محدود رہتا تھا اور عوام تک اس کا فیض مشکل ہی سے پہنچتا تھا۔

**حفظ** | حفاظت قرآن کے لئے دوسرا اہم قدم یہ اٹھایا گیا کہ حفظ قرآن کو دین کا ایک مطالبہ قرار دیا گیا۔ اس کی وجہ یہ تھی کہ حفاظت کتاب کے لئے اس سے بہتر کسی طریقہ سے انسان آج تک واقف نہیں ہوا۔ جو چیز سینوں میں محفوظ کر دی گئی ہو، اس کو نہ تو کوئی جابر سے جابر بادشاہ چھین سکتا اور نہ زندگی کے ہنگامے اس دولت کو کم کر سکتے۔ کتابوں میں محفوظ کئے ہوئے علم کو معدوم کیا جاسکتا ہے جب اس علم کی کتابیں ضائع کر دی جائیں (جیسا بغداد کی تباہی کے وقت ہوا) لیکن اس علم کو معدوم کرنا جو سینوں میں محفوظ ہوا، اس وقت تک ناممکن ہے جب تک دنیا میں اس کا جاننے والا ایک بھی شخص موجود ہے۔ حفظ کی یہی اہمیت تھی جس کے پیش نظر نبی صلی اللہ علیہ وسلم صحابہ کو اس کی رغبت دلایا کرتے تھے صحیح مسلم کی روایت ہے کہ آپؐ نے فرمایا

ان الذی لیس فی جونہ شی من القرآن کا لبیت الخرب  
جس شخص کو کچھ بھی قرآن یاد نہیں وہ ایک اجار  
گھر کی مانند ہے۔

متعدد روایات میں یہ آتا ہے کہ آپ وقتاً وقتاً بعض صحابہ سے قرآن سنانے کی فرمائش کیا کرتے تھے۔

حفظ کے معاملہ میں یہ بھی نہیں بھولنا چاہیے کہ عرب میں چونکہ کتابت کا اہتمام کچھ زیادہ نہ تھا اس لئے ان کی حفظ کی صلاحیت بہت زیادہ نشوونما پا چکی تھی۔ شعرا و خطباء کے کلام اور خاندانوں کے شجرہ نسب کو یاد رکھنا تو گویا عرب تہذیب کے واجبات میں سے تھا۔ خود صحابہ کرام میں حضرت ابو بکر صدیق اور عمر فاروق رضوان اللہ علیہم اجمعین مشہور نساب اور ادب کے نقاد تھے۔ مردوں کے ساتھ ساتھ عورتوں میں بھی اس دلچسپی کا پایا جانا اس سے معلوم ہوتا ہے کہ اہل اللہ میں حضرت عائشہ رضی اللہ عنہا کو ادب عربی میں بڑی جہارت حاصل تھی۔ زمانہ جاہلیت کے عربی ادب کا تقریباً تمام سرمایہ حفظ ہی کے ذریعہ سے نسلاً بعد نسل منتقل ہوا حتیٰ کہ بعد میں اس کو قلمبند کر لیا گیا۔

غور کرنا چاہیے کہ ایسی قوم کے سامنے جس کے اندر حفظ کی صلاحیت، ایک فطری صلاحیت تھی، جب ان کی سب سے محترم شخصیت نے حفظ قرآن کا مطالبہ رکھا ہوگا تو کتنے لوگ ایسے رہے ہوں گے جنہوں نے اس حکم کی تعمیل میں کوتاہی کی ہوگی؟ ہمارے نزدیک تو عرب جیسی ادب نواز قوم سے یہ بھی بعید نہیں کہ شدید مخالفت کے باوجود محض قرآن کے اعلیٰ ادب اور ظاہری حسن ہی کی بنا

پر بہت سے کفار کو بھی اس کے بعض حصے یاد رہے ہوں۔

اب یہ دکھانے کے لئے کہ صحابہ کرام میں حفاظ کا وجود نقل سے بھی ثابت ہے، ہم چند نمایاں اصحاب کا حوالہ دیتے ہیں۔

حضرت ابو بکر صدیقؓ کے متعلق روایت ہے کہ انہوں نے بعثت نبوی کے ابتدائی دور میں اپنے مکان کے ایک گوشے میں جائے نماز بنا رکھی تھی اور وہاں بیٹھ کر بڑی پرسوز آواز سے قرآن مجید کی تلاوت کیا کرتے تھے (یہاں یہ بات یاد رہے کہ اس زمانہ میں قرآن کی حفاظت کا ذریعہ سوائے حفظ کے کوئی نہ تھا)

صحیحین کی روایت ہے کہ نبی صلی اللہ علیہ وسلم نے فرمایا ”قرآن چار آدمیوں سے سیکھو۔ عبد اللہ بن مسعود، سالم مولیٰ ابو حذیفہ، معاذ بن جبل اور ابی بن کعب سے“ دوسری روایات میں ان کے علاوہ زید بن ثابت، ابو زید، ابو الدرداء رضوان اللہ علیہم اجمعین کے نام بھی آتے ہیں۔ مشہور روایات کے مطابق، جنگ یمامہ میں شہر حفاظ قرآن شہید ہوئے۔ تقریباً اسی قدر تعداد غزوہ بدر معونہ کے حفاظ شہداء کی بتائی گئی ہے۔

حفظ قرآن کے اسی اہتمام کا نتیجہ تھا کہ یہ کتاب علیٰ حالہ باقی رہی اور اس کی ایک آیت بھی ضائع ہونے نہیں پائی۔ کوئی سابقہ آسمانی کتاب قرآن مجید کی اس صفت میں شریک نہیں۔ تورات کے معاملہ میں یہ حادثہ پیش آیا کہ حضرت موسیٰ علیہ السلام نے بنی اسرائیل کو کلمہ توحید تو زبانی یاد کرادیا لیکن احکام شریعت تختیوں پر لکھ دیئے۔ بنی اسرائیل نے ان تختیوں کو صندوق میں بند کر کے رکھا لیکن اس کے باوجود تاریخ کے نشیب و فراز میں ان کی حفاظت میں کامیاب نہ ہو سکے اور اصل کتاب دنیا سے ناپید ہو گئی۔

**نماز** حفاظتِ قرآن کے لئے تیسرا قدم یہ اٹھایا گیا کہ تلاوت قرآن کو نماز کا ایک جزو قرار دیا گیا۔ قرآن میں ابتدا ہی سے یہ حکم آیا کہ

فَأَقْرءُوا مَا تَيَسَّرَ مِنَ الْقُرْآنِ

پس جتنا آسانی سے پڑھ سکو قرآن پڑھا کرو۔ (مزل۔ ۶)

نبی صلی اللہ علیہ وسلم کے عمل سے یہ بات واضح تھی کہ ہر نماز میں قرآن مجید کے کچھ نہ کچھ حصہ

کی تلاوت کرنا ضروری ہے۔ چونکہ مسلمانوں میں نماز کوئی انفرادی چیز نہ تھی بلکہ اس کا باقاعدہ نظام جاری تھا اس لئے کسی مسلمان کے لئے یہ ممکن نہ تھا کہ وہ قرآن کو بالکل نظر انداز کر سکے۔ مزید برآں حضورؐ نے مکمل قرآن کے سننے سنانے کے لئے اپنی زندگی ہی میں تراویح کا نظام بھی جاری کر دیا جس کے تحت یہ ضروری ہو گیا کہ مسلمانوں میں حفاظ کی معتد بہ تعداد موجود رہے جو رمضان المبارک میں قرآن سنانیں اور دوسرے مسلمان اس کو سنیں۔ حضورؐ کا قائم کردہ یہی نظام نسلاً بعد نسل قرآن کو منتقل کرنے کا ایک ذریعہ ہے۔ اسی کا نتیجہ یہ ہے کہ کوئی شخص اگر درپردہ قرآن میں تحریف بھی کر لے تو اس کی یہ تحریف اپنے تک محدود رہے گی۔ وہ اسے عوام میں پھیلانے میں کامیاب نہیں ہو سکتا۔

**کتابت** اگرچہ حفظ کے بعد حفاظت قرآن کی ضرورت بدرجہ اتم پوری ہو گئی تھی تاہم حضورؐ نے اسی پر اکتفا نہیں کیا بلکہ قرآن کی کتابت کا بھی اہتمام فرمایا۔ اس بات کا اشارہ قرآن کی پہلی وحی سے نکلتا تھا کہ اللہ تعالیٰ کی اس کتاب کے لئے قلم و قرطاس کو ذریعہ اشاعت بنا یا جائے گا۔

(عَلَّمَهُ بِالْقَلَمِ)۔ اس نے قلم کے ذریعہ سے سکھایا، اس وحی کی روشنی میں حضورؐ نے یہ اہتمام فرمایا کہ جتنا جتنا قرآن نازل ہوتا آپ اس کو لکھوا کر رکھ لیا کرتے اور صحابہ کو بھی اجازت ہوتی کہ اگر وہ چاہیں تو اپنے لئے بھی لکھ لیا کریں۔ لیکن اس خطرہ کے پیش نظر کہ لوگ قرآن کی آیات کو حضورؐ کے تفسیری کلمات سے گڈ بڈ کر دیں گے آپ نے یہ واضح حکم دیا کہ

لَا تَكْتُبُوا عَنِّي شَيْئًا غَيْرَ الْقُرْآنِ (مسلم) میرے ہاں سے سوائے قرآن کے کوئی چیز نہ لکھو۔ قرآن کی کتابت کے لئے کاغذ استعمال نہیں ہوا کیونکہ عرب میں اس کا کوئی رواج نہ تھا۔ جن اشیاء پر یہ کتابت ہوئی وہ یہ ہیں۔ پتھر کی باریک سلیں، کھال کی جھلی، پکا یا ہوا چمڑا، اونٹ یا بھیڑوں کے شانے کی چوڑی بڈی، کھجور کی چوڑی ٹہنیاں وغیرہ۔

قرآن کی کتابت کرنے والے صحابہ میں مندرجہ ذیل نام مشہور ہیں:

زید بن ثابتؓ، ابی بن کعبؓ، خالد بن سعیدؓ، عامر بن فہیرہؓ، معاویہ بن ابوسفیانؓ وغیرہ۔

**ایک غلط فہمی کا ازالہ** یہاں پر ایک اہم سوال یہ پیدا ہوتا ہے کہ موجودہ قرآن کی آیات کی ترتیب یا سورتوں کی تقسیم کس کے اشارے سے ہوئی بعض لوگوں کا خیال یہ ہے کہ نزول قرآن کے وقت نبی صلی اللہ علیہ وسلم آیات بس نوٹ کر وادیا کرتے تھے آپ نے

جو قرآن چھوڑا اس میں نہ سورتوں کی تقسیم تھی اور نہ آیات اس ترتیب سے درج ہوتی تھیں جس ترتیب سے قرآن کے موجودہ نسخوں میں پائی جاتی ہیں۔ ان لوگوں کے خیال کے مطابق یہ ترتیب و تقسیم حضرت ابو بکرؓ کے عہد میں زید بن ثابتؓ نے محض اپنی اٹکل سے کی۔

یہ طرز فکر محض قلتِ تدبر کا نتیجہ ہے۔ اگرچہ حقیقت حال کو پیش کرنے کے لئے بے شمار پہلوؤں سے غور کر کے یہ ثابت کیا جا سکتا ہے کہ قرآن کے نسخوں میں جو ترتیب و تقسیم ہے اسی میں الہی کلام کی شان ہے، تاہم ہم صرف وہ قوی احادیث پیش کرتے ہیں جن سے معلوم ہوتا ہے کہ قرآن کی ترتیب اللہ تعالیٰ کے حکم اور جبریلؑ کی تعلیم کے نتیجہ میں خود حضورؐ نے مقرر فرمائی، مسند احمدؒ میں سند حسن کے ساتھ یہ روایت مروی ہے:-

عثمان بن ابوالعاص کا کہنا ہے کہ میں رسول اللہ کے پاس بیٹھا تھا کہ دفعۃً آپ نے اپنی نگاہ اٹھائی اور ایک نظر دیکھا اس کے بعد فرمایا کہ میرے پاس جبریل آئے تھے انہوں نے مجھے آیت ان الله يامد بالعدل..... الخ کو فلاں سورہ کے فلاں موقع پر رکھنے کو کہا۔

عن عثمان بن ابی العاص قال كنت جالسا عند رسول الله اذ شخص ببصوه ثم صوبه ثم قال اتاني جبريل فامرني ان اضع هذه الاية هذا الموضع من هذه السورة: ان الله يامر بالعدل والاحسان وابتاء ذى القربى وينهى عن الفحشاء والمنكر والبغى

احمد، ابو داؤد، ترمذی، نسائی اور حاکم کی روایت کے مطابق حضرت عثمانؓ نے فرمایا:

رسول اللہ صلی اللہ علیہ وسلم پر ایک ساتھ کئی سورتیں نازل ہوا کرتی تھیں تو جب کوئی آیت اترتی تو آپ کسی لکھنے والے کو بلاتے اور فرماتے کہ ان آیات کو اس سورہ میں لکھو جس میں فلاں فلاں چیز کا ذکر آیا ہے۔

كان رسول الله صلى الله عليه وسلم تنزل عليه السورة ذات العدد فكان اذا نزل عليه الشئ دعا بعض من كان يكتب فيقول ضعوا هؤلاء الايات في السورة التي يدك فيها كذا وكذا.

حاکم کی ایک حدیث جو انہوں نے شیخین کی شرط پر لی ہے، یہ ہے:

حضرت زید بن ثابتؓ سے روایت ہے کہ

عن زید بن ثابت قال كنا عند

رسول اللہ صلی اللہ علیہ وسلم سے قرآن کی تالیف کرتے تھے۔  
رسول اللہ صلی اللہ علیہ وسلم نولف القرآن من الرقاع

مذکورہ احادیث سے بلا تکلف جو صورت حال سامنے آتی ہے وہ یہ ہے کہ جو آیت بھی نازل ہوتی، اس کے بارے میں جبریلؑ یہ ہدایت بھی لاتے کہ اس کو کون سی سورہ میں کس موقع پر کس آیت سے پہلے یا بعد رکھا جائے گا۔ جب رسول اللہ صلی اللہ علیہ وسلم اس آیت کی کتابت کرواتے تو قرآن کے نسخہ میں جبریلؑ کی بتائی ہوئی ترتیب کے مطابق رکھوا دیتے۔ اس طرح تمام سورتیں الگ الگ مرتب ہوتی چلی گئیں۔

یہ دکھانے کے لئے کہ سورتوں کی موجودہ تقسیم خود نبی صلی اللہ علیہ وسلم کے دور میں بھی پائی جاتی تھی، ہم صرف مشہور مجموعہ ہائے احادیث میں سے چند احادیث پیش کرتے ہیں۔

ابن عباسؓ کہتے ہیں کہ جبریلؑ نبی صلی اللہ علیہ وسلم کے پاس بیٹھے تھے کہ انہوں نے اوپر سے چڑھا ہوا سنی۔ انہوں نے اپنا سر اٹھایا تو کہا کہ آسمان کا یہ دروازہ آج کھلا ہے، اس سے پہلے کبھی نہیں کھلا۔ پھر اس دروازہ سے ایک فرشتہ اترتا تو جبریلؑ نے کہا کہ یہ فرشتہ جو زمین پر اترتا ہے اس سے پہلے کبھی نہیں اترتا۔ اس فرشتہ نے سلام کیا اور کہا نورین یعنی سورہ فاتحہ اور سورہ بقرہ کی آخری آیات کی بشارت ہو، یہ آپ کو دی گئی ہیں، آپ سے پہلے کسی نبی کو عطا نہیں ہوئیں۔ ان دونوں کا کوئی حرف نہیں پڑھا جاتا مگر یہ کہ اس پر میں پڑھنے والے کو عطا کرتا ہوں۔

(مسلم)

ابو امامہ باہلیؓ سے روایت ہے، وہ کہتے ہیں کہ میں نے رسول اللہ صلی اللہ علیہ وسلم کو یہ فرماتے سنا کہ قرآن پڑھو تو یہ اپنے پڑھنے والوں کے لئے قیامت کے دن شفاعت کرنے والا ہوگا۔ دونوں روشن ہوئے اور سورہ بقرہ و آل عمران کو پڑھو یہ قیامت کے دن بدلیوں کی مانند نہیں گی۔

(مسلم)

ابو الدرداءؓ سے روایت ہے کہ نبی صلی اللہ علیہ وسلم نے فرمایا جس شخص نے سورہ کہف کی پہلی دس آیتیں حفظ کر لیں وہ دجال سے بچا لیا گیا۔

(مسلم)

ابو الدرداءؓ سے روایت ہے کہ نبی صلی اللہ علیہ وسلم نے فرمایا "کیا تم میں سے کوئی شخص اس بات پر قادر نہیں ہے کہ وہ رات میں ایک تہائی قرآن پڑھ لے؟ لوگوں نے عرض کی "ایک تہائی قرآن کیسے پڑھا جائے گا؟" حضور نے فرمایا "سورہ قل ہو اللہ احد ثلاث قرآن کے برابر ہے"

عقوبہ بن عامر سے روایت ہے کہ رسول اللہ صلی اللہ علیہ وسلم نے فرمایا کیا تو نے وہ آیات نہیں دیکھیں جو رات میں نازل ہوئیں کہ کسی نے ان جیسی آیتیں کبھی نہیں دیکھیں یعنی قل اعوذ برب الفلق اور قل اعوذ برب الناس۔

سورہ بس قرآن کا دل ہے۔

(نسائی، ابوداؤد)

عرباض بن ساریہ سے روایت ہے کہ نبی صلی اللہ علیہ وسلم ہر رات سونے سے پیشتر مسجات (وہ سورتیں جو سچ یا سچ سے شروع ہوتی ہیں) پڑھا کرتے تھے۔

(ابوداؤد، ترمذی، نسائی)

ان احادیث سے اس بات کا واضح ثبوت ملتا ہے کہ نبی صلی اللہ علیہ وسلم کے زمانہ میں سورتوں کی تقسیم ہر چکی تھی اور وہ تقریباً اہم ناموں سے پکاری جاتی تھیں جن ناموں کا ذکر قرآن کے موجودہ نسخوں میں ملتا ہے۔ لہذا یہ خیال غلط ہے کہ حضور کے وصال کے وقت قرآن متفرق آیات کی صورت میں تھا۔

## حفاظتِ قرآن میں اُمت کا حصہ

اللہ تعالیٰ کے وعدہ حفاظتِ قرآن کی تکمیل جن ذرائع سے ہوئی ان میں سے بیشتر کا تذکرہ اوپر ہو چکا ہے لیکن مزید کچھ اقدامات ایسے ہیں جو نبی صلی اللہ علیہ وسلم کے وصال کے بعد اُمت کے ہاتھوں ہوئے اور اگر اُمت ان کے بارے میں غفلت سے کام لیتی تو قرآن پر شاندار وہ اجماع نہ ہوتا جس کا مشاہدہ ہم آج کر رہے ہیں ممکن ہے کسی کے ذہن میں یہ سوال پیدا ہو کہ ایسے اہم اقدامات کا نبی کے ہاتھوں نہ کیا جانا حفاظتِ قرآن کے وعدہ کے منافی ہے تو ہمارا جواب یہ ہو گا کہ اللہ تعالیٰ کا قرآن کے حاملین کا ایک گروہ پیدا کرنا اور اس کو حفاظتِ قرآن کی توفیق دینا سبائے خود اسی وعدہ کی تکمیل ہے۔ جہاں تک اُمتِ مسلمہ کا تعلق ہے اس کا منصب شہداء اللہ علی الناس کا ہے اور نبی صلی اللہ علیہ وسلم کی رسالت کا پیغام دنیا کے گوشے گوشے میں پہنچانا اس کی ذمہ داری ہے۔ خاص طور پر خلافتِ راشدہ تو کئی لحاظ سے رسالت ہی کا ایک حصہ تھی اللہ تعالیٰ نے مسلمانوں کو تنگن فی الارض کی نعمت اسی دور میں عنایت فرمائی۔ اسلام کے ہاتھوں وقت کی بڑی بڑی حکومتوں کو اسی دور میں شکست ہوئی۔ اس مبارک عہد میں دین کی اشاعت نہایت وسیع پیمانہ پر ہوئی اور اس کو ثبات بھی حاصل ہوا جہاں تک قرآن کا تعلق ہے وہ اگرچہ حضور کے وصال کے وقت تک محفوظ ہو چکا تھا لیکن دورِ خلافتِ راشدہ میں

اس کے گرد جو حصار تعمیر کر دیا گیا اس کا نتیجہ یہ ہے کہ آج ہر مسلمان پورے وثوق اور اعتماد کے ساتھ کہہ سکتا ہے کہ اس کے ہاتھ میں قرآن کا جو نسخہ ہے یہ وہی ہے جو نبی عربی صلی اللہ علیہ وسلم پر نازل ہوا تھا۔ اب ہم خلافت راشدہ کے زمانہ میں حفاظتِ قرآن کے اہتمام کا جائزہ لیں گے۔

## دورِ حضرت ابوبکر صدیق رضی

حضرت ابوبکر صدیقؓ نے قرآن کی حفاظت کے نقطہ سے ایک مکمل نسخہ قرآن وقت کے حفاظ کے تعاون سے سرکاری اہتمام میں تیار کر دیا، اسی پر اُمت کو جمع کیا اور اسے نقل و حوالہ کے لئے اپنی تحویل میں رکھا۔ اس نسخہ کی حفاظت کی ضرورت کا احساس اس امر سے ہوا کہ جنگِ یمامہ میں مسلمان فوج کے ستر حفاظ شہید ہو گئے۔ اتنی کثیر تعداد میں حفاظ قرآن کی شہادت کو حضرت عمرؓ نے بڑی تشویش کی نگاہ سے دیکھا اور حضرت ابوبکرؓ کو مشورہ دیا کہ ملک کے ہنگامی حالات میں مقتولین کی رفتار اگر یہی رہی تو اس کا اثر کبھی یہ بھی پڑ سکتا ہے کہ قرآن کے حفاظ ناپید ہونے لگیں۔ لہذا قرآن کو ضبطِ تحریر میں لاکر محفوظ کر دینا چاہیے حضرت ابوبکرؓ کو پہلے تو اس تجویز کے قبول کرنے میں تامل ہوا لیکن حضرت عمرؓ کے وزنی دلائل سے انہیں اس ضرورت کے بارے میں شرح صدر حاصل ہو گیا۔ انہوں نے کاتب وحی حضرت زید بن ثابتؓ کو بلا کر کہا کہ آپ کو نبی صلی اللہ علیہ وسلم نے اپنے زمانہ میں کتابتِ قرآن کی ذمہ داری سونپ رکھی تھی اور آپ سمجھ دار و نوجوان بھی ہیں لہذا آپ از سر نو قرآن کا ایک مکمل مجموعہ تیار کریں۔ حضرت زیدؓ نے کچھ تامل کے بعد اس ذمہ داری کو قبول کر لیا اور حفاظ کی معیت میں تحریر شدہ قرآن کو سامنے رکھ کر ایک نیا نسخہ قرآن نقل کرنا شروع کر دیا۔

**حضرت زیدؓ کا طریق کار** حضرت زیدؓ کی یہ ذمہ داری کوئی معمولی ذمہ داری نہ تھی۔ اس کام کی مشکلات کا اندازہ کرنے کے لئے اس سیاسی صورت حال کو سامنے رکھنا چاہیے جو نبی صلی اللہ علیہ وسلم کے وصال سے ملک میں پیدا ہوئی تھی۔ حضورؐ کا معاملہ یہ تھا کہ آپ کے ہر حکم پر ساری اُمت متفق ہوتی تھی اور اس پر بکتہ طرزِ زیوں کی کوئی شخص جرأت نہ کر سکتا تھا لیکن آپ کی وفات کے بعد ایک تو بے شمار قبائل باغی ہو گئے، دوسرے منافقین اس صورتِ حال سے فائدہ اٹھا کر اسلام کے مطالبات میں کمی کر دئے پر تل گئے۔ مخالفینِ اسلام اب اس تاک میں تھے کہ مسلمانوں کے کسی غلط اقدام سے فائدہ اٹھا کر اسلام پر کوئی ایسی کاری ضرب لگائیں کہ یہ پورا برگ و بار لانے کے قابل نہ رہ سکے۔

جہاں تک قرآن مجید کا تعلق ہے، یہ اس زمانہ کی سب سے زیادہ اختلافی (Controverted) کتاب بن سکتی تھی۔ اسلام میں اس کی اہمیت یہ تھی کہ دین کا دار و مدار اسی کتاب پر تھا۔ اندرونِ خانہ اس کا ایک نسخہ تیار کرنا اور اسی کو مستند قرار دینا یہ معنی رکھتا تھا کہ منافقین اور اہل غرض کو یہ کہنے کا موقع دیا جائے کہ اربابِ اقتدار نے نبی کے بتائے ہوئے قرآن میں اپنی مرضی کے مطابق حک و اضافہ کر لیا ہے اور اس کی اصلیت مشکوک ہو گئی ہے۔ حضرت ابو بکرؓ نے اسی خطرہ کے پیش نظر کتابتِ قرآن کے لئے حضرت زیدؓ کو واضح ہدایات دیں اور ایسا طریق کار اختیار کرنے کا حکم دیا جس کے نتیجے میں کسی کو مخالفتِ ریشہ وانیل کا موقع نہ ملے۔

ایک تو آپ نے مسجد نبوی کو کتابتِ قرآن کا مرکز قرار دیا تاکہ اس کام میں تمام مسلمانوں کی دلچسپی رہے اور جو نسخہ تیار ہو وہ عوامِ الناس سے چھپ کر نہیں بلکہ ان کی نظروں کے سامنے لکھا جائے۔ دوسرے آپ نے یہ حکم دیا کہ لوگ قرآن کی گواہی دینے کے لئے مسجد نبوی میں آئیں۔ احادیث میں آتا ہے کہ حضرت عمرؓ اس حکم کا اعلان کرتے رہتے تھے۔ اس کی شکل شاید یہ رہی ہوگی کہ نہرِ کتابتِ سورہ کے حفاظ اور دوسرے جاننے والوں کو بلالیا جاتا ہو۔ اس حکم کا ایک فائدہ یہ بھی ہوا کہ تمام مسلمان جمع قرآن کے کام میں برابر کے شریک ہو گئے اور نسخہ قرآن کی تیاری کی ذمہ داری کو اپنی ذمہ داری سمجھنے لگے۔ تیسرے آپ کی یہ ہدایت تھی کہ ہر آیت کے بارے میں کم از کم دو عادل مسلمانوں کی گواہی لی جائے۔ ابو داؤد میں ہے۔

مُحَرَّرَے اور کہا جو شخص رسول اللہ صلی اللہ علیہ وسلم سے کچھ قرآن لکھتا رہا ہے وہ اسے لے کر آئے (اور وہ اس کو درقوں، تختیوں اور کھجور کی ٹہنیوں پر لکھتے جاتے تھے)۔ اور زیدؓ کسی سے کچھ قبول نہیں کرتے تھے جب تک دو گواہ اس پر گواہی نہ دے دیتے۔

قدم عما فقال من كان تلقى من رسول الله صلى الله عليه وسلم شيئا من القرآن فليأت به، وكانوا يكتبون ذلك في الصحف والالواح والعصب، وكان لا يقبل من احد شيئا حتى يشهد به اثنان.

اس روایت سے امام سیوطی نے یہ نتیجہ اخذ کیا ہے کہ

هذا يدل على زيد اكان لا يكتب شيئا

یہ واقعہ اس پر دلالت کرتا ہے کہ زیدؓ جہاد

دجدا نہ مکتوبا حتی یشہدا بہ من  
تلقاہ سماعا مع کون ذید کان یحفظ  
فکان یفعل ذلک مبالغۃ فی الاحتیاط

کے باوجود محض لکھے ہوئے کو کافی نہ سمجھتے تھے۔  
بلکہ ان لوگوں سے گواہی بھی لیتے تھے جنہوں نے  
حضور سے سماعت کے ذریعہ سے حاصل کیا ہو۔  
یہ وہ صرف زیادہ احتیاط کی خاطر کرتے تھے۔

ہماری رائے میں دو شہادتوں کی پابندی سے مقصود احتیاط کے علاوہ یہ بھی تھا کہ اس طریقہ سے  
قرآن کو استناد کا وہ درجہ دیا جائے جس کی حامل دنیا کی کوئی دوسری کتاب نہیں ہو سکی۔ یہ بات معلوم  
ہے کہ اسلام ہی نہیں دنیا کے تمام عدالتی نظاموں میں دو شہادتوں پر عدل و انصاف اور معاملات  
کا انحصار ہے۔ لہذا حضرت ابو بکرؓ کے اس حکم کا مقصد محض احتیاط سے زیادہ یہ تھا کہ اس کتاب کی صحت  
پر پوری اُمت گواہ ٹھہرے تاکہ رہتی دنیا تک کسی شخص کو اس پر انگلی اٹھانے کا موقع نہ مل سکے اور کسی زمانہ  
میں کفار و منافقین، اسلام کو یہ طعنہ نہ دے سکیں کہ نبی کی وفات کے بعد مسلمانوں کے خلیفہ اول ہی نے قرآن  
میں اپنی مرضی سے رد و بدل کر لیا۔ یہی وجہ ہے کہ حضرت ابو بکرؓ کے پر آشوب دور میں مخالفین نے اسلام کو  
ضرب کاری لگانے کے لئے ہر طرح کی ریشہ دوانیاں کیں لیکن تاریخ میں یہ ذکر بالکل نہیں ملتا کہ انہوں نے  
قرآن کی حفاظت کو بھی موضوعِ سخن بنایا ہو۔ حقیقت یہی تھی کہ اُمت کے پورے اجماع اور ایک ایک  
شخص کے اطمینان کے ساتھ نسخہ قرآن تیار ہوا اور حضرت ابو بکرؓ اور حضرت عمرؓ کے زمانہ میں سرکاری  
نگہ رانی میں رہا۔

(باقی)

امین حسن اصلاحی

# نبیؐ صلی اللہ علیہ وسلم اپنے گھر میں

ایک شخص کے گھر کی زندگی اس کے بیرون کردار کا حقیقی آئینہ ہوتی ہے۔ ہو سکتا ہے کہ وہ اپنی باہر کی زندگی میں ظاہر داری کی چادر اوڑھ کر نکلتا ہو اور جو کچھ وہ ہے اس سے بالکل مختلف شکل و صورت میں اپنے آپ کو پیش کرتا ہو لیکن گھر کی زندگی میں وہ اپنے اوپر اس قسم کا پردہ ڈالے رکھنے میں زیادہ دلتا تاکہ کامیاب نہیں ہو سکتا۔ اول تو کوئی شخص اس قسم کی کوشش کرتا ہی نہیں اور اگر وہ کرے تو اس میں بھی کامیاب نہیں ہو سکتا۔ اس وجہ سے کسی شخص کو جانچنے کے لئے بہترین کسوٹی اس کے گھر کی زندگی ہے۔ وہاں اس کو دیکھنا چاہیے کہ اس کی سیرت کیا ہے؟ جس خدا ترسی اور تقویٰ کا درس وہ باہر دے رہا ہے اس پر وہ اپنے گھر کے اندر کتنا عامل ہے؟ جس اتباع کتاب و سنت کا و خط وہ دوسروں کو سناتا رہا ہے اس پر وہ خود کس قدر عمل کرتا ہے؟ اور اپنے بیوی بچوں سے کس قدر ان پر عمل کرانا ہے؟ جس دین کی اقامت کے لئے وہ خدائی فوجدار بنا ہوا سارے جہاں سے لڑ رہا ہے، اس دین کو وہ اپنے گھر کے اندر کس حد تک قائم کرنے میں کامیاب ہو سکا ہے؟ جس سادگی جس ایثار، جس قناعت، جس صبر اور اخلاص و دیانت کا وہ دوسروں سے مطالبہ کر رہا ہے اس کا جمال خود اس کی گھریلو زندگی میں کتنا جھلک رہا ہے؟ اگر فی الواقع کوئی شخص اس کسوٹی پر پورا اترتا ہے تو بلاشبہ یہ ایک ایسی کسوٹی ہے جس پر پورے ارتقاء والے کی انفرادی عظمت کا اور اس کی سچائی کا انکار نہیں کیا جاسکتا۔ ایک ایسے شخص کے اصولوں، و نقطہ بیانات سے تو آپ اختلاف کر سکتے ہیں لیکن آپ اس کو شخص ایک معنوی یا ایک بے کردار آدمی قرار نہیں دے سکتے؛

آئیے اس کسوٹی پر ہم پیغمبر صلی اللہ علیہ وسلم کی سیرت کو جانچیں اور یہ دیکھیں کہ آپ کی ماہر کی دعوت اور گھر کی زندگی میں کس حد تک مطابقت ہے۔ خوش قسمتی سے صرف آپ ہی کی زندگی ایک ایسی زندگی ہے جس کا ہر حصہ دنیا کے سامنے ہے۔ ہم نہایت مستند معلومات کی بناء پر جس طرح یہ جانتے ہیں کہ آپ مسجد نبوی کے اندر صحابہؓ کی موجودگی میں کیا کچھ فرماتے تھے اور کیا کچھ کرتے تھے، اسی طرح ہم نہایت مستند معلومات کی روشنی میں یہ بھی جانتے ہیں کہ آپ بیوی بچوں کے اندر کس طرح رہتے بہتے تھے۔

آپ نے اپنی زندگی پر ایٹومیٹ اور پبلک کے دو حصوں میں تقسیم نہیں کی تھی بلکہ آپ کی زندگی کا ہر حصہ پبلک کے لئے کھلا ہوا تھا کہ لوگ اس کو دیکھیں اور اس سے رہنمائی حاصل کریں۔ آپ نے لوگوں سے یہ مطالبہ بھی نہیں کیا کہ لوگ صرف آپ کی پبلک زندگی ہی کو دیکھیں، آپ کی نجی زندگی کا تجسس نہ کریں بلکہ آپ نے اپنی پبلک اور اپنی نجی دونوں زندگیوں میں ایک کھلی ہوئی کتاب کی طرح نہ صرف اپنے دوستوں کے سامنے بلکہ اپنے دشمنوں کے سامنے بھی رکھ دیں کہ لوگ چاہیں تو ان کو اسوہ حسنہ بنا لیں اور چاہیں تو بے خوف و خطر ان پر حرت گیری کریں اگر حرت گیری کی گنجائش پائی۔

دنیا میں دوسروں کی بوجہاں ان کی گھریلو زندگی کے رازوں کی امین ہوتی ہیں لیکن صرف حضورؐ کی ازواج مطہرات کی یہ خصوصیت ہے کہ وہ پبلک کے نمائندہ کی حیثیت سے آپ کی گھریلو زندگی کی ایک آواز کو محفوظ رکھتی تھیں اور پوری دیانت و امانت کے ساتھ اس کو پبلک تک پہنچاتی تھیں۔ ایک ایسی زندگی جس کی جلوت و جلوت سب کچھ ہمارے سامنے ہے، بہترین چیز اس مقصد کے لئے ہو سکتی ہے کہ ہم اس میں یہ دیکھ سکیں کہ اس کے دونوں پہلوؤں میں کس حد تک مطابقت پائی جاتی ہے۔

اسی مقصد کو سامنے رکھ کر میں یہ سطور لکھ رہا ہوں اور میری کوشش یہ ہوگی کہ میں جس پہلو کو بھی نمایاں کروں اس کے لئے مواد اسند لال اصلاً قرآن مجید سے اخذ کروں تاکہ آپ کی سیرت طیبہ کا مستند ترین حصہ جو قرآن میں بیان ہوا ہے اس کا ایک پہلو آپ کے سامنے آئے اور اگر کہیں مزید وضاحت کی ضرورت محسوس ہوئی تو حدیث اور سیرت کے بیان کردہ واقعات سے بھی مدد لوں گا۔

نبی صلی اللہ علیہ وسلم کی گھریلو زندگی کا جو پہلو سب سے زیادہ نمایاں ہو کر اہل بیت کا مشغلہ ہمارے سامنے آتا ہے، وہ یہ ہے کہ آپ کے اہل بیت کارات دن کا مشغلہ بھی وہی تھا جو خود حضورؐ کارات دن کا مشغلہ تھا۔ یہ صورت نہیں تھی کہ آپ خود تو لوگوں کو بندگی رب اور

اطاعت الہی کا وعظ سنانے رہیں اور آپ کے اہل بیت دنیا کی دلچسپیوں اور مادی زندگی کی لذتوں میں مہمک ہوں یا آپ باہر تو لوگوں کو زبرد و قناعت کی تعلیم اور اللہ کے کلمہ کو بلند کرنے کے لئے جہاد کی تلقین فرماتے ہوں اور گھر میں آپ کو اس تلقین کو بھولی کر گھر کی دلچسپیوں اور راحتوں میں کھو جاتے ہوں۔ بلکہ آپ کا جو مشن باہر ہونا تھا آپ اسی مشن کو لیکر گھر میں داخل ہوتے تھے اور جس مبارک شغل میں خود اپنا وقت صرف فرماتے تھے اسی مبارک شغل میں آپ کے گھر والے بھی اپنا وقت بسر کرتے تھے۔

نبی صلی اللہ علیہ وسلم کا مبارک مشن سورہ جمعہ میں یہ بیان ہوا ہے :-

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ  
الْكِتَابَ وَالْحِكْمَةَ۔

وہی ہے جس نے بھیجا انہوں میں سے ایک رسول انہی میں سے جو ان کو سنانا ہے اللہ کی آیتیں اور ان کو پاک کرنا ہے اور ان کو سکھانا ہے کتاب اور حکمت۔

یعنی اس مشن کی یاد دہانی اللہ تعالیٰ نے نبی صلی اللہ علیہ وسلم کے گھروالوں کو اس وقت فرمائی ہے جب کہ منافقین اور منافقات اس غرض کے لئے دن رات ایک کئے ہوئے تھے کہ کسی طرح آپ کی ازواج مطہرات کو اس اعلیٰ منصب العین سے ہٹا کر دنیوی اور مادی زندگی کی لذتوں کی طرف مائل کر دیں۔ چنانچہ منافقوں کی بیویوں نے نبی صلی اللہ علیہ وسلم کی ازواج کے کانوں میں یہ پھونکنا شروع کیا کہ آپ معتز اور امیر گھرانوں کی بیٹیاں ہیں، آپ لوگوں کی پرورش سرداروں کے گھروں میں عیش و آرام کے گہوارے میں ہوئی تھی، لیکن اس شخص نے آپ کو غربت اور فلاکت کی زندگی میں لا کر ڈال دیا ہے اگر آپ ان کی فئید سے آزاد ہو نہیں تو بڑے بڑے شرار ان قبائل آپ کو نکاح کے پیغام دیتے اور آپ کی زندگی بڑے عیش و آرام سے گزرتی۔ اگرچہ نبی صلی اللہ علیہ وسلم کی ازواج مطہرات ہیں سے بالاتر تھیں کہ اس قسم کے شیطانی پروپینڈے سے متاثر ہوں تاہم طبائع انسانی کی عام کمزوری کو سامنے رکھ کر اس موقع پر اللہ تعالیٰ نے ان کو یاد دلایا کہ وہ خدا کی طرف سے ایک عظیم منصب پر سرفراز ہیں اسی منصب کی ذمہ داریوں کیلئے اللہ نے ان کو چاہا ہے اور اس دنیا کی کوئی عزت و شوکت بھی اس منصب کی عزت و شوکت کا مقابلہ نہیں کر سکتی۔ چنانچہ فرمایا :-

يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ إِنَّ تَقِيْنَ فَلَا تَخْضَعْنَ بِالْقَوْلِ فَيَطْمَعَ

الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ  
الْبَاهِلِيَّاتِ الْأُولَىٰ وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ إِنَّمَا  
يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ كَذَّبْتُمْ بِهَذَا  
وَأَذْكُرَنَّ مَا بُيِّنْتُ لَكُمْ فِي بُيُوتِكُنَّ مِنْ آيَةِ اللَّهِ وَالْحُكْمَآتِ اللَّهُ كَانَ لَطِيفًا  
خَبِيرًا

(آیات ۳۲-۳۴)

اسے نبی کی بیویوں! اگر تم نفوسی کی روشنی اختیار کرو تو تم عام عورتوں کی مانند نہیں ہو۔ پس تم  
اپنے گھر میں ایسی نرمی نہ اختیار کرو کہ جس کے دل میں روگ ہے وہ کسی طمع خام میں مبتلا ہو جائے  
اور دستور کے مطابق بات کیا کرو۔ اور اپنے گھروں میں ٹک کر رہو اور گزرے ہوئے زمانہ نجاست  
کی کسی نمائش نہ کرو اور نماز قائم کرو اور زکوٰۃ ادا کرو اور اللہ اور اس کے رسول کی اطاعت  
کرتی رہو۔ اللہ تو بس یہی چاہتا ہے کہ تم سے دنیا کی آلائشیں دور رکھے، اسے نبی کے گھروں  
اور تم کو اچھی طرح پاک کرے اور تمہارے گھروں میں جو اللہ کی آیتیں اور حکمت کی باتیں  
سنائی جاتی ہیں ان کا چرچا کرو۔ اللہ تعالیٰ لطیف و خبیر ہے۔

ان آیات سے صاف واضح ہے کہ جس طرح نبی صلی اللہ علیہ وسلم کو اللہ تعالیٰ نے دنیا کو سنوارنے  
اور سدھارنے اور کتاب و حکمت کی تعلیم دینے کے لئے بھیجا تھا اسی طرح آپ کے گھروں کو بھی اسی  
لئے چنا تھا کہ وہ اس مشن کی تکمیل میں آپ کا ہاتھ بٹائیں جس طرح نبی صلی اللہ علیہ وسلم کا مرتبہ سب سے اونچا  
بنایا تاکہ سب لوگ ہادی و مرشد اور پیغمبر و امام کی حیثیت سے آپ کی پیروی کریں، اسی طرح آپ کی ازواج  
کا درجہ بھی تمام امت کے مردوں اور عورتوں کے لئے اہمات رکھا تاکہ سب لوگ ان کو اپنے لئے نمونہ  
مان کر ان سے زندگی کے وہ طریقے سیکھیں جو ان کو نبی صلی اللہ علیہ وسلم سے معلوم ہوئے ہیں۔

جس طرح ان تعلیمات پر سب زیادہ اہتمام سے خود نبی صلی اللہ علیہ وسلم عمل فرماتے تھے جو آپ دوسروں  
کو دیتے تھے، اسی طرح ازواج مطہرات اور اہل بیت نبوت پر یہ ذمہ داری ڈالی گئی تھی کہ وہ اپنے گھر  
سے پھیلنے والے چشمہ نور سے خود پہلے اچھی طرح منور ہوں پھر اس روشنی سے دوسروں کو منور کریں جیسا  
طرح اللہ تعالیٰ نے اپنے پیغمبر کے لئے یہ پسند نہیں فرمایا کہ دنیا کے زخارف اس کو اپنی عاف مائل کریں اسی  
طرح آپ کے اہل بیت کے لئے بھی یہ بات پسند نہیں کی گئی کہ آلائش دنیا کے چھینٹوں سے ان کے دامن

آلودہ ہوں۔ اندر اور باہر دونوں جگہ کامل کھیانی اور کامل مشابہت تھی جس اعلیٰ مقصد کے لئے حضورؐ نے اپنے دن رات ایک کر رکھے تھے اسی اعلیٰ مقصد میں آپؐ کی ازواج بھی دل و جان سے منہمک تھیں۔

شریر اور دنیا پرست لوگ جس طرح نبی صلی اللہ علیہ وسلم کی کیسوی کو درہم برہم کرنے کے لئے طرح طرح کے فتنے اٹھاتے رہتے تھے، لیکن اللہ کی تائید اور رہنمائی سے آپؐ ہمیشہ ان فتنوں سے محفوظ رہ کر اپنے کام میں لگے رہے اسی طرح منافقین اور منافقات نبی صلی اللہ علیہ وسلم کی ازواج کی کیسوی میں بھی خلل انداز ہونے کے لئے طرح طرح کی تدبیریں کرتے رہتے تھے لیکن اللہ تعالیٰ نے ان کو ہر فتنہ سے محفوظ رکھا اور دنیا کی دلفریبیاں ان کو صراطِ مستقیم سے ہٹانے میں کامیاب نہ ہو سکیں۔

نبی صلی اللہ علیہ وسلم کی ازواج مطہرات نے دنیا طلبی کی تمام رغبتوں اور سرگرمیوں سے الگ تھک رہ کر محض اللہ اور اس کے رسول کی اطاعت

## آزادانہ انتخاب

اللہ کے دین کی تبلیغ و اشاعت اور کتاب و سنت کی تعلیم و دعوت کے لئے اپنے آپ کو جو وقف کر دیا تھا تو یہ کوئی مجبوری کا سودا نہ تھا۔ اس کی وجہ یہ نہیں تھی کہ ان کے مقدس شوہر چونکہ ایک خاص طرح کی زندگی اور ایک خاص قسم کے مشن پر مامور کر دیئے گئے تھے، اس وجہ سے ان کے لئے اب اس کے سوا کوئی راہ باقی ہی نہیں رہ گئی تھی کہ وہ چار و ناچار اسی کام میں اپنے آپ کو بھی لگائیں اور طوعاً و کرہاً دنیا کی لذتوں اور راحتوں کے ارمانوں سے اپنے دل خالی کریں۔ بلکہ یہ پاکیزہ زندگی انہوں نے آزادانہ انتخاب سے اختیار کی تھی۔ ان کے سامنے دنیا پیش کی گئی لیکن انہوں نے اس کو ٹھکرا دیا۔ پیغمبر صلی اللہ علیہ وسلم نے ان کو پوری آزادی دی کہ وہ اپنے لئے جو زندگی پسند کریں، اس کا انتخاب کر لیں انہوں نے ہر قیمت پر آپؐ کی رفاقت کو منتخب کیا۔

شریروں اور منافقوں نے ان کو طرح طرح سے غیر مطمئن کرنے کی کوشش کی لیکن ان کے اس اطمینان اور اس سکون خاطر میں جو نبیؐ کی محبت میں حاصل تھا کوئی فرق نہ آیا۔ جس زمانہ میں منافقین کی رہنمائی و وایتیابی ازواج مطہرات کو غیر مطمئن کرنے کے لئے غیر معمولی طرز پر بڑھ گئیں آپؐ نے حجت تمام کرنے کے لئے اپنی ازواج کو اس بات کا پورا پورا اختیار دے دیا کہ وہ اللہ اور اس کے رسول اور زخارف دنیا میں سے کسی ایک چیز کا پوری کیسوی اور دلچسپی سے انتخاب

کر لیں اگر انہیں دنیا اور دنیا کی راحتوں اور لذتوں کی خواہش ہے تو اللہ کا رسولؐ اس بات کے لئے تیار ہے کہ بڑی خوبصورتی کے ساتھ ان کو ان کے حقوق دے دلا کر رخصت کر دے اور اگر وہ دنیا پر لات مار کر رسولؐ کی محبت و صحبت اور اقامت دین کے اس جہاد کے لئے اپنے آپ کو وقف کرتی ہیں تو پھر اس زہد و قناعت کی زندگی پر ان کو قانع ہونا پڑے گا جو وہ گزار رہی ہیں۔

يَا أَيُّهَا السَّبِيُّ قُلْ لِّأَزْوَاجِكُمْ إِن كُنْتُنَّ تُرِيدْنَ الْحَيَاةَ الدُّنْيَا وَزَيَّنَّا لَكُمُ الْغَايِبَ الْمُتَعَلِّقَ وَأَسْرَرَ حُكْمَ سَرَاحًا جَمِيلًا وَإِن كُنْتُنَّ تُرِيدْنَ اللَّهَ وَرَسُولَهُ وَالذَّارَ الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنكُم مِّثْلَ حَسَنَاتِكُمْ أَجْرًا عَظِيمًا۔

لئے نبی! اپنی بیویوں سے کہہ دو کہ اگر تم دنیا کی زندگی اور اس کی زینتوں کی طالب ہو تو آؤ میں تمہیں تمہارے حقوق دے دلا دوں اور خوبصورتی کے ساتھ تم کو رخصت کر دوں اور اگر تم اللہ اور اس کے رسولؐ اور آخرت کی طالب ہو تو اطمینان رکھو کہ اللہ نے تم میں سے خوبی طلب کرتے والیوں کے لئے بہت بڑا اجر تیار کر رکھا ہے۔

نبی صلی اللہ علیہ وسلم نے اپنی بیویوں کو یہ اختیار دے کر ایک طرف تو ان کے لئے اس بات کا موقع بہم پہنچایا کہ وہ اگر اقامت دین اور اعلیٰ کلمتہ اللہ کے اس جہاد اور زہد و نفس کشی کی اس ریاضت میں آپ کی شریک سفر رہنا چاہتی ہیں تو اپنے اپنے آزادانہ انتخاب و اختیار سے رہیں تاکہ اس جہاد و ریاضت کا جو اجر و ثواب اللہ تعالیٰ کے ہاں ملنے والا ہے اس میں پوری پوری حصہ دار بن سکیں۔

دوسری طرف آپ نے ان منافقین کے لئے بھی ان کی کوششوں کا نتیجہ دیکھ لینے کا ایک موقع بہم پہنچایا جو ایک عرصہ سے اس مہم میں لگے ہوئے تھے کہ آپ کی گھر کی زندگی میں کوئی بے اطمینانی اور انتشار پیدا کر کے اپنا کلیجہ ٹھنڈا کریں۔ نبی صلی اللہ علیہ وسلم کے اس اعلان کے بعد قدرتی طور پر ان کو دلی خوشی ہوئی ہوگی کہ ایک ایسے عرصہ تک فساد کی جو فصل بوئے اور جس کو سینچتے رہے ہیں۔ اب اس کے بار آور ہونے کا وقت آیا ہے وہ منقطع ہوئے ہوں گے کہ نبی صلی اللہ علیہ وسلم کے اہل بیت کو اکساتے اور ان کی موجودہ زندگی سے ان کو بیزار کرتے کی حید و جہد کرتے رہے ہیں اب اس کے نتائج کچھ نہ کچھ ضرور نکلیں گے آپ کی ازواج میں سے سب نہیں تو بعض تو ضرور ہی اس اختیار کے

بعد آپ کی رفاقت سے انکار کر دیں گی اور اس طرح نبی صلی اللہ علیہ وسلم کے خلاف پروپیگنڈہ کرنے اور آپ کو ایذا پہنچانے کا نیا مواد ان کو ہاتھ آئے گا۔ لیکن ان کے جھپکے چھوٹ گئے ہوں گے جب انہوں نے دیکھا ہوگا کہ اس اختیار کے پانے کے بعد آپ کی ازواج کا مذہبہ اطاعت و انقیاد اور جوش محبت و وفاداری اور بڑھ گیا۔ اور ان میں سے ایک ایک نے صاف صاف الفاظ میں اس امر کا اظہار کیا کہ:-

”آپ کی غلامی کے آگے تمام دنیا کی سلطنت اور سارے کون و مکان کی سروری سرکاری جہی بیچ ہے“

اس طرح یہ حقیقت مخالفین اور واقعین دونوں پر واضح ہو گئی کہ حضور کی ازواج کی زندگیوں اس مقدس مشن کے ساتھ صرف اس لیے نہیں بندھی تھیں کہ وہ حضور کے رشتہ ازدواج میں منسلک تھیں۔ بلکہ ان میں سے خود ہر ایک کا مطلوب حقیقی بھی یہی مشن بن گیا تھا۔

بخاری میں ابو سلمہ بن عبدالرحمن سے روایت ہے کہ حضرت عائشہ رضی اللہ عنہا نے ان کو بتایا کہ جب مذکورہ آیت تخیید اتزی تو حضور نے اپنی ازواج میں سے ایک ایک کے سامنے اس مسئلہ کو رکھا اور اس کا آغاز مجھ سے کیا۔ آپ نے فرمایا کہ میں تم سے ایک بات کہہ رہا ہوں لیکن یہ ضروری نہیں ہے کہ تم اس کے جواب کے لیے جلدی کرو۔ اس کا جواب تم اپنے والدین سے مشورہ کے بعد مجھے دو۔ اس کے بعد آپ نے مذکورہ بالا آیت تلاوت فرمائی میں نے عرض کی اس میں ایسی کیا بات ہے جس کے بارے میں مجھے اپنے والدین سے مشورہ کی ضرورت ہو۔ میں نے دنیا اور اس کی زینتوں کے مقابل میں اللہ اور اس کے رسول اور آخرت کی زندگی کو اختیار کرتی ہوں۔

بولائے تو کہ گزندہ خویشم خوانی

از سر خواہی کون و مکان بر خیزم

پھر یہی سوال حضور نے یکے بعد دیگرے اپنی تمام ازواج کے سامنے رکھا اور سب کا جواب یہی تھا جو حضرت عائشہ صدیقہؓ کا تھا اور اس کے سوا جواب اور ہو بھی کیا سکتا تھا؟ سن و سال کے لحاظ سے اگر دنیا کی زندگی اور اس کی زینتوں کا ارمان ہو سکتا تھا تو حضرت عائشہؓ کے دل میں ہو سکتا تھا، لیکن جب عشق حق نے ان کو اس قدر دنیا سے بے نیاز اور آخرت کا طالب بنا دیا تھا کہ اللہ کی محبت اور

رسول کی اطاعت پر سب کچھ قربان کر دینے میں زندگی کی حقیقی لذت محسوس کر رہی تھیں تو دوسروں کا جواب ان کے جواب کے کس طرح مختلف ہو سکتا تھا۔

بعض مستشرقین نبی صلی اللہ علیہ وسلم کے اہل بیت پر حرم کی کھپی چست کرتے ہیں۔ بعض آپ کی ازواج مطہرات کو قیدیوں سے تشبیہ دیتے ہیں۔ ان کے خیال میں ”گرفتار ان بلا“ تھیں جو صرف اس لیے آپ کے ساتھ بندھی ہوئی تھیں کہ ان کے لیے کوئی راہ فرار باقی نہیں رہی تھی۔ لیکن کیا پوری تاریخ انسانی میں ایک مثال بھی اس امر کی پیش کی جاسکتی ہے کہ کسی نے اپنے قیدیوں کے سامنے آزادی کا اختیار نامہ رکھا ہو جو حضور نے رکھا، لیکن قیدیوں نے اس آزادی پر اس کی غلامی ہی کو ترجیح دی ہو؟

لیکن کسی کو یہ گمان نہ ہو کہ اگر حضور اور حضور کے اہل بیت محبت، اعتماد اور خودداری کی فضا

خدمت نفس کی جگہ خدمت انسانیت کے اس نصب العین کو اپنے لئے پسند فرمایا تھا تو اس کے معنی یہ ہیں کہ آپ کی گھریلو زندگی میں کوئی لذت و کیفیت، کوئی چہل پہل اور سرگرمی اور اتار چڑھاؤ کی کوئی نرمی و گرمی سرے سے باقی ہی نہیں رہ گئی تھی۔ ایک ہموار زندگی تھی ہر قسم کے تشیب و فراز سے خالی ایک پرسکون ماحول تھا۔ ہر قسم کے جذبات کی مداخلت سے پاک اور محفوظ ایک بہنا ماٹو اور بیا تھا ہر قسم کے تلاطم اور توج سے یکسر نا آشنا۔ حضور کی گھریلو زندگی کے متعلق جن لوگوں کا تصور یہ ہے ان کا تصور نہایت غلط ہے۔ آپ کی باہر کی زندگی کی طرح آپ کی گھر کی زندگی بھی ان تمام کیفیات سے ہموار اور پُر رونق تھی۔ ہونا چاہیے۔ البتہ اس میں افراط و تفریط کی یہ اعتدالیاں یا عینیں دنیا کی خود فراموشیاں نہیں تھیں۔

آپ سوتے بھی تھے، جاگتے بھی تھے، آپ کھاتے بھی تھے اور چھو کے بھی رستے تھے۔ آپ خوش بھی ہوتے تھے اور ناخوش بھی ہوتے تھے۔ آپ پیار بھی کرتے تھے اور سزا سن بھی فرماتے تھے۔ غرض زندگی کے چھنے پہلو ہو سکتے ہیں آپ کی گھریلو زندگی میں بھی وہ سارے پہلو پائے جاتے تھے۔ بس دوسروں کی زندگی سے اگر کوئی فرق تھا تو جیسا کہ عرض کیا گیا یہ فرق تھا کہ زندگی ایک مثالی زندگی تھی اس وجہ سے اس میں کوئی شے اپنے فطری حدود سے آگے بڑھی ہوئی تھی اور نہ اس سے پیچھے ٹٹی ہوئی تھی۔ اگر کوئی چیز ذرا بھی آگے پیچھے تھی تو ہمیشہ عالم الغیب کی طرف سے اس کی اصلاح کر دی جاتی۔

آپ اپنی ازواج پر حد درجہ شفقت فرماتے تھے یہاں تک کہ بعض اوقات آپ ان کی دلدادگی کے خیال

سے کوئی ایسی چیز کھانی چھوڑ دیتے جو خود آپ کو مریخ ہوئی لیکن آپ کی ازدواج میں سے کسی کے مذاق کے خلاف ہوتی۔ آپ کی شیفتت و دلدادگی اللہ تعالیٰ نے پسند فرمائی۔ لیکن ساتھ ہی اس امر سے آگاہ فرمایا کہ بیچیر اس حد تک نہیں بڑھنی چاہیے کہ اس کے سبب سے کوئی جائز چیز ناجائز بن جائے۔ آپ اپنی ازدواجی مطہرات پر حدود و رجا اعتماد فرماتے تھے ان کو اپنے درازوں میں شریک کرتے تھے۔ اس لیے کہ اگر بیوی محرم راز نہیں ہے تو کچھ بھی نہیں ہے لیکن اگر بیویوں کی طرف سے ان رازوں کی حفاظت میں کوئی کوتاہی ہوتی تو اس پر آپ ان کو سزا سنائی بھی فرماتے کیونکہ جس طرح شوہر کے لیے یہ بات پسندیدہ ہے کہ وہ اپنی بیوی پر اعتماد کرے اسی طرح بیوی کے لیے بھی یہ ضروری ہے کہ وہ اپنے شوہر کے لاندوں کی امین بنے اور اس میں کوئی خیانت نہ کرے۔

آپ اپنی بیوی بچوں کو سزا سنائی بھی فرماتے تھے لیکن سزا سنائی کرنے کے معاملہ میں بھی حضور کا ایک خاص انداز تھا۔ آپ اگر کسی بات پر سزا سنائی فرماتے تو اس طرح نہیں کہ جس کو سزا سنائی کی اس کے لئے ڈانٹے بلکہ اس طرح کہ مخاطب بات سمجھ بھی جائے اور اس پر کچھ زیادہ گلاں بھی نہ گزرسے۔ آپ کی ازدواج کے باہمی تعلقات (معمولی فطری نسوانی جذبات کے ذوقی ظہور کے سوا) نہایت خوشگوار تھے۔ یہاں تک کہ وہ اپنے راز کی باتیں بھی ایک دوسرے پر ظاہر کر دیا کرتی تھیں۔ اس چیز پر بھی حضور نگاہ رکھتے تھے کہ نہ تو یہ معمولی اعتماد کسی بے راہ روی میں مبتلا کرے اور اور نہ بلاوجہ سے بے اعتمادی کسی خرابی کا باعث بنے۔ حضور کی ازدواج کبھی کبھی خود حضور کے مقابل میں بھی اپنی خودداری کا اظہار کرتی تھیں اور حضور اس کو بھی پسند فرماتے تھے بشرطیکہ یہ اپنی جائز حدود سے آگے نہ بڑھے۔

زندگی کے پر سارے نشیب و فراز جو حضور کی گھریلو زندگی میں موجود تھے، ایک ایسی زندگی کا نقشہ پیش کرتے ہیں جس کو انسانی زندگی کا بہترین مظہر کہا جاسکتا ہے۔ ہم یہاں قرآن مجید کی آیتیں نقل کرتے ہیں جن میں آپ کی گھریلو زندگی کے بعض محفی گوشوں کی طرف اشارات کئے گئے ہیں۔ اگر آپ ان کی زمیں اتر کر غور کریں گے تو وہ ساری جھلمکیاں آپ خود دیکھ لیں گے جو اوپر کی سطروں میں نمایاں ہوئی ہیں:-

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتِ أَزْوَاجِكَ وَاللَّهُ غَفُورٌ رَحِيمٌ  
 فَلَمَّا مَرَضَ اللَّهُ لَكُمْ تَحْمِلَهُ أَيْمَانُكُمْ وَاللَّهُ مَوْلَاكُمْ وَهُوَ الْعَلِيمُ الْحَكِيمُ وَإِذَا سَأَلَ النَّبِيُّ  
 إِلَى الْبَعْضِ أَزْوَاجَهُ خَدَّ بِشَاكِلَا تَبَاتَ بِهِ وَأَخَذْتَهُ اللَّهُ عَلَيْهِ عَدَتَ بَعْضُهُ وَأَعْوَضَ عَنْ  
 بَعْضٍ فَلَمَّا نَبَا صَاهِبِهِ قَالَتْ مَنْ أَنْبَاكَ هَذَا قَالَ نَبَا فِي الْعَلِيمِ الْحَكِيمِ إِنْ تَسْأَلُوا إِلَى اللَّهِ فَقَدْ  
 صَعَتْ قُلُوبُكُمْ وَإِنْ تَقَاهُمْ أَعْتَبْتُمْ فَإِنَّ اللَّهَ هُوَ مَوْلَاكُمْ وَجِبْرِيلُ وَمَا لَكُمْ أَلْتَسَاءَلُوا  
 بَعْضَكُمْ أَلْتَسَاءَلُوا ۗ

اسے نبی ابو جبرئیل اللہ نے تمہارے لئے جانز ٹھہرائی ہے اس کو اپنی بیویوں کی دلداری کے خیال سے اپنے لئے حرام کیوں ٹھہراتے ہو؟ اللہ مغفرت کرنے والا اور رحم کرنے والا ہے۔ اللہ نے تمہارے لئے تمہاری خلاف شرع قسموں کا توڑنا فرض ٹھہرایا ہے۔ اور اللہ ہی تمہارا آقا و مولا ہے اور وہ علمت والا ہے۔ اور جب کہ پیغمبر نے اپنی کسی بیوی سے کوئی راز کی بات کہی تو جب ان بیوی نے وہ بات دوسری بیوی کو بتادی اور اللہ نے اس امر سے آپ کو آگاہ کر دیا تو کچھ حصہ کا آپ نے ذکر کیا اور کچھ حصہ کو حذف کر دیا تو جب آپ نے ان بیویوں پر نظر کیا تو وہ بولیں کہ آپ کو اس چیز سے کس نے آگاہ کیا؟ آپ نے کہا مجھے خدائے عظیم و خمیر نے آگاہ کیا۔ اگر تم دونوں بیویاں اللہ کی طرف رجوع کرو تو یہی تمہارے نمایان شان ہے۔ کیونکہ تمہارے دل پہلے ہی سے اللہ کی طرف مائل ہیں۔ اگر تم پیغمبر کے خلاف ایسا کرو گی تو اللہ اس کا مالک ہے۔ اور جبرئیل اور تمام مسلمان اور ملائکہ اس کے ساتھی ہیں۔

ان آیات میں جس چیز کی تحریم کا ذکر کیا ہے یا جس راز کی طرف اشارہ ہے ان کے ورپے ہونے کی ضرورت نہیں ہے۔ جو باتیں اللہ تعالیٰ نے راز رکھیں ان کی کھوج کرید کوئی اچھی بات نہیں ہے بالخصوص نبی صلی اللہ علیہ وسلم اور آپ کی ازواج کے درمیان کے کسی راز کو معلوم کرنے کی کوشش کرنا تو ہمارے لئے کسی طرح بھی جائز نہیں ہے۔ لیکن ان آیات سے نبی صلی اللہ علیہ وسلم کی گھر پر زندگی کے جو پہلو بالکل نمایاں ہو کر ہمارے سامنے آرہے ہیں انہیں ہمیں ضرور سمجھنا چاہیے۔ ان سے اس بات کا ثبوت فرام ہو گا کہ حضور صلعم کی زندگی کوئی بے رنگ اسپاٹ اور بے نشیب و فراز زندگی نہیں تھی۔ بلکہ انسانی فطرت جن پاکیزہ تقاضوں اور جن خواہشوں اور حاجتوں سے مرکب ہے، ان کی دھوپ چھاؤں یہاں بھی موجود ہے۔ مثلاً ان آیات کے تعلق میں تر کر نور کیجئے تو مندوب ذیل باتیں نہایت واضح طور پر آپ کے سامنے آئیں گی۔

ایک یہ کہ نبی صلی اللہ علیہ وسلم جائز حدود کے اندر اپنی ازواج کی دلداری فرماتے تھے۔ ان کے فراق کا لمبی عار رکھتے تھے اور ان کے جو شوق بے مزہ ہوتے تھے حتی الامکان وہ پورے کر دیتے۔

دوسری یہ کہ آپ کی بیویاں آپ کی شریک رنج و راحت تھیں۔ آپ ان سے ہر طرح کی باتیں

کرتے تھے۔ یہاں تک کہ آپ ان کو اپنے رازوں کا امین بھی بناتے تھے۔

تیسری یہ کہ آپ کی بیویوں کے آپس کے تعلقات نہایت محبت اور اخلاص کے تھے۔ اگرچہ کبھی کبھی بجا ماننے حضرت انسؓ ان میں سوکنوں کے سے جذبات بھی ابھرتے تھے۔ لیکن یہ عام حالت نہیں تھی۔ عام حالت اس قدر اعتماد و محبت کی تھی کہ ایک دوسرے کو شوہر کے راز سے بھی آگاہ کر دیتی تھیں حالانکہ سوکنوں میں یہ اخلاق بہت کم پایا جاتا ہے۔

چوتھی یہ کہ آپ کی ازواج کو اپنے گھروں میں جائز حد تک اپنی خودداری کے اظہار کا پورا پورا موقع حاصل تھا۔ یہاں تک کہ کبھی کبھی وہ نبی صلی اللہ علیہ وسلم کے خلاف ایک بھی کر لیتی تھیں۔ چونکہ یہ چیز غضب برناتے محبت و اعتماد ہوتی تھی اس وجہ سے اس کو ہمیشہ حضورؐ نے گوارا فرمایا۔ صرف اس وقت اس سے اللہ تعالیٰ نے ان کو روکا جب یہ اپنی فطری حدود سے بڑھتی نظر آئی۔

حضورؐ کی گھریلو زندگی کی یہ جھلکیاں ہمیں قرآن مجید میں نظر آتی ہیں۔ اگر اس کو ہم سیرت کی کتابوں میں دیکھیں تو وہاں ہر پہلو سے متعلق ہمیں پوری تفصیلات ملتی ہیں۔ لیکن ان تفصیلات کے لئے اس مضمون میں گنجائش نہیں ہے۔ اس وجہ سے ہم زاد المعاد کی مندرجہ ذیل چند سطروں پر قناعت کرتے ہیں۔ علامہ ابن قیمؒ لکھتے ہیں۔

”نبی صلی اللہ علیہ وسلم اپنی ازواج مطہرات کے ساتھ نہایت محبت اور حسن سلوک کا معاملہ کرتے تھے۔ حضرت عائشہؓ رضی اللہ عنہا کے پاس انصار کی لڑکیاں جمع ہو جاتیں اور آپ ان کو ان کے ساتھ کھینے کے لئے چھوڑ دیتے۔ اگر وہ کسی ایسی بات کی خواہش کرتیں جس میں کوئی شرعی قباحت نہ ہوتی تو آپ ان کی خواہش پوری کر دیتے۔ وہ جس برتن سے پانی پیتیں آپ بھی اس برتن سے ان کے منہ لگانے کی جگہ منہ لگا کر پانی پی لیتے۔ جس ہڈی کو وہ چوستیں اس ہڈی کو آپ بھی لے کر چوستے“

”ایک مرتبہ اہل حبشہ مسجد نبویؐ میں اپنے کرتب دکھا رہے تھے۔ آپ نے حضرت عائشہؓ رضی اللہ عنہا کے لئے اس کا موقع پیدا فرمایا کہ وہ آپ کے کندھے کی اوٹ سے ان کے کرتب دیکھ لیں۔ دوسرے آپ سفر کے موقع پر ان کے ساتھ دوڑے بھی۔ آپ فرمایا کرتے تھے کہ تم میں سب سے اچھا وہ ہے جو اپنے گھر والوں کے ساتھ سب سے اچھا ہو۔ اور میں اپنے گھر والوں کے ساتھ سب سے اچھا سلوک کرنے والا ہوں۔ نماز عصر پڑھ کر آپ کا معمول تھا کہ آپ

تمام انذواج کے ہاں تشریف لے جاتے اور ان کی غیر خیریت دریافت فرماتے۔ پھر شب میں جس کی باری ہوتی ان کے یہاں قیام فرماتے۔  
(ذوالمعاذ جلد ۱ ص ۳۵)

## محاسبہ

لیکن اس تمام اعتماد و محبت کے باوجود حضورؐ اپنے اہل بیت کے محاسبہ سے کبھی غافل نہیں ہوتے تھے۔ ایک طرف شفقت و مہربانی کا یہ عالم تھا کہ آپؐ کے خدمت خاص حضرت انسؓ روایت کرتے ہیں کہ میں نے رسول اللہ صلی اللہ علیہ وسلم کی دس سال مسلسل خدمت کی (دوسری روایت میں نو سال کے الفاظ ہیں) لیکن حضورؐ نے میری کسی بات پر اُفت تک نہیں کیا۔ لیکن دوسری طرف محاسبہ کا یہ اہتمام تھا کہ دینی معاملات میں اگر اوفیٰ کرتا ہی بھی کسی سے صادر ہوتی تو ناممکن تھا کہ وہ آپؐ کی گرفت سے بچ سکے۔ اہمات المؤمنین کی یہ شہادت ہے حضورؐ اپنے ذاتی معاملات میں کسی سے کبھی باز پرس نہیں فرماتے تھے۔ لیکن خدا اور دین کے معاملہ میں ہر کوتاہی پر ضرور باز پرس فرماتے اور اس احتساب سے کوئی مجرب سے محبوب شخصیت بھی نہیں بچ سکتی تھی۔ حضرت عائشہ صدیقہؓ سے زیادہ آپؐ کو اور کون محبوب ہو سکتا تھا؟ ایک مرتبہ ان کی زبان سے حضرت صفیہؓ کے بارے میں یہ الفاظ نکل گئے۔ کہ حَسْبُكَ مِنْ صَفِيَّةٍ كَذَا كَذَا“ (صفیہؓ میں یہ عیب کیا کم ہے کہ ان کا تذہیبوٹا ہے)۔ یہ بات ان کی زبان سے نکلتی تھی کہ آپؐ نے فرما ان کو تنبیہ فرمائی اور جن الفاظ میں فرمائی ذرا ان کے تیور ملاحظہ ہوں۔

”عائشہ! تم نے ایک ایسی بات زبان سے نکال دی ہے کہ اگر وہ سمندر میں بھی ملا دی جائے تو اس کی کڑواہٹ اس کو بھی تلخ کر کے رکھ دے“

حضور صلعم کا یہ محاسبہ بھی درحقیقت آپؐ کی محبت ہی کا ایک پہلو تھا۔ جو لوگ اپنے گھر والوں سے بعض مادی قسم کی محبت رکھتے ہیں وہ اپنے ذاتی عیش و آرام سے تعلق رکھنے والی باتوں پر تو بڑے سخت گیر اور تنگ مزاج ہوتے ہیں۔ لیکن نہیں ہے کہ کوئی اوفیٰ کرتا ہی بھی کسی سے سرزد ہو جائے اور وہ اس کو نظر انداز کر جائیں لیکن خدا اور شریعت کے معاملات میں وہ بڑے روادار اور فیاض ہوتے ہیں۔ یہی بچوں میں سے جس کا جی چاہے اپنی آخرت کی بربادی کے لئے جو چاہے کر لے۔ انہیں کبھی ان کو ٹوکنے کی توفیق نہیں ہوگی۔ حالانکہ حقیقی محبت کا تقاضا یہ ہے کہ ان کوتاہیوں کو تو نظر انداز کریں جو ان کی اپنی ذات کے معاملہ میں ہوں اور ان باتوں پر گرفت کریں جن کا تعلق خود ان کی اپنی آخرت سے ہو حضورؐ کا طریقہ یہی تھا۔ آپؐ اپنے ذاتی آرام سے زیادہ اس بات کے لئے فکر مند رہتے کہ گھر والے اپنی آخرت

کی ذمہ داریوں کی طرف سے غافل نہ ہونے پائیں۔

نبی صلی اللہ علیہ وسلم کی ازواج کا مرتبہ اللہ تعالیٰ نے جتنا اونچا بنایا تھا، اسی اعتبار سے ان کی ذمہ داریاں بھی بھاری تھیں۔ دوسروں کے مقابل میں ان کا اجر بھی دگن تھا، اور اگر ان سے کوئی بڑم ہرزو ہو تو اس کی سزا بھی دگنی تھی۔

يَا نِسَاءَ النَّبِيِّ مَنِ يَا تُنَّ مِثْلَكَ بِفَاحِشَةٍ مُّبِينَةٍ يُضَاعَفُ لَهَا الْعَذَابُ  
ضِعْفَيْنِ ۚ وَكَانَ ذَا لِكَ عَلَى اللَّهِ يَسِيرًا ۚ وَمَنْ يَفْعَلْ  
مِثْلَكَ بِرَبِّهِ وَتَعَمَلْ صَالِحًا لَوْ تَهَا أَجْرَهَا مَدَّ سِتْرَيْنِ  
وَأَعَدَّ تَأْلِيمًا رِزْقًا كَرِيمًا۔

(احزاب ۲۰-۳۱)

اے پیغمبر کی بیویو! جو تم میں سے کسی کھلی ہوئی برائی کی مرتکب ہوگی تو اس کو دوسری سزا سنائی جائے گی اور یہ اللہ کے لئے سہل بات ہے، اور جو تم میں سے اللہ اور اس کے رسول کی فرمانبرداری کرتی رہیں گی اور بھلے کام کرتی رہیں گی ہم ان کو ان کا اجر بھی دوہرا دیں گے اور ان کے لئے ہم نے رزق کریم تیار کر رکھا ہے۔

حضورؐ اپنے اہل بیت کی ان ذمہ داریوں کے احساس سے ہمیشہ گراں بردار رہتے اور ہر وقت ان کو دنیا کے بجائے آخرت کی کامیابیوں کے لئے ابھارتے رہتے۔ آپؐ جب شب کی نمازوں کے لئے اٹھتے تو آپؐ کی یہ خواہش ہوتی کہ آپؐ کی بیویاں بھی اس سعادت میں حصہ لیں اور بسا اوقات آپؐ اس کے لئے نہایت زہمی اور محنت سے ان کو مشوق بھی دلاتے۔ دروازے پر کوئی سائل آتا تو گھر والوں کو اس کے حقوق یاد دلاتے۔ کوئی مہمان آتا تو اس کی خدمت پر سب کو ابھارتے۔ اور کبھی کبھی سب کو جمع کر کے نام لے لے کر مخاطب فرماتے اور بتاتے کہ اپنی آخرت کے لئے جو کچھ کر سکتی ہو کر لو، میں وہاں تمہارے کچھ کام نہ آسکوں گا۔

خالد مسعود صاحب

# جنوبی افریقہ کے مسلمان

برطانوی نوآبادکاروں اور بوڑھے حکومتوں کے درمیان جنگوں کے بعد ۱۹۱۰ء میں صلح کا معاہدہ ہوا تو جنوبی افریقہ کے علاقوں - کیپ، نٹال، اورنج فری سٹیٹ اور ٹرانسوال کو متحد کر کے جنوبی افریقہ کی یونین (Union of South Africa) قائم کی گئی۔ اس یونین کی موجودہ آبادی ڈیڑھ کروڑ سے زائد ہے جس میں ایک کروڑ دس لاکھ کے قریب افریقہ کے اصل باشندے ہیں جو "بنتو" کہلاتے ہیں۔ مسلمانوں کی تعداد تقریباً ایک لاکھ ستر ہزار ہے۔ باقی آبادی یورپی آبادکاروں اور ہندوؤں پر مشتمل ہے۔

اصل افریقی باشندوں کا مذہب وہی تھا جو اکثر غیر مذہب لوگوں کا ہوتا ہے یعنی ایک مختلف اعلیٰ کے وجود کو تسلیم کرنے کے ساتھ ساتھ آبا پرستی، اکابر پرستی اور بت پرستی۔ سترھویں صدی کے وسط میں یورپین اقوام کا اس برعظیم میں عمل دخل شروع ہوا تو وہ اپنے طرفین کار کے مطابق مشرعی طاقتوں کو ساتھ لے کر آئیں چونکہ کوئی دوسرا مذہب جیسا یوں کا مد مقابل نہ تھا اس لئے انہیں اپنی جدوجہد کا بھرپور ٹھوسا۔ چنانچہ اس وقت دس لاکھ سے زائد افریقی عیسائیت کے پرچوش پیروکار ہیں اور انہوں نے انگریزوں کے طور طریقے اختیار کر رکھے ہیں۔

ڈچ ریفارمڈ چرچ (Dutch Reformed church) اب بھی سالانہ دس لاکھ پونڈ کی خطیر رقم مشرعی مقاصد کے تحت صرف کر رہا ہے۔ سینکڑوں مسیحی ادارے زراعتی کاموں میں مصروف ہیں۔ وہ اندھوں، بہروں، ابا، بچوں اور بے سہارا بچوں کی امداد کرتے ہیں اور بیواؤں اور بوڑھوں کی بہبود کے لئے کام کر رہے ہیں۔

اس علاقہ میں پہلے پہل ۱۶۶۷ء میں جاوا کے ملائی مسلمان آباد ہوئے۔ یہ لوگ جاوا میں اپنی آزادی کی جنگ ہار گئے تو انہیں

جنوبی افریقہ میں مسلمانوں کی آمد

غلام بنا کر افریقہ بھیج دیا گیا۔ یہ لوگ کیپ ٹاؤن میں آبلو ہوئے۔ یہاں بھی ان کی حیثیت غلاموں کی تھی اور یہ حیثیت اس وقت تک باقی رہی جب تک غلامی قانون ختم نہیں کر دی گئی۔

اگرچہ ان لوگوں کو نہایت سنگین حالات سے سائبند تھا، تاہم انہوں نے اسلام کے لئے جو قربانیاں دیں ان کی نظیر تاریخ میں بہت کم ملتی ہے۔ یہ رات کی تاریکی میں اپنے آقاؤں کے گھروں سے نکل کر لوگوں کو مذہبی تعلیم دیتے اور اسلام کی تبلیغ کرتے۔ بے شمار واقعات سے معلوم ہوتا ہے کہ ان ملائیوں نے نہ صرف عیسائی مشنریوں کی رفتار کار کو کم کیا بلکہ اسلام کے اثرات کو اپنے سے باہر کے دائرے میں پھیلانے میں بھی کسی قدر کامیابی حاصل کی۔ ان ملائیوں کو افریقہ میں آباد ہونے میں صدمیاں بھوچکی ہیں لیکن انہوں نے اپنا مذہبی تشخص ہی برقرار نہیں رکھا۔ بلکہ اپنا طرز زندگی بھی اب تک محفوظ رکھا ہے۔

ہندوستانی ۱۸۶۲ء میں مزدوروں کی حیثیت میں اس ملک میں داخل ہوئے۔ شمال کی ترقی میں ان کا حصہ سب سے زیادہ ہے ان میں اکثریت ہندوؤں کی تھی۔ مسلمان زیادہ تو ڈربن اور دیسی علاقوں میں آباد ہوئے اور تجارت کا پیشہ اختیار کیا۔ مقامی آبادی کے ساتھ ان کا رویہ سہرا نہ تھا۔ اس لئے تجارت کے میدان میں یہ دوسری قوموں کی نسبت زیادہ کامیاب رہے۔ گجرات اور کاٹھیاواڑ کے مسلمان ٹرانسوال پر میوریا، جوہنسبرگ اور کیپ کے علاقوں میں آباد ہوئے اور کامیاب تاجر ثابت ہوئے۔ اس وقت ٹرانسوال کے علاقہ میں مسلمانوں کی کافی اکثریت ہے۔

مسلمانوں کا تیسرا طبقہ سواہلیوں پر مشتمل ہے۔ یہ لوگ زنجبار، دارالسلام، نیاسالینڈ، پرتگالی مشرقی افریقہ اور مشرقی ساحل افریقہ کے باشندے ہیں۔

یہ لوگ خود دار اور مخلص مسلمان ہیں۔ مؤذن کی خدمت

بڑی خوشی سے انجام دیتے ہیں اور ان کا دعویٰ ہے کہ وہ حضرت بلال رضی اللہ عنہ کے حقیقی وارث ہیں ان کا خلاص بڑا ایمان پرور ہے۔ ان سواہلیوں کی اکثریت غریب مزدوروں پر مشتمل ہے اور نہایت افسوس کے ساتھ کہنا پڑتا ہے کہ مالدار مسلمان ان بیچاروں کی روحانی و مادی ضروریات کا کوئی خیال نہیں رکھتے

جہاں تک مذہبی تبلیغ کا تعلق ہے، صرف ملائی باشندے مسلمانوں کی مذہبی حالت اس فرض کو ادا کر رہے ہیں۔

ہندوستانی مسلمان بیشتر اپنے کاروباری عوام کے تحت افریقہ آئے تھے۔ ہندوستان میں ان کے لئے

زیادہ مواقع بنتے لیکن یہاں میدان صاف تھا چنانچہ انہوں نے خوب خوب دولت سیٹی۔ ان لوگوں کا مذہب سے تعلق برائے نام اور رسوم و رواج تک محدود ہے۔ اپنے بچوں کو جس قدر مذہبی تعلیم دلاتے ہیں وہ بالکل میرے درجے کی ہے۔ جو ہنسبرگ میں جہاں کی دولت کا معتد بہ حصہ مسلمان تاجروں کے ہاتھوں میں ہے کوئی ایسا مدرسہ نہیں ہے جو مسلمانوں کی تعلیم کے لئے مخصوص ہو۔ مذہبی تعلیم کا نظام اتنا فرسودہ ہے کہ نئی نسل خود مذہب ہی سے مایوس ہو رہی ہے۔ پررے ٹرانسوال میں کوئی یتیم خانہ نہیں۔ عیسائی مشنری یتیم بچوں کو بجک منگلوں کی زندگی سے ہٹا کر اپنے کنونٹ میں لے جاتے ہیں اور انہیں حسب منشا عیسائیت کی تعلیم دیتے ہیں۔ بے شمار مسجدیں ایسی ہیں جو مسلمانوں کی بے اتفاقی کی شکایت کر رہی ہیں۔ مدرسے بوسیدہ عمارتوں میں قائم ہیں۔ مالدار تاجروں کو ان باتوں کا کوئی احساس نہیں۔ وہ پیسہ سینٹے کی دھن میں لگے ہوئے ہیں اور جب مذہبی یا معاشرتی تفریق کی مثالیں ان کے سامنے آتی ہیں تو شتر مرغ کی پالیسی پر عمل کرتے ہیں۔

جہاں تک کیپ کے ملائی مسلمانوں کا تعلق ہے، مذہب کے ساتھ ان کی وابستگی باقی ہے۔ انہوں نے افریقی زبان اپنالی ہے اور افریقی اور عربی دونوں زبانوں میں مذہبی تعلیم و تعلم کا سلسلہ جاری رکھے ہوئے ہیں۔ یہ اپنے بچوں کو قاہرہ بھیج کر اعلیٰ مذہبی تعلیم دلاتے ہیں اور جب فارغ التحصیل ہو کر ..... آتے ہیں تو انہیں مسجدوں اور مدرسوں میں تقسیم کے کام پر مقرر کر دیتے ہیں۔ ان میں سے کئی فاضل شیخ اسلام کی اشاعت کے لئے سر توڑ کوششیں کر رہے ہیں اور اسلام کا وہ اپنے سینوں میں رکھتے ہیں۔ ان لوگوں کی راہ میں مالی مشکلات درپیش ہیں کیونکہ مال دار طبقہ اپنے مذہبی فرائض سے بالکل غافل ہے۔

مسلمانوں کے غریب طبقوں میں اسلام کی تبلیغ کا جو احساس موجود ہے وہ دن  
**تبلیغی ادارے** بدن ترقی کر رہا ہے یوں بھی ملکی حالات اس وقت اسلام کے لئے بہت سازگار  
 ہیں۔ عیسائی ادارے اگرچہ بڑی خطرہ قوم یہاں کے باشندوں پر صرف کرتے ہیں لیکن ان کے ہاں سیاہ فام  
 اور سفید فام باشندوں کے درمیان جو تفاوت پایا جاتا ہے وہ سیاہ فام آبادی کی آنکھیں کھولنے کے  
 لئے کافی ہے۔ حال ہی میں سفید فام آبادی نے کالوں کو اپنے برابر حقوق دینے سے انکار کر دیا اور زندگی  
 کے تمام دائروں میں ان کے ساتھ تیز رو رکھی۔ حکمرانوں ہی نہیں بلکہ اہل کلیسا کی طرف سے بھی یہ رو پگنڈا  
 کیا گیا کہ کالے لوگ گوروں سے فروتر ہیں، ان واقعات کی بنا پر افریقی عوام یہ سوچنے پر مجبور ہیں کہ مسیحی  
 برادری میں شامل ہوتے اور نجات دہندہ کے فیضان سے نجات پانے کے وہ وعدے کیا ہوئے جو شتر

ان کے ساتھ کیا کرتے تھے۔ اب جب کہ افریقیوں میں قومیت کا احساس اور سیاسی شعور بیدار ہو رہا ہے ان کی مایوسی اور ناراضگی و وحید ہو گئی ہے اور اس نے کلیسہ کے عقاید کے خلاف بغاوت کی شکل اختیار کر لی ہے۔ ہزاروں افریقی عیسائیت کو ترک کر کے یا تو اپنے آباؤ اجداد کے مذہب کو اپنا رہے ہیں یا لاد مذہب ہو گئے ہیں افسوس ہے کہ ان کے کانوں تک اسلام کی دعوت پہنچانے کا ابھی تک کوئی مؤثر طریقہ اختیار نہیں کیا جا سکا تاہم غریب مسلمانوں کی کوششوں سے جو ادارے وجود میں آئے ہیں اور تبلیغ کا کام کر رہے ہیں ان کی تفصیل یہ ہے :-

۱۔ اسلامک پبلسیشن بورڈ آف کیپ ٹاؤن — یہ ادارہ انگریزی زبان میں اسلامی ٹریچر شائع کرتا ہے اور اسے مفت تقسیم کر کے ایک مفید خدمت سرانجام دے رہا ہے

ب۔ اسلامک تبلیغی سنٹر

ج۔ جو بک سٹڈی سرکل ڈربن۔ یہ دونوں ادارے مذاہب کے تقابلی مطالعہ پر تقاریر و وغیرہ کا اہتمام کرتے اور اس طریقہ سے اسلام کی تعلیمات کو روشناس کراتے ہیں۔

د۔ یونیورسل ٹریچر مومینٹ (Universal Truth Movement) یہ ادارہ دارالحکومت پر پورٹریا میں قائم ہے۔ پہلے تو یہ ایک تبلیغی ادارہ کی حیثیت سے کام کر رہا تھا۔ لیکن اب اس کی مضمر فیہ افریقہ کی زبانوں — افریقانس اور زولو میں قرآن مجید کا ترجمہ کرنے تک محدود ہیں۔

ہ۔ اسلامی مشنری سوسائٹی — اس ادارہ کو قائم ہوئے صرف پانچ برس ہوئے ہیں لیکن اس قلیل مدت میں اس نے جو فائبرگ اور ٹرانسوال کے مسلمانوں کو بیدار کرنے میں خاصہ کردار ادا کیا ہے یہ ادارہ تقاریر، مذاکرات اور مذہبی کتب کی اشاعت کے واسطے سے کام کر رہا ہے اور ایک سہ ماہی مجلہ "The Light" نکالتا ہے جس کے قارئین کا دائرہ کافی وسیع ہے۔ پچھلے سال اس ادارہ نے نئی بنائی طور پر افریقیوں کی آبادیوں میں اسلامی ٹریچر تقسیم کیا تو اس کے نتیجے میں جو اثرات پھیلے انہوں نے مشنریوں کے حلقوں میں سرسیمی پھیلا دی۔

مذکورہ پانچوں اداروں میں آہستہ آہستہ ربط و تعلق اور تعاون بڑھ رہا ہے اور وہ دن دور نہیں جبکہ یہ پانچوں متحد ہو کر اسلام کی تبلیغ کا کام کرنے لگیں گے۔

اسلام اور صرف اسلام ہی کے اندر وہ طاقت ہے جو افریقیوں کی الجھنوں کو دور کر کے ان کو دوسرے قوموں میں سر بلند کر سکتی ہے۔ (واٹس آف اسلام سے ماخوذ)

اقتباسات و تراجم  
جناب خالد مسعود صاحب

## بدن اور روح کے تقاضے

بنی آدم کا بدن زمین سے اور روح ملکوتِ سماوی سے بنائی گئی اور دونوں کو باہم ملا دیا گیا۔ لہذا جب انسان اپنے بدن کو بھوکا پیاسا اور بیدار رکھتا ہے اور اس سے خدمت لیتا رہتا ہے، اس کی رُوح راحت اور لطافت پاتی ہے اور اس مقام کی طرف بلند ہوتی ہے جس سے اس کا خمیر لیا گیا تھا گو یا اس وقت یہ عالم سماوی تک پہنچنے کی مشاق ہوتی ہے۔

لیکن اگر انسان اپنے بدن کو آسودہ رکھتا ہے، خوب سیر ہو کر کھاتا پیتا اور زمیند کے مزے لیتا ہے اپنے بدن کی خدمت اور راحت کے لئے کوشاں رہتا ہے تو اس کا بدن اس مقام کی طرف مائل ہوتا ہے جس سے اس کا خمیر لیا گیا تھا۔ اس حالت میں روح بھی بدن کے ساتھ کھینچ جاتی ہے اور اپنے آپ کو ایک قید خانے میں پاتی ہے۔ جب تک وہ قید خانے کی چار دیواری ہی کو پسند نہ کرنے لگ جائے، عالم بالا سے بے تعلقی اور مجبلائی کے درد کی اسی طرح فریاد کرتی رہتی ہے جس طرح ایک مصیبت زدہ شخص اپنی مصیبت کی فریاد کرتا ہے۔

فی الجملہ جب جب بدن خفیف ہوتا ہے، روح لطیف ہوتی اور عالم سماوی کی طرف لپکتی ہے اور جب جب بدن ثقیل ہوتا اور شہوات کی طرف مائل ہوتا ہے، رُوح بوجھل ہوتی اور اپنے اصل عالم سے ارضی و سفلی عالم پر آگرتی ہے۔ لہذا یہ ممکن ہے کہ ایک شخص کی رُوح تو رفیقِ اعلیٰ کے پاس ہو اور اس کا جسم زمین پر ہو، بظاہر وہ اپنے بستر پر سو رہا ہو اور اس کی روح سدرۃ المننتی تک پہنچ کر عرش کے گرد طواف میں مشغول ہو۔ اسی طرح یہ بھی ممکن ہے کہ ایک شخص اپنے بدن کی خدمت

میں مصروف ہو اور اس کی رُوح پستیوں کے دائرے میں گھوم رہی ہو۔ یہی وجہ ہے کہ جب رُوح انسان کے بدن سے جدا ہوتی ہے تو یا تو وہ رفیقِ اعلیٰ سے جا ملتی ہے یا رفیقِ اسفل سے۔ رفیقِ اعلیٰ کے پاس ہر نعمت، سرور، مسرت، لذت، آنکھوں کی ٹھنڈک اور عمدہ زندگی ہے۔ اس کے برعکس رفیقِ اسفل کے پاس ہر تکلیف، غم، تکی، مصیبت اور مشکل زندگی ہے۔ اسی لئے خدا نے فرمایا

وَمَنْ آخَرَضَ عَنْ ذِكْرِي فَإِنَّ لَهُ مَعِيشَةً ضَنْكًا  
اور جس نے میرے ذکر سے منہ موڑا اس کے لئے تنگ زندگی ہے۔

”ضنک“ کا مفہوم نعمت میں تنگی اور شدت کا ہے۔ ہر وہ چیز جو تنگ ہو ”ضنک“ کہلاتی ہے۔ ”منزلِ ضنک“ کے معنی ہیں تنگ مکان۔ ”معیشتہ ضنک“ یعنی ”تنگ زندگی“ کے الفاظ اس وسعت و کشادگی کے بالمقابل ہیں جو شہوات اور لذت و راحت مہیا کرنے کے نتیجہ میں نفس اور بدن کو حاصل ہوتی ہے جب ان چیزوں کی فراوانی ہوتی ہے تو قلب تنگ ہونے لگتا ہے۔ یہاں تک کہ زندگی تنگ ہو جاتی ہے۔ اس کے بالمقابل جب یہ آسودگیاں نفس کو کم حاصل ہوں تو اس کا قلب کشادہ ہوتا ہے۔ گو یا دنیا میں تقویٰ کے سبب سے اختیار کی ہوئی تنگ زندگی بربخ اور آخرت کی زندگی میں وسعت کا موجب ہوتی ہے۔ اور دنیا میں خواہشات کے پیچھے چل کر حاصل کی ہوئی کشادہ زندگی کا نتیجہ بربخ اور آخرت کی تنگ زندگی کی صورت میں نکلتا ہے۔ پس لازم ہے کہ اس زندگی کو ترجیح دی جائے جو زیادہ اچھی، دائم اور پاکیزہ ہے اور رُوح کی آسودگی کے لئے بدن کو مشقت میں ڈالاجائے نہ کہ بدن کی آسودگی کے لئے رُوح کو۔ کیونکہ رُوح کی آسودگی اور سختی دونوں بدن کی آسودگی اور سختی کے مقابلہ میں زیادہ پائیدار اور اہم ہیں۔ وَادَلُّمُ الْمُسْتَعَانُ۔

## خلوصِ قلب پیدا کرنے کا طریقہ

جس طرح پانی اور آگ یا گوہ اور مچھلی کا جمع ہونا ناممکن ہے اسی طرح مدح و ثنا کی محبت اور لوگوں کے مال و منال کی طمع کے ساتھ خلوصِ قلب جمع نہیں ہو سکتا۔ اس لئے اگر کوئی شخص اپنے اندر اخلاص کی صفت پیدا کرنا چاہے تو اس کے لئے ضروری ہے کہ سب سے پہلے طمع کو یاس کی چھری کے ساتھ ذبح کرے۔ اس کے بعد مدح و ثنا سے اسی طرح کی بے رغبتی پیدا کر لے جس طرح کی بے رغبتی

دنیا دار لوگ آخرت سے رکھتے ہیں۔ اگر طمع اور مدح و ثنا کی محبت کا استیصال ہو جائے تو اخلاص آسان معلوم ہونے لگتا ہے۔

اگر یہ سوال کیا جائے کہ وہ کونسی چیز ہے جو طمع کو ختم کرتی اور مدح و ثنا سے بے رغبت کرتی ہے تو اس کا جواب یہ ہے کہ طمع کا استیصال صرف اس یقین کے ذریعہ سے ممکن ہے کہ ہر اس چیز کے خزانے جس کی طمع انسان کے دل میں پیدا ہوتی ہے، خدائے واحد کے پاس ہیں۔ ان میں کوئی دوسرا اس کا شریک نہیں اور بندے کو خدا کے سوا کوئی دوسرا ان خزانوں میں سے کچھ بھی نہیں دے سکتا۔ مدح و ثنا سے بے رغبت ہونا اس وقت آسان ہوتا ہے جب آدمی یہ جاننا ہو کہ نہ تو کسی آدمی کی مدح اسے نفع یا زینت بخشتی اور نہ اس کی ذم اسے کوئی نقصان پہنچا سکتی ہے۔ ایک مرتبہ نبی صلی اللہ علیہ وسلم کے سامنے ایک بڈو نے کہا ”میری مدح زینت اور میری ذم ایک عیب ہے“ تو آپ نے فرمایا ”یہ مرتبہ تو خدا کا ہے“

پس صحیح طرز عمل یہ ہے کہ آدمی لوگوں کی تعریف کی رغبت نہ رکھے ان کی نہ تعریف فائدہ پہنچا سکتی اور نہ ذم عیب لگا سکتی ہے۔ یا غیب صرف اس ذات کی مدح کا ہونا چاہیے جس کی مدح میں تمام زینت اور جس کی ذم میں سارے عیب پوشیدہ ہیں۔ اس طرز عمل پر آدمی صرف صبر و یقین کے ذریعہ سے قادر ہو سکتا ہے جب صبر و یقین کا گوشہ پاس نہ ہو تو آدمی کی حالت اس مسافر کی ہوتی ہے جو سواری کے بغیر ہی سمندری سفر کا قصد کر لے۔

قرآن مجید میں بھی ارشاد ہے کہ

فَاَصْبِرْ لِحُكْمِ رَبِّكَ وَعَدَّ اللَّهُ حَقًّا وَاَلَّا  
يَسْتَحْقِقَنَّكَ الَّذِينَ لَا يُؤْقِنُونَ (ردم ۶۰) اور جو لوگ یقین نہیں رکھتے وہ تجھے ہلکا نہ سمجھیں۔  
وَجَعَلْنَا مِنْهُمْ آيَاتًا يَهْتَدُونَ يَا قَوْمِ أُولَئِكَ لَمْ يَصْبِرُوا أَكَانُوا بِآيَاتِنَا لِيُوَفَّقُونَ  
اور ہم نے ان میں پیشوا بنائے جو ہمارے حکم کی ہدایت دیتے تھے، جب وہ ہلکا رہے اور ہمارے احکام پر یقین رکھتے تھے۔ (السجده ۲۴)

## دُنیا داری کا انجام

جب تک بندہ صبح و شام اس حال میں رہتا ہے کہ خدائے واحد کے سوا اس کی کوئی مراد نہیں ہوتی تو اللہ سبحانہ اس کی تمام حاجتوں کی ذمہ داری خود لے لیتا ہے، اس کی فکریں دور کر دیتا ہے اور اس کے دل کو اپنی محبت کے لئے، اس کی زبان کو اپنے ذکر کے لئے اور اس کے اعضاء و جوارح کو اپنی اطاعت کے لئے فارغ کر دیتا ہے۔

لیکن جب ایک بندہ دنیا کو اپنا مقصود بنا لے رکھتا ہے تو اللہ تعالیٰ اس کی فکروں اور مشقتوں کو اس پر سوار کر دیتا ہے اور اس کو اس کے نفس کے حوالے کر دیتا ہے۔ اس کا نتیجہ یہ ہوتا ہے کہ آدمی کا دل خدا کی محبت سے ہٹ کر خلق کی محبت میں مشغول ہو جاتا ہے، اس کی زبان خدا کا ذکر چھوڑ کر انسانوں کا ذکر کرنے لگتی ہے اور اس کے اعضاء و جوارح خدا کی اطاعت کے بجائے مخلوق کی خدمت اور اس کے کاموں میں مصروف رہنے لگتے ہیں۔ اس طرح یہ شخص دوسروں کی خدمت میں جانوروں کی سی مشقت بھگتا ہے۔ اس کی حالت لوہار کی بھٹی کی ہو جاتی ہے کہ جس بیچاری کے پیٹ میں محض دوسروں کے نفع کی خاطر دھوکہ کنی سے ہوا بھری جاتی ہے۔

پس ہر وہ شخص جو اللہ تعالیٰ کی عبادت و اطاعت اور محبت سے منہ پھرتا ہے، مخلوقات کی عبادت و محبت اور خدمت میں مبتلا کیا جاتا ہے یہی حقیقت قرآن مجید سے بھی ثابت ہے۔ فرمایا۔

وَمَنْ يَعْشُ عَنْ ذِكْرِ الرَّحْمَنِ نُقِيضْ لَهُ شَيْطَانًا فَهُوَ لَهُ قَرِينٌ۔  
جو شخص رحمان کے ذکر سے تغافل کرتا ہے ہم اس پر ایک شیطان کو مقرر کر دیتے ہیں تو وہ اس کا

(زخرف) ساتھی بن جاتا ہے۔

حضرت سفیان بن عیینہؒ کہا کرتے تھے کہ عرب کی کوئی مشہور کہاوت ایسی نہیں جس کا مضمون میں قرآن سے اخذ کر کے نہ دکھا سکوں۔ ایک شخص نے کہا کہ یہ کہاوت قرآن میں کہاں بیان ہوئی ہے۔ اعط احوال تمرۃ فان لم یقبل باعطہ جمرة (اپنے بھائی کو کھجور دو لیکن اگر وہ اس کو قبول نہ کرے تو اس کے ہاتھ میں انگارہ تھما دو۔) اس پر سفیانؒ نے کہا کہ اس کہاوت کا مضمون آیت

ومن یعیش عن ذکر الرحمن نقیض  
 وہ شخص رحمان کے ذکر سے تغافل کرتا ہے ہم  
 لہ شیطانا فہولہ قرین  
 اس پر ایک شیطان کو مسلط کر دیتے ہیں تو وہ اس  
 کا ساتھی بن جاتا ہے۔

(الفوائد)

میں ہی تو بیان ہوا ہے۔

## تعبیر کی غلطی

جماعت اسلامی کا جائزہ \_\_\_\_\_ مؤلفہ: وحید الدین خاں

اس کتاب کے مصنف پچھلے پندرہ سال سے جماعت اسلامی میں شریک تھے اور اس کے شعبہ تصنیف و تالیف سے متعلق ہونیکے ساتھ جماعت کی مرکزی مجلس شوریٰ کے رکن بھی تھے۔ اب انہوں نے فکری اختلاف کی بنا پر جماعت اسلامی سے استعفا دے دیا۔ ان کا خیال ہے کہ مولانا مودودی نے جس طرح تصنیف کو پیش کیا ہے، وہ کتاب سنت اور اسلاف کے تصور دین کے مطابق نہیں ہے۔ کتاب میں اس مسئلہ کے تمام پہلوؤں پر نہایت مفصل اور تحقیقی مواد جمع کیا گیا ہے اور اسی کے ساتھ وہ پوری خط و کتابت بھی شامل ہے جو اختلاف پیدا ہونے کے بعد طویل عرصہ تک مولانا مودودی اور اس حلقہ فکر کے دیگر اکابر اور کتاب کے مصنف کے درمیان اس مسئلہ پر ہوئی۔

کتاب کے مندرجات کی فہرست حسب ذیل ہے۔

(۱) گفتگو اور ضلوت کتابت (اکابر جماعت سے) (۲) تعبیر کی غلطی (توسیع مسئلہ) (۳) مولانا مودودی کا تصور دین (قرآن کی چار بنیادی اصطلاحیں) (۴) تبصرہ (۵) اسلامی مشن کی تعبیر (ان آیات و احادیث پر گفتگو جن سے جماعت اسلامی کا انقلابی فکر ثابت کیا جاتا ہے) (۶) غلط تعبیر کے نتائج۔ نظری اور عملی (۷) شبہات (۸) دین کا صحیح تصور (ذریعہ بحث فکر سے تقابل کرتے ہوئے) (۹) قبول حق کی رکاوٹیں۔

ضخامت: ۵۲۰ صفحات قیمت: فی جلد چھ روپے محصول ڈاک علیحدہ

نوٹ:۔ پاکستانی حضرات کتاب کی قیمت مع محصول ڈاک دفتر رسالہ "میثاق" رحمان پورہ۔ ایچ۔ لاہور میں جمع کر کے اس کی رسید سے ہمیں مطلع فرمادیں۔ یہاں سے کتاب ان کے نام روانہ کر دی جائے گی۔ قیمت کتاب چھ روپے ہے اور محصول ڈاک علیہ اس لئے فی کتاب سات روپے چار آنے جمع کر لیں۔

پتہ

اسلاک پبلشنگ ہاؤس، ۹۔ بدر قرہ، اعظم گڑھ (انڈیا)

# عصمتِ رسولؐ

تالیف : سید شمس حسین جعفری ایڈووکیٹ ،

صفحات : ۲۷۱ قیمت : تین روپے ،

ناشر : مکتبہ افکار اسلامی، گاڑھی کھاتا، حیدرآباد ،

یہ کتاب، جیسا کہ اس کے نام سے ظاہر ہے، یہ ثابت کرنے کے لئے لکھی گئی ہے کہ نبی اکرم صلی اللہ علیہ وسلم سے آپ کی نبوی یا بشری حیثیت میں غلطیوں کا صدور نہیں ہوا اور جو لوگ یہ عقیدہ رکھتے ہیں کہ حضورؐ سے ذنبوی امور میں اجتہادی غلطیاں سرزد ہوئیں، ان کی بات بے بنیاد اور ان کا نظر یہ لٹیر باطل ہے۔

یہ کتاب ایک مقدمہ اور چار ابواب پر مشتمل ہے۔ مقدمہ میں مصنف نے ”عقیدہ تحفظۃ الرسول“ کا تاریخی حیثیت سے جائزہ لیا ہے۔ اور ان عوامل کو متعین کرنے کی کوشش کی ہے جن سے اس نظریہ کو تقویت پہنچی۔ باب اول میں انہوں نے یہ ثابت کیا ہے کہ انبیاء کرامؑ سے قبل از نبوت یا زمانہ مابعد میں خطا میں سرزد نہیں ہوتیں۔ باقی تین ابواب قرآن مجید کی ان آیات پر بحث کے لئے وقف ہیں جن سے یہ غلط فہمی ہوتی ہے کہ حضورؐ سے بعض اجتہادی غلطیاں صادر ہوئیں اور اللہ تعالیٰ کی طرف سے ان پر تنبیہ کی گئی۔

مصنف نے جس موضوع پر قلم اٹھایا ہے، اس کے اہم ہونے میں شبہ نہیں۔ ہمارے ہاں فی الواقع اس سلسلہ کی بہت سی غلط فہمیاں پائی جاتی ہیں اور ضرورت ہے کہ اہل علم ان کو دور کرنے کی کوشش کریں۔ مصنف نے جس جذبہ کے تحت یہ کتاب تحریر کی ہے ہم اسے لائق تحسین سمجھتے اور اس کی قدر کرتے ہیں۔ وہ جس بات کو ثابت کرنا چاہتے ہیں اس سے ہمیں پورا پورا اتفاق ہے البتہ ثابت کرنے کے لئے انہوں نے جو طریقہ اختیار کیا ہے، ہمارے نزدیک وہ محل نظر ہے۔

جہاں تک مخالف نظریات پر بحث کرنے کا سوال ہے، مصنف و کیلانہ مہارت کے ساتھ اس سے عہدہ برآ ہوتے ہیں لیکن جب مسئلہ اپنی بات کو مثبت طور پر پیش کرنے کا ہوتا ہے تو وہ بغیر کسی مضبوط بنیاد کے اپنے نظریات کا عمل تعمیر کرنا شروع کر دیتے ہیں۔ مقدمہ میں عقیدہ تحفظ الرسول کا تاریخی جائزہ لیتے ہوئے وہ امام اعظم رحمۃ اللہ علیہ سے اس کی ابتدا مانتے ہیں۔ اور یہ دعویٰ کرنے کے لئے جس چیز کو انہوں نے بطور ثبوت پیش کیا ہے وہ وہ فرق ہے جو امام صاحب نے فقہ کی تدین میں حضور کے تشریحی اور غیر تشریحی احکام میں ملحوظ رکھا۔ جہاں آیات کی تاویل کا معاملہ درپیش ہوتا ہے وہاں مصنف الفاظ کے ظاہر معنیوں کا انکار کر کے ان مفروضات پر اپنے استدلال کی بنیاد اٹھا لیتے ہیں جن کو وہ پہلے سے اپنے ذہن میں قائم کر چکے ہوتے ہیں۔

مثال کے طور پر علیؑ و ثویٰیہ پر بحث کرتے ہوئے وہ خطاب کی ایسی تبدیلیاں مانتے ہیں جن کے محتمل آیت کے الفاظ ہرگز نہیں۔ ان کے نزدیک پہلی دو آیتوں میں فاعل وہ کافر ہے جو نبی صلی اللہ علیہ وسلم کے ساتھ مصروف تکلم تھا۔ لیکن آگے کی آیات کا فاعل کوئی تیسرا شخص ہے جس کے متعلق ان کا مفروضہ یہ ہے کہ اس نے حضور کے طرز عمل پر اعتراضات کئے ہوں گے۔

اسی طرح مصنف کے نزدیک ان تمام آیات کا مدعا، جن میں حضور کو استغفار کی تلقین کی گئی، یہ تھا کہ آپ ان الزامات و اتہامات کے مضمرات سے خدا کی پناہ چاہیں جو مخالفین آپ پر لگاتے تھے۔ اس تلقین کا دوسرا پہلو اُمت کی بخشش کی دعا کرنا تھا۔ کہ اپنی بخشش کی۔

ان تمام مباحث میں مصنف نے بدیہی حقائق کا انکار کیا ہے اور صاف معلوم ہوتا ہے کہ وہ اپنی بات پیش کرنے کے لئے کسی مضبوط بنیاد کی تلاش میں ناکام رہے ہیں یہی وجہ ہے کہ ایک صحیح بات کے اثبات کے لئے انہوں نے اپنی کتاب میں کئی غلط باتیں جمع کر دی ہیں۔ ہمارے لئے یہ تو ممکن نہیں کہ کتاب کے تمام مباحث پر تنقید کریں لیکن ہم وہ اصول پیش کریں گے جس کے ذریعہ سے عصمت انبیاء کے سلسلہ کی غلط فہمیاں رفع ہو جاتی ہیں اور وہ قباحتیں بھی لازم نہیں آتیں جو مروجہ تاویلات کے نتیجے میں لازم آتی ہیں۔

یہ ایک حقیقت ہے کہ جس طرح مختلف افراد کے علم و جہل کی نسبت سے ان کے ایمان اسلام کے تقاضوں میں بڑا فرق واقع ہو جاتا ہے اسی طرح عام لوگوں اور صلحاء و ابرار کے حسن کارکردگی

کے معیارات بھی متغیر ہوتے ہیں۔ عین ممکن ہے کہ ایک ایسا کام جو ہماشما کے لئے نیکی کے اعلیٰ درجہ میں ہے صالحین کے لئے "گناہ" قرار پائے اور اس سے بھی بلند تر نیکی کا ان سے تقاضا کیا جائے۔ اسی طرح انبیاء کرام ایمان و اطاعت کے جس مرتبہ پر فائز ہوتے ہیں وہاں نیکی کے دو کاموں میں اولیٰ کے ترک پر بھی لفظ "گناہ" کا اطلاق کیا جاسکتا ہے۔ قرآن مجید میں انبیاء کی طرف "ذنب" کی جو نسبت کی گئی ہے وہ ایسے ہی مواقع پر ہے۔

باب چہام میں مصنف نے وہ آیات جمع کی ہیں جن میں بظاہر کلام کا رخ نبی صلی اللہ علیہ وسلم کی طرف ہے لیکن دراصل مخاطب دوسرے لوگ ہیں۔ ہمارے نزدیک "تعیین خطاب" کی بحث قرآن مجید کے اصول تفسیر کا ایک اہم حصہ ہے۔ اگر اس کے تمام اطراف کو مد نظر رکھا جائے تو نبی صلی اللہ علیہ وسلم کی معصومیت پر شبہ کئے بغیر ان تمام آیات کی تاویل ممکن ہو جاتی ہے جن سے بظاہر کئی پیچیدہ مسائل پیدا ہوتے ہیں۔

فاضل مصنف کے ذوق جستجو کے پیش نظر ہم انہیں مشورہ دیں گے کہ وہ قرآن کی تاویل میں صرف مضبوط اصولوں ہی کو اپنے لئے مشعل راہ بنائیں۔ کمزور بنیادوں پر نظریات کی عمارت کھڑی کر دینے کا کوئی فائدہ نہیں ہوتا۔

مصنف رافضیت کے کسی بڑے تعصب میں مبتلا معلوم نہیں ہوتے، تاہم انہوں نے اپنی تحریر میں امیر معاویہ، عمرو بن العاص رضی اللہ عنہما اور ان کے ساتھیوں کی تقیص کی تقریب پیدا کر لی ہے۔ شاید انہیں معلوم نہیں کہ اس طرح کے اشارات کتاب کے علمی پایہ کو بُری طرح متاثر کرتے ہیں اور مصنف کتاب کے بارے میں بھی قارئین کی رائے اچھی نہیں رہتی۔

مصنف اگرچہ تعلیمیافتہ آدمی ہیں اور نہایت اعلیٰ کتابیں انکے مطالعہ میں آتی ہوں گی لیکن اس کتاب کی اشاعت میں انہوں نے کسی اچھے ذوق کا ثبوت نہیں دیا۔ کاغذ بالکل ناقص ہے، لکھائی چھپائی خراب اور کتاب اغلاط سے پُر ہے۔ حد یہ ہے کہ قرآن کی آیات کی بھی تصحیح نہیں کی گئی۔



لہ تعین خطاب کی بحث میناق کے کسی گزشتہ شمارہ میں شائع ہو چکی ہے۔

# تاریخ القرآن

تالیف : عبدالصمد صارم انہری

ناشر : ادارہ علمیہ - دھنی رام روڈ - انارکلی - لاہور

علی الترتیب ۲۴۸ اور ۲۳۸ صفحات کی یہ کتابیں ایک ایسے بزرگ کی لکھی ہوئی ہیں جن کے شب و روز تصنیف و تالیف کے کام میں صرف ہوتے ہیں۔ دونوں کتابوں کے آخر میں ان کی مالیات کی جو فہرستیں دی ہوئی ہیں وہ حیران کن حد تک طویل ہیں۔ ہمیں یہ بتانے کی ضرورت نہیں کہ اس رفتار کار سے کتابوں کا علمی پایہ کس قدر مجروح ہوتا ہے۔ زیر نظر کتابیں بھی اگرچہ نہایت اہم موضوعات پر لکھی گئی ہیں لیکن افسوس ہے کہ فاضل مصنف نے بڑی سہل انگاری سے کام لے کر ان معلومات کو جمع کر دینے ہی پر اکتفا کیا ہے جو ہمارے نظر پچھ میں پہلے سے موجود ہیں اور مصنف کے اسلوب بیان سے کہیں بہتر اسالیب میں پیش کی جا چکی ہیں۔

قرآن و حدیث کی جمع و تدوین کی تاریخ سے کس علم دوست شخص کو دلچسپی نہ ہوگی؟ دین کے ان بنیادی مصادر کے خادموں کے حالات سے واقف ہونے کے لئے کس کے دل کے اندر رتھ نہیں ہوگی؟ مفسرین و محققین کے علوم کی اصطلاحات کو روشناس کرانے کی اہمیت سے کون انکار کر سکتا ہے؟ یہ تمام سوالات بہت اہم ہیں اور صارم صاحب کی کتابیں انہی سوالات کا جواب دیتی ہیں لیکن پٹے ہوئے اقتباسات طویل احادیث کے متون اور ترجمے اور مصنف کی طوالت پسندی قاری کو بہت سی غیر ضروری تحریر پڑھنے پر مجبور کرتی ہے۔ کتابوں میں فکر انگیز مباحث تقریباً ناپید ہیں۔

دونوں کتابوں کی ترتیب ایک ہی ہے اور یہ چار ابواب پر مشتمل ہیں۔ پہلے باب میں جمع و تدوین کی تاریخ بیان کی گئی ہے، دوسرے باب میں اہم مصاحف یا کتب حدیث کا بیان ہے۔ تیسرے باب میں علوم قرآن و حدیث سے متعلق منفرق معلومات اور اصطلاحات درج کی گئی ہیں اور چوتھے باب میں ان شخصیات کا تعارف ہے جنہوں نے اپنے اپنے دور میں قرآن یا حدیث کی نمایاں خدمات انجام دیں۔

پہلے تینوں ابواب کی افادیت سے ہم مطمئن انکار نہیں کرتے لیکن دونوں کتابوں کے چوتھے باب

کی افادیت میں ہمیں شبہ ہے۔ ان ابواب کے مطالعہ کے بعد پڑھنے والا کچھ اہم شخصیتوں کے ناموں سے تو ضرور واقف ہو جاتا ہے لیکن دو دو چار چار سطر کے تعارف سے وہ کسی نتیجہ تک نہیں پہنچ سکتا۔ بعض تذکرے تو سرے سے ان خدمات کے ذکر ہی سے خالی ہیں جو ان بزرگوں نے قرآن یا حدیث کے لئے انجام دیں۔

تاریخ القرآن میں مصنف نے قرآن کی سورتوں کا باہمی ربط بنانے کی سعی بھی کی ہے۔ لیکن اس کا صرف یہ فائدہ ہوا ہے کہ ان کی کتاب کی ضخامت میں نو صفحات کا اضافہ ہو گیا ہے۔ جہاں تک ربط سورتوں کا تعلق ہے، مصنف کے اشارات کسی کام نہیں آتے۔

فاضل مصنف کی ایک کمزوری یہ ہے کہ وہ دوران تحریر میں کہیں نہ کہیں اپنا تذکرہ بھی ضرور کرتے ہیں۔ تاریخ القرآن کے آخر میں تو انہوں نے اپنی سوانح عمری بھی تحریر کر دی ہے۔ معلوم نہیں انہیں یہ احساس کیوں ہوا کہ اس طرح کی چیزوں سے کتاب کی ثقاہت کو بہت نقصان پہنچتا ہے۔ دونوں کتابیں مجلد ہیں اور علی الترتیب چھ روپے اور چار روپے کے عوض حاصل کی جاسکتی ہیں۔ تاریخ الحدیث نیوز پرنٹ پر چھپی ہے، لیکن دوسری کتاب سفید کاغذ پر چھاپی گئی ہے۔

خ-۴

## اسلامی قانون کی تدوین

مولانا امین احسن اصلاحی کی تازہ ترین تالیف

قیمت اعلیٰ ایڈیشن { ۳/- روپے  
ست ایڈیشن { ۲/- روپے

تلاشہ محصولی

ملنے کا پتہ

مکتبہ میثاق رحمانپورہ (اچھرہ) لاہور

محی الدین پرنٹرز پبلشرز نے نقوشی پریس لاہور میں چھپا کر دفتر میثاق رحمانپورہ اچھرہ لاہور سے

**چند اہم مطبوعات****تصانیف مولانا امین احسن اصلاحی**

25	تدبیر قرآن (قرآن فہمی کی رہنما)
75	تدبیر قرآن (تفسیر آیہ بسم اللہ و سورہ فاتحہ)
3 - 00 و 00-	اسلامی قانون کی تدوین
25-	عائلی کمیشن رپورٹ پر تبصرہ
6 - 00 و 75-	تزکیہ نفس

**مطبوعات دیگر مصنفین**

50-	حضرت مجدد
00-	(آنحضرت ص) سہرت ابن ہشام
00-	ابوبکر رض صدیق اکبر
00-	عمر رض فاروق اعظم
00-	امام اعظم رح
00-	حیات امام احمد بن حنبل رح
00-	آثار امام شافعی رح
00-	حیات امام مالک رح
00-	حیات شیخ الاسلام ابن تیمیہ رح
00-	تہبیر کی غلطی (جماعت اسلامی کا جائزہ)
75-	زاد سفر (حصہ اول)
00-	قادیانیت
00-	ISLAM & THE WORLD